


සිව්වැනි කොටස

මහ බැංකුවේ හා ශ්‍රී ලංකාවේ බැංකු ආයතනවල වැඩ කටයුතු හා
මෙහෙයුම් වලට අදාල

1982 ප්‍රධාන නීති අනුපනත්

	පිටුව
1. 1982 අංක 8 දරන ජාතික ඉතිරි කිරීමේ බැංකු (සංශෝධන) පනත ...	i
2. 1982 අංක 17 දරන සමාගම් පනත ...	i
3. 1982 අංක 25 දරන ධන බදු අධිභාර පනත ...	vi
4. 1982 අංක 26 දරන ආදායම් බදු අධිභාර පනත ...	vii
5. 1982 අංක 27 දරන දේශීය ආදායම් (සංශෝධන) පනත ...	x
6. 1982 අංක 40 දරන ණය (විශේෂ විධිවිධාන) පනත ...	xxiii
7. 1982 අංක 42 දරන ලංකාවේ සංවර්ධන මුදල් සංස්ථා (සංශෝධන) පනත ...	xxiii
8. 1982 අංක 43 දරන මුද්දර ගාස්තු පනත ...	xxv



1982 අංක 8 දරන ජාතික ඉතිරි කිරීමේ බැංකු (සංශෝධන) පනත
[සහතිකය සටහන් කළේ 1982 පෙබරවාරි මස 23 වැනි දින]

1971 අංක 30 දරන ජාතික ඉතිරි කිරීමේ බැංකු පනත සංශෝධනය
කිරීම සඳහා වූ පනතකි.

1. මේ පනත 1982 අංක 8 දරන ජාතික ඉතිරි කිරීමේ බැංකු (සංශෝධන) පනත යනුවෙන් හඳුන්වනු ලැබේ.

2. 1971 අංක 30 දරන ජාතික ඉතිරි කිරීමේ බැංකු පනතේ 47 වන වගන්තිය පහත දැක්වෙන පරිදි මෙයින් සංශෝධනය කරනු ලැබේ :—

(අ) ඒ වගන්තියේ (2) වන උපවගන්තිය ඉවත් කර ඒ වෙනුවට පහත දැක්වෙන අලුත් උපවගන්තිය ආදේශ කිරීමෙන් :—

“(2) රුපියල් අහසක් හෝ ඊට වැඩි මුළු මුදලක් ඇති ගිණුමක තිබෙන්නා වූ යම් මුදල් (1) වන උප වගන්තියේ විධිවිධාන අනුව මාරු කරනු ලැබීමට පෙර, අක්‍රියව පවත්නා ගිණුම යම් තැනැත්තකුගේ ද ඒ තැනැත්තා වෙත අවසාන වරට දූත සිටි ඔහුගේ ලිපිනයට ඒ මුදල්, හිමිකම් නොපාන ලද තැන්පත් අරමුදලට මාරු කිරීමට බැංකුව අදහස් කරන බව දක්වමින් ලියවිල්ලකින් වූ දැනුම් දීමක් බැංකුව විසින් කළ යුතු අතර, ලියවිල්ලකින් වූ ඒ දැනුම් දීම කරන ලද දිනයෙන් පසු තුන් මාසයක් ඇතුළත පිළිතුරක් නො ලැබුණහොත් ඒ ගිණුම පවතින්නේ යම් තැනැත්තකුගේ නමින් ද ඒ තැනැත්තාගේ නම ද, ඒ ගිණුම වර්ෂ හතක කාලයක් අක්‍රියව පැවති බව ද, නියමිත දිනයක දී ඒ ගිණුමේ තිබෙන මුදල් (1) වන උප වගන්තියේ විධිවිධාන යටතේ හිමිකම් නොපාන ලද තැන්පත් අරමුදලට මාරු කිරීමට අදහස් කරන බව ද සඳහන් කොට සිංහල, දෙමළ හා ඉංග්‍රීසි භාෂාවලින් ගැසට් පත්‍රයෙහි දැන්වීමක් ප්‍රසිද්ධ කළ යුතු ය”.

(ආ) ඒ වගන්තියේ (3) වන උප වගන්තිය ඉවත් කර ඒ වෙනුවට පහත දැක්වෙන අලුත් උප වගන්තිය ආදේශ කිරීමෙන් :—

“(3) හිමිකම් නොපාන ලද තැන්පත් අරමුදලට මාරු කරන ලද යම් මුදල් හෝ (1) වන උපවගන්තියේ (අ) ඡේදය යටතේ විශේෂ සංචිතයකට මාරු කරන ලද යම් මුදල් හෝ ඒ ගිණුම තමාගේ නමින් පැවති බවට නැතහොත් තමා හිමිකම් ලබා ගත්තේ යම් තැනැත්තකුගෙන් ද ඒ තැනැත්තාගේ නමින් ගිණුම පැවති බවට මණ්ඩලය සෑහීමකට පත්වන පරිදි කරුණු සපයන යම් තැනැත්තකු ගේ ඉල්ලීම පිට ඒ මුදල් මුලින් පැවතියේ යම් ගිණුමක ද ඒ ගිණුමට නැවත මාරු කරනු ලැබිය හැකි ය”.

(ඇ) ඒ වගන්තියේ (5) වන උපවගන්තිය ඉවත් කර ඒ වෙනුවට පහත දැක්වෙන අලුත් උප වගන්තිය ආදේශ කිරීමෙන් :—

“(5) (4) වන උපවගන්තිය යටතේ විශේෂ සංචිතයකට මාරු කරන ලද යම් මුදල් ඒ ගිණුම තමාගේ නමින් පැවති බවට නැතහොත් තමා හිමිකම් ලබා ගත්තේ යම් තැනැත්තකුගෙන් ද ඒ තැනැත්තාගේ නමින් ගිණුම පැවති බවට මණ්ඩලය සෑහීමට පත්වන පරිදි කරුණු සපයන යම් තැනැත්තකුගේ ඉල්ලීම පිට, ඒ මුදල් මුලින් පැවතියේ යම් ගිණුමක ද ඒ ගිණුමට නැවත මාරු කරනු ලැබිය හැකි ය”.

1982 අංක 17 දරන සමාගම් පනත

[සහතිකය සටහන් කළේ 1982 මැයි මස 20 වැනි දින]

සමාගම්වලට අදාළ නීතිය සංශෝධනය කිරීම සඳහා සහ ඒකාබද්ධ කිරීම
සඳහා වූ පනතකි

XIV වන කොටස

බැංකුවලට අදාළ විධි විධාන

411. “බැංකු සමාගමක්” යන්නෙන් පහත දැක්වෙන ව්‍යාපාර වර්ගවලින් යම් එකක හෝ ඊට වැඩි ගණනක නිරත වී සිටිය ද, වැක්පත්, අණකර හෝ විධාන මගින් හෝ අන්‍යාකාරයකින් ආපසු ගැනීමට යටත් ව, තැන්පත් මුදල් භාර ගැනීම සහකාර ප්‍රධාන ව්‍යාපාරය ලෙස පවත්වා ගෙන යන සමාගමක් අදහස් වේ. එනම් :—

- (අ) මුදල් ණයට ගැනීම, රැස් කිරීම හෝ භාර ගැනීම; අප ඇතිව හෝ නැතිව මුදල් ණයට දීම හෝ අත්තිකාරම් මුදල් ගෙවීම; විනිමය බිල්පත්, හුන්ඩ්, පොරොන්දු නෝට්ටු, කුපන්, අනකර, නොභාර පත්‍ර, දුම්රිය කුවිතාන්සි, බලපත්‍ර, සාණපත්‍ර, සහතික කොටස්, සහතික පත්‍ර හා වෙනත් සාදන පත්‍ර ද පැවරිය හැකි වූ හෝ ගනුදෙනු කළ හැකි වූ හෝ නොහැකිවූ සුරැකුම් පත් ලිඛිත, පිළියෙල කිරීම, භාර ගැනීම, වට්ටම් කිරීම, මිලට ගැනීම, විකිණීම, එකතු කිරීම, හා අලෙවි කිරීම, ණයවර ලිපි, ගමන් වැක්පත් හා අය නිවේදන වනුලේඛ ප්‍රදානය කිරීම හා නිකුත් කිරීම; රන් රිදී බඩු හෝ රන් රිදී කාසි මිලට ගැනීම, විකිණීම හා අලෙවි කිරීම, විදේශීය බැංකු නෝට්ටු ඇතුළුව විදේශීය මුදල් මිලට ගැනීම හා විකිණීම; ස්කන්ධ අරමුදල්, කොටස්, සාණපත්‍ර, සාණපත්‍ර ස්කන්ධ, බැඳුම්කර, ගැනිකම්, සුරැකුම්පත් හා සියලුම වර්ගවල ආයෝජන අත්කර ගැනීම, දැරීම, කොමිස් පිට නිකුත් කිරීම, ප්‍රාරක්ෂණය කිරීම හා අලෙවි කිරීම; ගනුදෙනුකරුවන් හෝ සෙස්සන් වෙනුවෙන් බැඳුම්කර, කොටස් සහතික පත්‍ර හෝ වෙනත් සුරැකුම් පත් වර්ග මිලට ගැනීම හා විකිණීම; ණය හා අත්තිකාරම් ගනුදෙනු කිරීම; තැන්පත් කිරීම සඳහා හෝ ආරක්ෂා භාරය සඳහා අන්‍යාකාරයකට සියලුම වර්ගවල බැඳුම්කර, කොටස් සහතික පත්‍ර හෝ විටිනා දේවල් භාර ගැනීම හා ආරක්ෂා භාරය පිළිබඳ ව්‍යාපාරය පවත්වා ගෙන යාම; මුදල් හා සුරැකුම් පත් එකතු කිරීම හා යැවීම;
- (ආ) ආණ්ඩු හෝ පළාත් පාලන ආයතන හෝ වෙනත් යම් තැනැත්තකු හෝ තැනැත්තන් වෙනුවෙන් අනුයෝජිතයන් ලෙස ක්‍රියා කිරීම; බලකාරයන් ලෙස ක්‍රියා කිරීමෙහි හා නිදහස් කිරීමෙහි සහතික හා කුවිතාන්සි දීමේ බලය ඇතුළුව, බැංකු සමාගමක් නොවූ යම් සමාගමක කළමනාකාර අනුයෝජිතයාගේ ව්‍යාපාර හැර, වෙනත් යම් වර්ගයක නියෝජ්‍යත්ව ව්‍යාපාරයක් පවත්වා ගෙන යාම;
- (ඇ) මහජන සහ පෞද්ගලික ණය ගිවිස ගැන්ම හා ඒවා ගනුදෙනු කිරීම හා නිකුත් කිරීම;
- (ඈ) රජයේ, නාගරික සභාවල හෝ වෙනත් ණය හෝ, යම් සමාගමක, සංස්ථාවක හෝ සංගමයක කොටස්, ස්කන්ධ, සාණපත්‍ර හෝ සාණපත්‍ර ස්කන්ධ ප්‍රසිද්ධියේ හෝ පෞද්ගලිකව නිකුත් කිරීම ප්‍රවර්ධනය කිරීම, ක්‍රියාත්මක කිරීම, රක්ෂණය සහතික කිරීම, ප්‍රාරක්ෂණය කිරීම, කළමනාකරණයට සහභාගිවීම සහ ක්‍රියාවේ යෙදවීම හා එවැනි යම් නිකුත් කිරීමක් සඳහා මුදල් ණයට දීම;
- (ඉ) සෑම වර්ගයකට ම අයත් වූ සහතික කිරීම් හා හානි රක්ෂණ ව්‍යාපාර පවත්වා ගෙන යාම හා ගනුදෙනු කිරීම;
- (ඊ) දැනට පවත්නා හෝ අලුතින් ඇතිවන හෝ යම් වෙළඳ ව්‍යාපාරයක් හෝ කර්මාන්තයක් ප්‍රවර්ධනය කිරීම හෝ එහි මුදල් සැපයීම නැතහොත් ප්‍රවර්ධනය කිරීමෙහි හෝ මුදල් සැපයීමෙහි ලා සහායවීම හා සංගම් මාර්ගයෙන් හෝ අන්‍යාකාරයෙන් එය සංවර්ධනය කිරීම හෝ පිහිටුවීම;
- (උ) අත්කර ගැනීම අවශ්‍ය යයි නැතහොත් පහසු යයි සමාගම විසින් අදහස් කරනු ලබන නැතහොත් සමාගමේ මතය අනුව අත්කර ගැනීම නිසා සමාගම සතුව ඇති යම් සුරැකුම් පත් අය කර ගැනීමෙහි ලා හෝ යම් සංකීන අලාභයක් හෝ බැඳීමක් වැළැක්වීමෙහි නැතහොත් ක්ෂය කිරීමෙහි ලා හෝ උපකාර වන යම් නිශ්චල හෝ වංචල දේපළක් හා යම් අයිතිවාසිකම් හෝ වරප්‍රසාද මිලට ගැනීමෙන්, බදු ගැනීමෙන්, හුවමාරු කිරීමෙන්, කුලියට ගැනීමෙන් හෝ අන් ලෙසකින් අත්කර ගැනීම;
- (ඌ) සමාගමේ හිමිකම් පෑම් කිසිවක් ගෙවීමෙහි ලා නැතහොත් ඉන් කොටසක් ගෙවීමෙහි ලා සමාගම සතු විය හැකි වංචල හා නිශ්චල සියලුම දේපළ පාලනය කිරීම, විකිණීම හා ඊට මුදල් අය කර ගැනීම;
- (ඍ) යම් ණය හෝ අත්තිකාරමක් සඳහා ඇපයක් විය හැකි නැතහොත් එවැනි යම් ඇපයකට සම්බන්ධ විය හැකි යම් වංචල හෝ නිශ්චල දේපළක් ද, යම් වංචල හෝ නිශ්චල දේපළක යම් අයිතිවාසිකමක්, අයිතියක් හෝ සම්බන්ධතාවයක් ද අත්කොටගෙන දැරීම හා සාමාන්‍යයෙන් ඒ සම්බන්ධයෙන් කටයුතු කිරීම;



- (ඒ) භාර ක්‍රියාත්මක කිරීමට භාර ගැනීම හා ඒවා ක්‍රියාත්මක කිරීම;
- (ඔ) පොල්ම: කරුවකු ලෙස, භාරකරුවකු ලෙස හෝ අන් ලෙසකින් බුදුල් අද්මිනිස්ත්‍රාසි කිරීම භාර ගැනීම;
- (ඕ) සමාගමේ පරමාර්ථවලට සමාන පරමාර්ථ ඇති වෙන යම් සමාගමක කොටස් ගෙන හෝ අන්‍යාකාරයකින් අත්කොට ගෙන දැරීම;
- (ක) සමාගමේ සේවා නියුක්තයන්ට හෝ එහි කලින් සිටි සේවා නියුක්තයන්ට හෝ ඒ තැනැත්තන්ගෙන් යැපෙන්නන්ට හෝ ඒ තැනැත්තන්ගේ දොතීන්ට යහපතක් සිදු කිරීම අභිලේෂ කොට ගත් සංගම්, ආයතන, අරමුදල්, භාර හා සැප පහසුකම් ඇති කිරීම හා නඩත්තු කිරීම නොහොත් ඇති කිරීමෙහි ලා හා නඩත්තු කිරීමෙහි ලා ආධාර කිරීම; විශ්‍රාම වැටුප් හා වෙනත් ප්‍රදානය කිරීම භාර රක්ෂණය සඳහා ගෙවීම් කිරීම, පුණ්‍ය හෝ සුභසාධක පරමාර්ථ සඳහා නැතහොත් යම් ප්‍රදර්ශනයක් සඳහා නැතහොත් යම් මහජන, පොදු හෝ ප්‍රයෝජනවත් පරමාර්ථ සඳහා මුදල් ගෙවීම හෝ ගෙවන බව සහතික කිරීම;
- (ග) සමාගමේ කාර්ය සඳහා අවශ්‍ය නැතහොත් පහසු වූ යම් ගොඩනැගිල්ලක් හෝ කර්මාන්ත කිසිවක් අත් කර ගැනීම, ගොඩ නැගීම, නඩත්තු කිරීම හා වෙනස් කිරීම;
- (ච) සමාගමේ දේපළ හා අයිතිවාසිකම් සියල්ලම හෝ ඉන් යම් කොටසක් හෝ විකිණීම, වැඩි දියුණු කිරීම, කළමනාකරණය කිරීම, සංවර්ධනය කිරීම, හුවමාරු කිරීම, බදු දීම, උකස් කිරීම, සුදුස්සක් කිරීම හෝ ප්‍රයෝජනයට ගැනීම හෝ ඒ පිළිබඳ අන්‍යාකාරයකින් කටයුතු කිරීම;
- (ඡ) යම් තැනැත්තකුගේ හෝ සමාගමක ව්‍යාපාරය මේ වගන්තියේ සඳහන් කරනු ලැබූ නැතහොත් ඊස්තර කරනු ලැබූ සභාවයක ව්‍යාපාරයක් වූ විට, එය සම්පූර්ණ යෙන්ම හෝ ඉන් යම් කොටසක් හෝ අත් කර ගැනීම හා භාර ගැනීම;
- (ට) සමාගමේ ව්‍යාපාර ප්‍රවර්ධනය කිරීමට හෝ දියුණු කිරීමට ආනුෂංගික වූ නැතහොත් උපකාරී වූ වෙනත් සියලුම දේ කිරීම;
- (ඩ) කළමනාකරණ උපදේශක සේවාවල නියුක්ත වීම;
- (ණ) බැංකු කටයුතු, ගණකාධිකරණය, තක්සේරු කිරීම, ව්‍යාපෘති හා ණය අගයීම හා අනුබද්ධ විෂයන් පිළිබඳ පුහුණුව ලබා දීම;
- (ත) කුලී සින්තක්කර සේවාවල, ආයෝජනය කිරීමේ, බදු දීමේ හා ගබඩා කිරීමේ කටයුතුවල නියුක්ත වීම;
- (ද) සංවර්ධනය සඳහා මධ්‍යම හා දීර්ඝකාලීන ණය මුදල් ලබා දීම.

412. (1) කිසිම සමාගමක්, සංගමයක් හෝ හවුල් ව්‍යාපාරයක් විසින්, මේ පනත යටතේ එය පොදු සමාගමක් වශයෙන් ලියාපදිංචි කරනු ලැබුවහොත් මිස, බැංකු කටයුතු පවත්වා ගෙන යාම කරනු නොලැබිය යුතු ය.

(2) ශ්‍රී ලංකාවෙන් පිටස්තරව පිහිටුවනු ලැබූ, කිසිම සමාගමක්, සංගමයක් හෝ හවුල් ව්‍යාපාරයක් විසින්—

- (අ) විදේශීය රටක ආණ්ඩුවේ යම් ලිඛිත නීතියක්, රාජකීය බල පත්‍රයක් හෝ රාජ සන්නයක් අනුව එය පිහිටුවනු ලැබුවහොත් හෝ ශ්‍රී ලංකාවෙන් පිටස්තරව බැංකු සංගමයක් ලෙස විධිමත් අයුරින් සංස්ථාගත කරනු ලැබ ඇත්නම්; හා
- (ආ) ශ්‍රී ලංකාව තුළ ප්‍රතිස්ථාපිත ව්‍යාපාර ස්ථානයක් ඇත්නම් සහ, මේ පනතේ XIII වන කොටසේ විධිවිධානවලට අනුව කටයුතු කොට ඇත්නම්

මිස ශ්‍රී ලංකාව තුළ බැංකු ව්‍යාපාර පවත්වා ගෙන නො යා යුතු ය.

(3) යම් සමාගමක්, සංගමයක් හෝ හවුල් ව්‍යාපාරයක් (1) වන උප වගන්තියේ හෝ (2) වන උප වගන්තියේ විධිවිධාන කඩකරමින් බැංකු ව්‍යාපාරය පවත්වා ගෙන යන අවස්ථාවක, ඒ එක් එක් තැනැත්තා—

(අ) වරදක් කරන අතර, රුපියල් පන්සියයක් නොඉක්මවන දඩයකට හෝ මාස තුනක් නොඉක්මවන කාලයක් දෙසාකාරයෙන් එක් ආකාරයක බන්ධනාගාරගත කිරීමකට හෝ ඒ දඩය හා බන්ධනාගාරගත කිරීම යන දෙකට ම හෝ යටත් විය යුතු ය; තව ද,

(ආ) (අ) ඡේදයේ විධිවිධානවලට භාතියක් නොමැතිව, ඔහු දැනට සාමාජිකයකුව සිටින හෝ සාමාජිකයකුව සිටි සමාගමේ, සංගමයේ හෝ හවුල් ව්‍යාපාරයේ සම්පූර්ණ ණය ගෙවීම සඳහා වෙන් වෙන්ව බැඳී සිටිය යුතු අතර, එපරිද්දෙන් ම නඩුවේ දී සමාගමේ, සංගමයේ හෝ හවුල් ව්‍යාපාරයේ වෙනත් යම් සාමාජිකයකු සම්බන්ධ කිරීමක් නොමැතිව ම ඔහුට විරුද්ධව නඩු පවරනු ලැබිය හැකි ය.

413. (1) 411 වන වගන්තියේ සඳහන් ව්‍යාපාර වර්ග කිසිවක් හෝ සියල්ල ම සමග වෙක් පනක් හෝ අණකරයක් මගින් නැතහොත් අන්-ලෙසකින් මුදල් ආපසු ගැනීමට යටත් ව තැන්පත් මුදල් භාර ගැනීමේ ව්‍යාපාරය පවත්වාගෙන යන ලෙස සමාගමේ පරමාර්ථ සංස්ථා පත්‍රයෙන් සීමා කරනු ලැබුවහොත් මිස, බැංකු සමාගමක් ලෙස ව්‍යාපාරය පවත්වාගෙන යාමේ කාර්යය සඳහා හෝ ව්‍යාපාරය පවත්වා ගෙන යාමට අදහස් කරන නමේ කොටසක් ලෙස “බැංකුව”, “බැංකුකරු” හෝ “බැංකු කටයුතු” යන වචනය පාවිච්චි කරන්නාවූ හෝ නියමිත දිනයෙන් පසු පිහිටුවනු ලැබූ කිසිම සමාගමක් මේ පනත යටතේ ලියාපදිංචි නොකළ යුතු ය.

(2) බැංකු සමාගමක් හැර වෙනත් කිසිම සමාගමක්, එහි නාමයේ හෝ විස්තරයේ හෝ කොටසක් වශයෙන් “බැංකුව”, “බැංකුකරු” හෝ “බැංකු කටයුතු” යන වචන කිසිවක් හෝ ඒවායේ ව්‍යුත්පන්නයක් හෝ වෙනත් භාෂාවකින් ඊට සමාන වචන හෝ නොයෙදිය යුතු ය. තව ද, ඒ වචන අතුරෙන් යටත් පිරිසෙයින් එක් වචනයක් හෝ සිය නාමයේ කොටසක් ලෙස පාවිච්චි කරන්නේ නම් මිස කිසිම සමාගමක් විසින් ශ්‍රී ලංකාවෙහි බැංකු ව්‍යාපාරයක් පවත්වා ගෙන යනු නොලැබිය යුතුය;

එසේ වුව ද ශ්‍රී ලංකාවෙන් පිටත පිහිටුවා ගෙන ඇත්තා වූ ද බැංකු ව්‍යාපාරය කර ගෙන යන්නා වූ ද සිය නාමයෙහි “බැංකුව”, “බැංකුකරු”, හෝ “බැංකු කටයුතු” යන වචන කවර හෝ භාෂාවකින් ඇතුළත් කොට නොමැත්තා වූ ද බැංකු සමාගමක් විසින්, ඒ වචන සමාගමේ නාමයෙහි නොමැති වුව ද, ශ්‍රී ලංකාවෙහි ඒ ව්‍යාපාරය පවත්වා ගෙන යනු ලැබිය හැකි ය.

(3) කවර හෝ ව්‍යාපාරයක් කරගෙන යාමේ කාර්යය සඳහා කිසිම ව්‍යාපාර ආයතනයක් විසින්, පුද්ගලයකු විසින්, හෝ පුද්ගල කණ්ඩායමක් විසින් ස්වකීය නාමයේ හෝ විස්තරයේ කොටසක් වශයෙන්, “බැංකුව”, “බැංකුකරු” හෝ “බැංකු කටයුතු” යන වචන කිසිවක් හෝ ඒවායේ ව්‍යුත්පන්නයක් හෝ වෙනත් භාෂාවකින් ඊට සමාන වචන හෝ යොදනු නොලැබිය යුතු ය.

(4) ශ්‍රී ලංකාව තුළ සංස්ථාගත කරනු ලැබූ කිසිම බැංකු සමාගමක් විසින් ද ශ්‍රී ලංකාවෙන් පිටත සංස්ථාගත කරනු ලැබ, ශ්‍රී ලංකාව ඇතුළත ව්‍යාපාර ස්ථානයක් පිහිටුවා ගෙන ඇති, කිසිම බැංකු සමාගමක් විසින් ද නියමිත දින සිට අවුරුදු දෙකක් ගත වීමෙන් පසු 411 වන වගන්තියෙහි සඳහන් ව්‍යාපාර වර්ග නොවන, වෙනත් යම් වර්ගයක ව්‍යාපාරයක් පවත්වා ගෙන නොයා යුතු ය;

එසේ වුව ද ජාතියේ යහපත සහ ජාතික ආර්ථිකයේ යහපත සැලකිල්ලට ගනිමින් අමාත්‍යවරයා විසින් ගැසට් පත්‍රයෙහි පළකරනු ලබන නිවේදනයක් මගින්, 411 වන වගන්තියේ සඳහන් ව්‍යාපාර වලට අතිරේකව, මේ කොටස යටතේ බැංකු සමාගමක් විසින් නිරතවීම නිත්‍යනුකූල වන වෙනත් ව්‍යාපාර වර්ග නිශ්චිතව සඳහන් කරනු ලැබිය හැකි ය.

414. නියමිත දින සිට අවුරුදු දෙකක් ගතවීමෙන් පසු කිසිම බැංකු සමාගමක් විසින් බැංකු සමාගමක් නොවන වෙනත් කළමනාකාර අනුයෝජිතයකු සේවයෙහි නියුක්ත කිරීම හෝ ඔහු මගින් කළමනාකරණය කිරීම හෝ නොකළ යුතු ය.

415. 107 වන වගන්තියේ කුමක් සඳහන්ව ඇත ද. ජාතික ආර්ථිකයේ යහපත ගැන සැලකිලි මත්ව, ශ්‍රී ලංකා මහ බැංකුව විසින් කලින් කල නියම කරනු ලැබිය හැකි ප්‍රාග්ධන අවශ්‍යතා සපුරා ලත්තේ නම් මිස, කිසිම බැංකු සමාගමක් ව්‍යාපාරය ආරම්භ නොකළ යුතු ය.

416. සමාගමේ නො ගෙවූ යම් ප්‍රාග්ධනයක් සම්බන්ධයෙන් කිසිම බැංකු සමාගමක් විසින් යම් සෘණභාර ඇති කිරීම නොකළ යුතු අතර, එවැනි යම් සෘණභාරයක් වලංගු නොවිය යුතු ය.

417. (1) නියමිත දිනයෙන් පසු සෑම බැංකු සමාගමක් විසින් ම සංචිත අරමුදලක් පවත්වා ගෙන යා යුතු ය.

(2) සෑම බැංකු සමාගමක් විසින් ම එක් එක් අවුරුද්දේ ප්‍රකාශිත ලාභවලින්, යම් ලාභාංශයක් ප්‍රකාශ කිරීමට පෙර—

(අ) ඉහත කී සංචිත අරමුදලේ ප්‍රමාණය, ගෙවා නිමි ප්‍රාග්ධනයෙන් සියයට පනහකට සම වන තෙක්, ඒ ලාභවලින් සියයට විස්සකට අඩු නොවූ ප්‍රමාණයකට සමාන මුදලක්; හා

(ආ) දත් දක්වීනි, ගෙවා නිමි ප්‍රාග්ධනයට වඩා බැරකම් වැඩි වූ සෑම අවුරුද්දක් තුළම එකී සංචිත අරමුදලේ ප්‍රමාණය ගෙවා නිමි ප්‍රාග්ධනයට සම වන තෙක් ඒ ලාභ වලින් සියයට දහයකට නොඅඩු ප්‍රමාණයකට සමාන මුදලක් සංචිත අරමුදලට මාරු කරනු ලැබිය යුතු ය.

(3) බැංකු සමාගමක් විසින් සවිකීය සංචිත අරමුදලේ බැරට ඇති ප්‍රමාණය, භාර ආඥා පනතේ 20 වන වගන්තියේ සඳහන් සුරැකුම්පත්වල හෝ අනුමත කරනු ලැබූ යම් ඇපයක ආයෝජනය කළ යුතු ය; නැතහොත් සමාගම විසින් යම් නියමිත බැංකු සමාගමක, මේ කාර්යය සඳහා විවෘත කළ යුතු විශේෂ ගිණුමක ඒ ප්‍රමාණය තැන්පත් කළ යුතු ය.

එසේ වුව ද නියමිත දිනයට පෙර සංස්ථාගත කරනු ලැබූ බැංකු සමාගමකට ඒ දින සිට අවුරුදු දෙකක් ගත වන තෙක්, මේ උප වගන්තියේ විධිවිධානය අදාළ නොවිය යුතු ය.

(4) මේ වගන්තියෙහි “අනුමත කරනු ලැබූ ඇපය” යන්නෙන් අමාත්‍යවරයා විසින් ගැසට් පත්‍රයෙහි පළ කරනු ලබන නිවේදනයක් මගින් අනුමත කරනු ලබන යම් ඇපයක් අදහස් වේ.

(5) මෙහි මින්මතු සලස්වනු ලබන විධිවිධානවලට යටත්ව, ශ්‍රී ලංකාව තුළ සංස්ථාගත කරනු ලැබූ සෑම බැංකු සමාගමකට හා ශ්‍රී ලංකාව ඇතුළත ව්‍යාපාර ස්ථානයක් පිහිටුවා ඇති ශ්‍රී ලංකාවෙන් පිටස්තරව සංස්ථාගත කරනු ලැබූ සෑම බැංකු සමාගමකට ද මේ වගන්තියේ ඉහත දක්වුණු විධිවිධාන අදාළ විය යුතු ය;

එසේ වුව ද යම් නියමිත බැංකු සමාගමකට ඒ විධිවිධාන අදාළ නොවිය යුතු ය.

418. (1) බැංකු සමාගමක් විසින් බැංකු සමාගමක් නොවන යම් පාලිත සමාගමක් නො පිහිටුවිය යුතු ය.

(2) (1) වන උපවගන්තියෙහි විධිවිධාන සලස්වනු ලැබූ අයුරින් හැර, බැංකු සමාගමක් විසින් යම් සමාගමක ඔඩිපනලාභියකු, උකස්ලාභියකු හෝ පරම අයිතිකරු ලෙස ඒ සමාගමෙහි නිකුත් කළ කොටස් ප්‍රාග්ධනයේ සියයට හතළිහකට වැඩි වූ ප්‍රමාණයක කොටස් නො දැරිය යුතු ය;

එසේ වුව ද මේ උපවගන්තියෙහි කිසිවක් නියමිත දිනයට පෙර බැංකු සමාගමක් විසින් දරනු ලැබූ කොටස් වලට අදාළ නො විය යුතු ය.

419. 413 වන වගන්තියේ, 414 වන වගන්තියේ, 415 වන වගන්තියේ, 416 වන වගන්තියේ, 417 වන වගන්තියේ හෝ 418 වන වගන්තියේ නියම අනුව කටයුතු කිරීම සම්බන්ධයෙන් පැහැර හැරීමක් කරනු ලැබූ අවස්ථාවක, දැනුවත්ව ම හා ඕනෑකමින් ම පැහැර

හැරීමට පාර්ශ්වයක් වූ සමාගමේ සෑම අධ්‍යක්ෂවරයකුම නැතහොත් වෙනත් නිලධරයකු ම වරදක් කරන අතර, පැහැර හැරීම කරගෙන යනු ලබන සෑම දවසක් සඳහාම රුපියල් පන්සියයක් නො ඉක්මවන දඩයකට යටත් විය යුතු ය.

420. (1) තාවකාලිකව සවකීය බැඳීම් ඉටු කිරීමට නොහැකි බැංකු සමාගමක් විසින් ඉල්ලීමක් කරනු ලැබූ කල්හි, සමාගමට විරුද්ධව ඇති සියලු නඩු හා නඩු කටයුතු ආරම්භ කිරීම හෝ පවත්වා ගෙන යාම අධිකරණය මැනවැයි ද යෝග්‍ය යයි ද සිතන නියම හා කොන් දේසි මත, නිශ්චිත කාල සීමාවකට නවත්වන ලෙස අධිකරණය විසින් ආඥාවක් කරනු ලැබිය හැකි අතර කලින් කල එම කාල සීමාව දික් කිරීම ද කරනු ලැබිය හැකි ය.

(2) ශ්‍රී ලංකා මහ බැංකුවේ බැංකු පරිපාලන අධ්‍යක්ෂගේ වාර්තාවක් සමඟ යවනු ලැබූව හොත් මිස, (1) වන උපවගන්තියේ විධිවිධාන යටතේ කිසිම ඉල්ලීමක් කරනු නොලැබිය යුතු ය;

එසේ වුව ද ඒ ඉල්ලීම ඒ වාර්තාව සමඟ එවනු නොලැබූවත් අධිකරණය විසින් සෑහෙන හේතු පිට තාවකාලික සහනයක් ලබා දෙනු ලැබිය හැකි ය.

(3) ශ්‍රී ලංකාව තුළ සංස්ථාගත කරන ලද සෑම බැංකු සමාගමකට හා ශ්‍රී ලංකාව ඇතුළත ස්ථාපිත ව්‍යාපාර ස්ථානයක් ඇති ශ්‍රී ලංකාවෙන් පිටත පිහිටුවන ලද සෑම බැංකු සමාගමකට ද මේ වගන්තියේ විධිවිධාන අදාළ විය යුතු ය.

421. මේ කොටසේ කාර්ය සඳහා “බැංකු ව්‍යාපාරය” යන්නෙන්, 411 වන වගන්තියේ සඳහන් ව්‍යාපාර වර්ගවලින් යම් එකක් හෝ වැඩි ගණනක් සමඟ පවත්වා ගෙන යනු ලැබූවත්, නැතත්, වැක්පතක්, අණකරයක් හෝ ඇණවුමක් මගින් හෝ අන්‍යාකාරයකින් මුදල් ආපසු ගැනීමට යටත්ව, මුදල් තැන්පතු භාර ගැනීමේ ව්‍යාපාරය අදහස් වේ.

1982 අංක 25 දරන ධන බදු අධිභාර පනත

[සහතිකය සටහන් කළේ 1982 අගෝස්තු මස 10 වන දින]

1981 අප්‍රේල් මස 1 වන දිනයෙන් ආරම්භ වන තක්සේරු වර්ෂය සඳහා ධන බද්ද ගෙවීමට යටත්වන සෑම තැනැත්තකුගෙන් ම ඒ තැනැත්තා විසින් එම තක්සේරු වර්ෂය සඳහා ගෙවිය යුතු වූ ධන බද්දට අදාළව අධිභාරයක් නියම කිරීම සඳහා ද ඊට සම්බන්ධ වූ හෝ ආනුෂංගික වූ කරුණු සඳහා විධිවිධාන සැලැස්වීම පිණිස ද වූ පනතකි.

1. මේ පනත 1982 අංක 25 දරන ධන බදු අධිභාර පනත යනුවෙන් හඳුන්වනු ලැබේ.
2. 1981 අප්‍රේල් මස 1 වන දිනයෙන් ආරම්භ වන තක්සේරු වර්ෂය සඳහා ධන බද්ද ගෙවීමට යටත් වන සෑම තැනැත්තකු ම, යම් ලිඛිත නීතියක හෝ යම් සම්මුතියක, ප්‍රදානයක නැතහොත් ගිවිසුමක කුමක් සඳහන්ව ඇත ද ඒ තක්සේරු වර්ෂය සඳහා ඔහු විසින් ගෙවනු ලැබිය යුතු ධන බද්දෙන් සියයට දහයකට සමාන අධිභාරයක් ගෙවීමට යටත් විය යුතු ය.
3. 2 වන වගන්තිය යටතේ අධිභාරයක් ගෙවීමට යටත් වන සෑම තැනැත්තකු ම, ඔහුට තක්සේරුවක් නිකුත් කර නොතිබීම කෙසේ වුව ද, ඔහු විසින් ගෙවනු ලැබිය යුතු අධිභාරයේ මුදලින් සියයට පණහකට නො අඩු ප්‍රමාණයක් 1982 ජූලි මස 15 වන දින හෝ ඊට පෙර සහ ජූලි මස 1982 නොවැම්බර් මස 30 වන දින හෝ ඊට පෙර කොමසාරිස් ජනරාල්වරයා වෙත ගෙවිය යුතු ය.
4. වාර වාර්තා සැපයීමට, තක්සේරු කිරීමට, තක්සේරුවට විරුද්ධව අභියාචනා කිරීමට, ධන බද්ද ගෙවීමට, අයකර ගැනීමට සහ ආපසු ගෙවීමට අදාළ දේශීය ආදායම් පනතේ XIII වන පරිච්ඡේදයේ සහ XVII සිට XXVI දක්වා වූ පරිච්ඡේදවල විධිවිධාන, 2 වන වගන්තිය යටතේ ගෙවිය යුතු වූ අධිභාරය පිළිබඳව වාර වාර්තා සැපයීම, තක්සේරු කිරීම, තක්සේරු වට විරුද්ධව අභියාචනා කිරීම, ගෙවීම, අයකර ගැනීම සහ ආපසු ගෙවීම සම්බන්ධයෙන්, අවශ්‍ය වෙනස්කම් සහිතව, අදාළ විය යුතු ය.
5. පද සම්බන්ධයෙන් අන්‍යාර්ථයක් අවශ්‍ය වුවහොත් මිස, මේ පනතෙහි—

“කොමසාරිස් ජනරාල්වරයා” යන්නෙහි, දේශීය ආදායම් පනතේ ඊට දී ඇති අර්ථය ම ඇත්තේ ය;

“දේශීය ආදායම් පනත” යන්නෙන් 1979 අංක 28 දරන දේශීය ආදායම් පනත අදහස් වේ;

“ධන බද්ද” යන්නෙන්, දේශීය ආදායම් පනත යටතේ පනවා අයකරනු ලබන ධන බද්ද අදහස් වේ;

“තක්සේරු වර්ෂය” යන්නෙහි, දේශීය ආදායම් පනතේ ඊට දී ඇති අර්ථය ම ඇත්තේ ය.

1982 අංක 26 දරන ආදායම් බදු අධිභාර පනත

[සහතිකය සටහන් කළේ 1982 අගෝස්තු මස 10 වන දින]

1981 අප්‍රේල් මස 1 වන දිනෙන් ආරම්භ වන තක්සේරු වර්ෂය සඳහා ආදායම් බද්ද අය කරනු ලැබිය හැකි සෑම තැනැත්තකු වෙත ම, ඒ තැනැත්තා විසින් එම තක්සේරු වර්ෂය සඳහා ගෙවිය යුතු වූ ආදායම් බද්ද අනුව අධිභාරයක් නියම කිරීම සඳහා ද ඒ හා සම්බන්ධ හෝ ඊට ආනුෂංගික කරුණු සඳහා ද විධිවිධාන සැලැස්වීම පිණිස වූ පනතකි.

1. මේ පනත 1982 අංක 26 දරන ආදායම් බදු අධිභාර පනත යනුවෙන් හඳුන්වනු ලැබේ.

2. (මේ පනතෙහි “අදාල වර්ෂය” යනුවෙන් සඳහන් කරනු ලබන) 1981 අප්‍රේල් මස 1 වන දිනයෙන් ආරම්භ වන තක්සේරු වර්ෂය සඳහා ආදායම් බද්ද අය කරනු ලැබිය හැකි සෑම තැනැත්තකු ම, වෙනත් යම් ලිඛිත නීතියක හෝ යම් සම්මුතියක, ප්‍රදානයක හෝ ගිවිසුමක කුමක් සඳහන් වුව ද අදාල වර්ෂය සඳහා ඔහු විසින් ගෙවනු ලැබිය යුතු ආදායම් බද්ද මත මේ පනතේ පළමු වන උපලේඛනයෙහි සඳහන් අනුප්‍රමාණ අනුව ගණන් බලන ලද අධිභාරයක් ගෙවීමට බැඳී සිටිය යුතු ය.

3. මේ පනතේ දෙවන උප ලේඛනයේ 1 වන කීරයේ සඳහන් යම් තැනැත්තකු, අදාල වර්ෂය සඳහා තමාගේ බදු අයකළ හැකි ආදායම එම උප ලේඛනයේ 11 වන කීරයේ අනුරූපී සටහනෙහි සඳහන් මුදල නොඉක්මවන තැනැත්තකු වශයෙන්—

(අ) අදාල වර්ෂය සඳහා ගෙවිය යුතු ආදායම් බද්දේ; සහ

(ආ) මේ පනත යටතේ ගෙවිය යුතු ආදායම් බද්ද මත වූ අධිභාරයේ

එකතුව,

(i) අදාල වර්ෂය සඳහා ඒ තැනැත්තාගේ බදු අයකළ හැකි ආදායමේ සහ

(ii) එම උපලේඛනයේ 111 වන කීරයේ අනුරූපී සටහනෙහි සඳහන් මුදල

අතර වෙනස ඉක්මවන අවස්ථාවක, ඒ අතිරික්ත මුදල, මේ පනත යටතේ ඔහු විසින් ගෙවනු ලැබිය යුතු අධිභාරයේ මුදලින් අඩුකරනු ලැබිය යුතු ය.

මේ වගන්තියේ කාර්ය සඳහා, අදාල වර්ෂය සඳහා තැනැත්තකු ගේ බදු අයකළ හැකි ආදායම පිළිබඳ සෑම සඳහනක් ම, සමාගමක ඇවරකරුවකු සම්බන්ධයෙන් වන විට, ඔහු ඇවරකරු වන සමාගමේ අදාල වර්ෂය සඳහා බදු අයකළ හැකි ආදායම් පිළිබඳ සඳහනක් ලෙස කියවා තේරුම් ගත යුතු ය.

4. මේ පනත යටතේ අධිභාරය ගෙවීමට බැඳී සිටින සෑම තැනැත්තකු විසින් ම, ඔහු වෙත තක්සේරු කිරීමක් නිකුත් කර නොමැති වුව ද, ඔහු විසින් ගෙවිය යුතු අධිභාරයේ මුදලින් සියයට පණහකට නොඅඩු ප්‍රමාණයක් 1982 ජූලි මස 15 වන දින හෝ ඊට පෙර, සහ ඉතිරි ප්‍රමාණය 1982 නොවැම්බර් මස 30 වන දින හෝ ඊට පෙර ද කොමසාරිස් ජනරාල්වරයා වෙත ගෙවනු ලැබිය යුතු ය.

5. දේශීය ආදායම් පනතේ XV වන පරිච්ඡේදයේ විධිවිධාන වලට අනුකූලව (ඒ පනතේ 67 වන වගන්තියේ (7) වන උපවගන්තිය මගින් නිර්වාසිකයකු වශයෙන් සැලකෙන සේවා නියුක්තයකු නොවන) යම් සේවානියුක්තයකුගෙන් අදාළ වර්ෂය සඳහා ආදායම් බද්ද අයකළ හැක්කේ ද එවැනි සේවා නියුක්තයකු සේවයෙහි නියුක්ත කරවන සෑම සේවයෝජකයකු විසින් ම, ඒ සේවා නියුක්තයාට ගෙවනු ලබන පාරිශ්‍රමිකයෙන් පහත දැක්වෙන මුදල් ද 1982 ජුනි මාසයෙන් ආරම්භ වන මාසික වාරික භයකින් මේ පනත යටතේ ගෙවිය යුතු ආදායම් බද්ද මත වූ අධිභාරය වශයෙන් අඩු කරනු ලැබිය යුතු ය—

- (අ) දේශීය ආදායම් පනතේ 4 වන වගන්තියේ (ආ) ඡේදයෙහි සඳහන් සේවා නියුක්තියෙන් ලබන ලාභ කිසිවක් මත ගෙවිය යුතු ආදායම් බද්ද නොවන, ඒ සේවා නියුක්තයාගේ පාරිශ්‍රමිකයෙන් අදාළ වර්ෂය සඳහා අඩු කළ හැකි ආදායම් බද්ද රුපියල් හාර දහස් විස්ස ඉක්මවන නමුත්, රුපියල් දහ හතර දහස් දෙසියය නොඉක්මවන අවස්ථාවක, ඒ ආදායම් බද්දෙන් සියයට පහකට සමාන මුදලක්;
- (ආ) දේශීය ආදායම් පනතේ 4 වන වගන්තියේ (ඇ) ඡේදයෙහි සඳහන් සේවා නියුක්තියෙන් ලබන ලාභ කිසිවක් මත ගෙවිය යුතු ආදායම් බද්ද නොවන, ඒ සේවා නියුක්තයාගේ පාරිශ්‍රමිකයෙන් අදාළ වර්ෂය සඳහා අඩු කළ හැකි ආදායම් බද්ද රුපියල් දහ හතර දහස් දෙසියයක් ඉක්මවන නමුත්, රුපියල් අනූ භයදහස් පන්සිය හැටක් නොඉක්මවන අවස්ථාවක, ඒ ආදායම් බද්දෙන් සියයට දහයකට සමාන මුදලක්;
- (ඇ) දේශීය ආදායම් පනතේ 4 වන වගන්තියේ (ඈ) ඡේදයෙහි සඳහන් සේවා නියුක්තියෙන් ලබන ලාභ කිසිවක් මත ගෙවිය යුතු ආදායම් බද්ද නොවන, ඒ සේවා නියුක්තයාගේ පාරිශ්‍රමිකයෙන් අදාළ වර්ෂය සඳහා අඩු කළ හැකි ආදායම් බද්ද රුපියල් අනූ භය දහස් පන්සිය හැටක් ඉක්මවන අවස්ථාවක, ඒ ආදායම් බද්දෙන් සියයට පහළොවකට සමාන මුදලක්.

6. යම් තැනැත්තකු විසින්—

- (අ) අදාළ වර්ෂය සඳහා ගෙවනු ලැබිය යුතු ආදායම් බද්දේ;
- (ආ) අදාළ වර්ෂය සඳහා ගෙවනු ලැබිය යුතු ධන බද්දේ;
- (ඇ) මේ පනත යටතේ ගෙවනු ලැබිය යුතු ආදායම් බද්ද මත වූ අධිභාරයේ; සහ
- (ඈ) 1982 ධන බදු අධිභාර පනත යටතේ ගෙවිය යුතු, ධන බද්ද මත වූ අධිභාරයේ

එකතුව, ඒ වර්ෂය සඳහා ඒ තැනැත්තාගේ තක්සේරු කළ හැකි ආදායමේ සහ දේශීය ආදායම් පනත හෝ වෙනත් යම් ප්‍රඥප්තියක් යටතේ ආදායම් බද්දෙන් නිදහස් වූ ලාභ සහ ආදායම් වන්තා වූ ද, ඒ නිදහස් කිරීම නිසා නොවේ නම් අදාළ වර්ෂය සඳහා ඒ තැනැත්තාගේ තක්සේරු කළ හැකි ආදායම ආගණනය කිරීමේ දී සැලකිල්ලට ගනු ලැබිය හැකිව තිබුණා වූ ද (වාසස්ථාන යක ඉද්ධ වාර්ෂික විවිනාකම සහ දේශීය ආදායම් පනත යටතේ ආදායම් බද්දෙන් නිදහස් යම් සහනාධාරයක් නොවන) ලාභ සහ ආදායම් කිසිවක් එකතුවෙන් සියයට අසූවක් ඉක්මවන අවස්ථාවක, ඒ අතිරික්ත මුදලේ ප්‍රමාණය ආදායම් බද්ද මත වූ ඒ අධිභාරයට හෝ ධන බද්ද මත වූ ඒ අධිභාරයට හෝ ආදායම් බද්ද මත වූ ඒ අධිභාරයේ සහ ධන බද්ද මත වූ ඒ අධිභාරයේ එකතුවට හිලවී කරනු ලැබිය යුතු ය.

7. දේශීය ආදායම් පනත යටතේ ගෙවිය යුතු ආදායම් බද්ද සම්බන්ධයෙන් වූ වාර්තා සැපයීම, ආදායම් බද්ද අඩු කිරීම, ඒ බද්ද තක්සේරු කිරීම, තක්සේරු කිරීම වලට විරුද්ධව අභියාචනා, ගෙවීම, අයකර ගැනීම සහ ආපසු ගෙවීම සම්බන්ධයෙන් ඒ පනතේ XIII වන පරිච්ඡේදයේ සහ XV වන පරිච්ඡේදයේ සිට XXVI වන පරිච්ඡේදය දක්වා ඇති පරිච්ඡේදවල විධිවිධාන අවශ්‍ය වෙනස් කිරීම් සහිතව මේ පනත යටතේ ගෙවිය යුතු අධිභාරය සම්බන්ධයෙන් වාර්තා සැපයීම, ඒ අධිභාරය අඩු කිරීම, තක්සේරු කිරීම, තක්සේරු කිරීම වලට විරුද්ධව අභියාචනා, ගෙවීම, අයකර ගැනීම සහ ආපසු ගෙවීම සම්බන්ධයෙන් අදාළ විය යුතු ය.

8. පද සම්බන්ධයෙන් අන්‍යාර්ථයක් අවශ්‍ය වුවහොත් මිස, මේ පනතෙහි—

“තක්සේරු කළ හැකි ආදායම”, “ප්‍රණායතනය”, “කොමසාරිස් ජනරාල්වරයා”, “පොල්මාකරු”, “ජනතා සමාගම”, “තැනැත්තා”, “ලාභ සහ ආදායම”, “නිල ලැයිස්තු ගත පොදු සමාගම”, “භාර ගැනුම්කරු”, “කුඩා සමාගම” “භාරකරු”, හා “තක්සේරු වර්ෂය” යන යෙදුම්වල දේශීය ආදායම් පනතේ පිළිවෙලින් ඒවාට දී ඇති අර්ථයන් ම ආත්තේ ය.

“සමුපකාර සමිතිය” යන්නෙන්, ජාතික රාජ්‍ය සභාවේ 1972 අංක 5 දරන සමුපකාර සමිති පනත යටතේ ලියාපදිංචි කරන ලද්ද වූ හෝ ලියාපදිංචි කරන ලද බව සැලකිය යුතු වූ සමුපකාර සමිතියක් අදහස් වේ;

“සේව්‍යෝජක”, “සේවා නියුක්තියා”, සහ “පාරිශ්‍රමිකය” යන යෙදුම්වල දේශීය ආදායම් පනතේ XV වන පරිච්ඡේදයෙහි පිළිවෙළින් ඒවාට දී ඇති අර්ථයන්ම ඇත්තේ ය.

“ආදායම් බද්ද” යන්නෙන්, යම් තැනැත්තකු සහ අදාළ වර්ෂය සම්බන්ධයෙන්—

- (අ) මේ පනතේ 2 වන වගන්තියෙහි සහ පළමුවන උපලේඛනයෙහි ලා, සහ
 - (i) වාසික සමාගමකට අදාළව, දේශීය ආදායම් පනතේ 33 වන වගන්තියේ (1) වන උපවගන්තියේ (ආ) ඡේදය යටතේ එම වර්ෂය සඳහා එම සමාගම විසින් ගෙවිය යුතු යම් ආදායම් බද්දක් වෙතොත් එය එම සමාගම විසින් අදාළ වර්ෂය සඳහා ඒ පනත යටතේ ගෙවිය යුතු ආදායම් බද්දෙන් අඩු කළ විට ඇති වන ශේෂය අදහස් වේ;
 - (ii) නිර්වාසික සමාගමකට අදාළව, දේශීය ආදායම් පනතේ 34 වන වගන්තියේ (1) වන උප වගන්තියේ (ආ) ඡේදයේ (i) වන අනු ඡේදය හෝ (ii) වන අනුඡේදය යටතේ එම සමාගම විසින් එම වර්ෂය සඳහා ගෙවිය යුතු යම් ආදායම් බද්දක් වෙතොත් එය එම සමාගම විසින් අදාළ වර්ෂය සඳහා එම පනත යටතේ ගෙවිය යුතු ආදායම් බද්දෙන් අඩු කළ විට ඇති වන ශේෂය අදහස් වේ;
 - (iii) අදාළ වර්ෂය සඳහා වූ තමාගේ ලාභ සහ ආදායමට දේශීය ආදායම් පනතේ 4 වන වගන්තියේ (ආ) ඡේදයෙහි සඳහන් සේවා නියුක්තියෙන් ලබන ලාභ ඇතුළත් වන, වාසික පුද්ගලයකුට අදාළව, සේවා නියුක්තියෙන් ලැබූ ඒ ලාභ අදාළ වර්ෂය සඳහා වූ ඔහුගේ ලාභ සහ ආදායමේ කොටසක් නොවී තිබුණේ නම්, ඒ පුද්ගලයා විසින් දේශීය ආදායම් පනත යටතේ ගෙවිය යුතුව තිබුණු ආදායම් බද්ද අදහස් වේ;
 - (iv) දේශීය ආදායම් පනතේ 67 වන වගන්තියේ (7) වන උපවගන්තිය අනුව නිර්වාසිකයකු වශයෙන් සැලකෙන පුද්ගලයකුට අදාළව, අදාළ වර්ෂය සඳහා ශ්‍රී ලංකාවේ දී සේවා නියුක්තියෙන් ලැබූ ඔහුගේ ලාභ, එම වර්ෂය සඳහා වූ ඔහුගේ ලාභ සහ ආදායමේ කොටසක් නොවූයේ නම්, ඒ පුද්ගලයා විසින් දේශීය ආදායම් පනත යටතේ ගෙවිය යුතුව තිබුණු ආදායම් බද්ද අදහස් වේ
 - (v) වෙනත් යම් තැනැත්තකුට අදාළව, අදාළ වර්ෂය සඳහා ඒ තැනැත්තා විසින් දේශීය ආදායම් පනත යටතේ ගෙවිය යුතු ආදායම් බද්ද අදහස් වේ; තව ද,
- (ආ) 3 වන සහ 6 වන වගන්තිවල, එම වර්ෂය සඳහා එම තැනැත්තා විසින් දේශීය ආදායම් පනත යටතේ ගෙවිය යුතු ආදායම් බද්ද අදහස් වේ.

“දේශීය ආදායම් පනත” යන්නෙන්, 1979 අංක 28 දරන දේශීය ආදායම් පනත අදහස් වේ;

“තක්සේරු කළ හැකි ආදායම” යන්නෙන්, යම් තැනැත්තකු සහ අදාළ වර්ෂය සම්බන්ධයෙන් වන විට, දේශීය ආදායම් පනතේ විධිවිධානවලට අනුකූලව ආගණනය කරන ලද එම වර්ෂය සඳහා වූ එම තැනැත්තාගේ තක්සේරු කළ හැකි ආදායම අදහස් වේ; තව ද—

- (අ) අදාළ වර්ෂය සඳහා වූ තමාගේ ලාභ සහ ආදායමට දේශීය ආදායම් පනතේ 4 වන වගන්තියේ (ආ) ඡේදයෙහි සඳහන් සේවා නියුක්තියෙන් වූ ලාභ ද ඇතුළත් වන වාසික පුද්ගලයකු සම්බන්ධයෙන් වන විට, සේවා නියුක්තියෙන් ලැබූ ඒ ලාභ එම වර්ෂය සඳහා වූ ඒ පුද්ගලයාගේ ලාභ සහ ආදායමේ කොටසක් නොවූයේ නම්, එම වර්ෂය සඳහා එම පුද්ගලයාගේ (දේශීය ආදායම් පනතේ විධිවිධානවලට අනුකූලව ආගණනය කරන ලද) තක්සේරු කළ හැකි ආදායම විය හැකි වූ ප්‍රමාණය අදහස් වන සේ සලකනු ලැබිය යුතු ය;

(ආ) දේශීය ආදායම් පනතේ 67 වන වගන්තියේ (7) වන උප වගන්තිය අනුව නිර්වාසික යකු වශයෙන් සලකනු ලබන පුද්ගලයකු සම්බන්ධයෙන් වන විට, අදාළ වර්ෂය සඳහා ශ්‍රී ලංකාවේ දී සේවා නියුක්තියෙන් ලැබූ ඔහුගේ ලාභ, එම වර්ෂය සඳහා වූ ඔහුගේ ලාභ සහ ආදායමේ කොටසක් නොවූයේ නම්, අදාළ වර්ෂය සඳහා ඒ පුද්ගල යාගේ (දේශීය ආදායම් පනතේ විධිවිධානවලට අනුකූලව ආගණනය කරන ලද) තක්සේරු කළ හැකි ආදායම් විය හැකි වූ ප්‍රමාණය අදහස් වන සේ සලකනු ලැබිය යුතු ය;

“ධන බද්ද” යන්නෙන්, දේශීය ආදායම් පනත යටතේ පනවා ඇති කරනු ලබන ධන බද්ද අදහස් වේ.

1982 අංක 27 දරන දේශීය ආදායම් (සංශෝධන) පනත

[සහතිකය සටහන් කළේ 1982 අගෝස්තු මස 11 වන දින]

1979 අංක 28 දරන දේශීය ආදායම් පනත සංශෝධනය කිරීම පිණිස වූ පණතකි

1. මේ පනත 1982 අංක 27 දරන දේශීය ආදායම් (සංශෝධන) පනත යනුවෙන් හඳුන්වනු ලැබේ.
2. (මෙහි මින්මතු “ප්‍රධාන ප්‍රඥප්තිය” යනුවෙන් සඳහන් කරනු ලබන) 1979 අංක 28 දරන දේශීය ආදායම් පනතේ 8 වන වගන්තියේ (අ) ඡේදය පහත දැක්වෙන පරිදි මෙයින් සංශෝධනය කරනු ලැබේ. :-

ඒ ඡේදයේ අවසානයට පහත දැක්වෙන අනුඡේද එකතු කිරීමෙන් :-

- “(XXXV) 1978 අංක 15 දරන ශ්‍රී ලංකා අපනයන ණය රක්ෂණ සංස්ථා පනතින් පිහිටුවන ලද ශ්‍රී ලංකා අපනයන ණය රක්ෂණ සංස්ථාව;
 - (XXXVI) 1979 අංක 40 දරන ශ්‍රී ලංකා අපනයන සංවර්ධන පනත යටතේ පිහිටුවන ලද ශ්‍රී ලංකා අපනයන සංවර්ධන මණ්ඩලය;
 - (XXXVII) ජාතික රාජ්‍ය සභාවේ 1976 අංක 8 දරන ශ්‍රී ලංකා සේවා මුක්ත හටයන්ගේ සංගමය පනතින් පිහිටුවන ලද ශ්‍රී ලංකා සේවා මුක්ත හටයන්ගේ සංගමය;
 - (XXXVIII) (I) අන්තර් ජාතික මෙහෙයුම් කටයුතුවල නිරත වූ;
 - (II) යම් සමාගමකට අයිති වූ හෝ සමාගම විසින් කුලියට ගනු ලැබූ; සහ
 - (III) 1971 අංක 52 දරන වෙළෙඳ නැව් පනතේ 30 වන වගන්තියේ (ඇ) ඡේදය යටතේ කරන ලද තීරණයක හේතුවෙන් ලංකාවේ නැවක් ලෙස සලකනු ලබන්නා වූ
- නැවකින් 1982 අංක 17 දරන සමාගම් පනතේ VIII වන කොටස යටතේ ලියාපදිංචි කරන ලද යම් සමාගමකට (ශ්‍රී ලංකාවේ වරායකට හෝ වරායකින් ඒ නැවෙන් මගීන්, තැපැල්, ඇති කරන සතුන් සහ බඩු ප්‍රවාහනය කිරීමෙන් ඒ සමාගමට උද්ගත වන ලාභ සහ ආදායම නොවන) උද්ගතවන ලාභ සහ ආදායම;
- (XXXIX) 1981 අංක 55 දරන ශ්‍රී ලංකා මූලික අධ්‍යයන ආයතනය පනතින් පිහිටුවන ලද ශ්‍රී ලංකා මූලික අධ්‍යයන ආයතනය;
 - (XI) 1982 අංක 7 දරන ජාත්‍යන්තර දඹල ආයතනය පනතින් පිහිටුවන ලද ජාත්‍යන්තර දඹල ආයතනය;”

3. ප්‍රධාන ප්‍රඥප්තියේ 9 වන වගන්තියේ (1) වන උප වගන්තිය පහත දැක්වෙන පරිදි මෙයින් සංශෝධනය කරනු ලැබේ :—

(1) ඒ උප වගන්තියේ (ඔ) ඡේදයට ඉක්බිතිවම පහත දැක්වෙන ඡේදය ඇතුළත් කිරීමෙන් :—

“(ඔඔ) (I) 1982 අංක 17 දරන සමාගම් පනතේ VIII වන කොටස යටතේ ලියාපදිංචි කරන ලද සමාගමකට අයත් හෝ ඒ සමාගම විසින් කුලියට ගනු ලැබූ; සහ

(II) 1971 අංක 52 දරන වෙළෙඳ නැව් පනතේ 30 වන වගන්තියේ (ඇ) ඡේදය යටතේ කරන ලද තීරණයක හේතුවෙන් ලංකාවේ නැවක් ලෙස සලකනු ලබන්නා වූ

නැවක සේවයෙහි නියුක්ත කරනු ලැබූ යම් පුද්ගලයකු විසින් යම් තක්සේරු වර්ෂයක දී උපයා ගන්නා ලද පඩි නඩි;” සහ

(2) ඒ උප වගන්තියේ (ඔ) ඡේදය අවසානයට පහත දැක්වෙන කොටස එකතු කිරීමෙන් :—

“තව ද ඒ අනුව මේ ඡේදය යටතේ නිදහස් කරන ලද යම් ලාභ සහ ආදායම් සම්බන්ධ යෙන් යම් තක්සේරු වර්ෂයක දී ඒ පුද්ගලයා විසින් අඩුකිරීමෙන් හෝ අන්‍යාකාරය කින් යම් ආදායම් බද්දක් ගෙවා ඇති විට, ඒ තක්සේරු වර්ෂයේ අවසානයේ සිට අවුරුදු තුනක් ඇතුළත ඒ පුද්ගලයා විසින් ලිඛිතව කරන ලද ඉල්ලීමක් මත ඒ බද්ද ඔහුට ආපසු ගෙවනු ලැබිය යුතු ය.”

4. ප්‍රධාන ප්‍රඥප්තියේ 10 වන වගන්තියේ (ඉ) ඡේදය ඉවත් කොට ඒ වෙනුවට පහත දැක්වෙන ඡේදය ආදේශ කිරීමෙන් ඒ වගන්තිය මෙයින් සංශෝධනය කරනු ලැබේ :—

“(ඉ) ශ්‍රී ලංකා මහ බැංකුවේ අනුමතය ඇතිව, යම් තැනැත්තකු විසින් හෝ ඒ තැනැත්තා වෙනුවෙන් යම් වාණිජ බැංකුවක විවෘත කරන ලද යම් ගිණුමක විදේශීය ව්‍යවහාර මුදලින් ඔහුගේ බැරට ඇති මුදල් මත ඒ තැනැත්තාට ශ්‍රී ලංකාවේ වාසික නොවන කාලය තුළ සහ ඔහු ශ්‍රී ලංකාවේ වාසිකයකු වීමට ආරම්භ වන දිනයට ඉක්බිතිවම එළඹෙන අවුරුදු තුන සඳහා උපවිභ වන පොලිය;”

5. ප්‍රධාන ප්‍රඥප්තියේ 11 වන වගන්තියේ (ආ) ඡේදයේ “මේ පනතේ 15, 16, 16 අ, 16 ආ, 17, 18, 19, 20, 21, 22 අ, 22 ආ, සහ 22 ඇ වගන්ති යටතේ හෝ 1963 අංක 4 දරන දේශීය ආදායම් පනත යටතේ හෝ ආදායම් බද්දෙන් නිදහස්” යන වචන සහ ඉලක්කම් වෙනුවට “මේ පනතේ 8 (XXXVIII) වන, 15 වන, 16 වන, 16 අ, 16 ආ, 17 වන, 18 වන, 19 වන, 20 වන, 21 වන, 22 අ, 22 ආ, 22 ඇ වගන්තිය යටතේ හෝ 1963 අංක 4 දරන දේශීය ආදායම් පනත යටතේ හෝ ආදායම් බද්දෙන් නිදහස්” යන වචන සහ ඉලක්කම් ආදේශ කිරීමෙන් ඒ වගන්තිය මෙයින් සංශෝධනය කරනු ලැබේ.

6. ප්‍රධාන ප්‍රඥප්තියේ 13 වන වගන්තිය පහත දැක්වෙන පරිදි මෙයින් සංශෝධනය කරනු ලැබේ :—

(අ) ඒ වගන්තියේ (ඉ) ඡේදයෙහි “ධීවර අමාත්‍යාංශය විසින්” යන වචන වෙනුවට “ධීවර අමාත්‍යාංශය විසින්;”, යන වචන ආදේශ කිරීමෙන්; සහ

(ආ) ඒ වගන්තිය අවසානයට පහත දැක්වෙන ඡේදය එකතු කිරීමෙන් :—

“(ඊ) 1979 අංක 40 දරන ශ්‍රී ලංකා අපනයන සංවර්ධන පනතින් පිහිටුවන ලද අපනයන සංවර්ධන අරමුදලෙන්”.

7. ප්‍රධාන ප්‍රඥප්තියේ 15 වන වගන්තියේ (ඇ) ඡේදයට ඉක්බිතිව ම පහත දැක්වෙන ඡේදය ඇතුළත් කිරීමෙන් ඒ වගන්තිය මෙයින් සංශෝධනය කරනු ලැබේ :—

“(ඇ) යම් වෙළඳාමක්, ව්‍යාපාරයක්, වෘත්තියක් හෝ රක්ෂාවක් කර ගෙන යන හෝ ක්‍රියාත්මක කරන යම් වාසික සමාගමක් විසින් හෝ හවුල් ව්‍යාපාරයක් විසින් හෝ යම් වෘත්තියක් හෝ රක්ෂාවක් හෝ ඉදිකිරීමේ යෝජනා ක්‍රමයක් කරගෙන යන හෝ ක්‍රියාත්මක කරන හෝ ක්‍රියාවේ යොදවන අතරතුර දී, යම් තක්සේරු වර්ෂයක් තුළ ශ්‍රී ලංකාවෙන් පිටත, ඉටු කරන ලද සේවාවන් සම්බන්ධයෙන්, ඒ සමාගම විසින් හෝ හවුල් ව්‍යාපාරය විසින් හෝ ඒ තක්සේරු වර්ෂය තුළ, විදේශීය ව්‍යවහාර මුදලින් උපයන යම් ලාභ සහ ආදායම ශ්‍රී ලංකාවට ප්‍රේෂණය කරනු ලැබීණි නම්, (සුක්ති සහගත වියදම් වශයෙන් කොමසාරිස් ජනරාල්වරයා විසින් සලකනු ලබන මුදල් ප්‍රමාණයක් අඩු කිරීමෙන් පසුව) ඒ ලාභ සහ ආදායම.”

8. ප්‍රධාන ප්‍රඥප්තියේ 16 වන වගන්තියේ (අ) ඡේදයෙහි “ගැසට් පත්‍රයේ පළ කරන ලද නියමයකින් අමාත්‍යවරයා විසින් ලංකා සංචාරක මණ්ඩලයේ නිර්දේශය පිට අනුමත කරන ලද්ද වූ ද,” යන වචන වෙනුවට “ගැසට් පත්‍රයේ පළ කරන ලද නියමයකින් අමාත්‍ය වරයා විසින්, ලංකා සංචාරක මණ්ඩලයේ නිර්දේශය පිට 1983 මාර්තු මස 31 වන දිනට පෙර අනුමත කරන ලද්ද වූ ද,” යන වචන සහ ඉලක්කම් ආදේශ කිරීමෙන් ඒ වගන්තිය මෙයින් සංශෝධනය කරනු ලැබේ.

9. ප්‍රධාන ප්‍රඥප්තියේ 16 අ වගන්තියේ “ගැසට් පත්‍රයේ පළ කරනු ලබන නියමයකින් අමාත්‍යවරයා විසින් අනුමත කරනු ලබන්නා වූ;” යන වචන වෙනුවට “ගැසට් පත්‍රයේ පළ කරනු ලබන නියමයකින් අමාත්‍යවරයා විසින් 1983 මාර්තු මස 31 වන දිනට පෙර අනුමත කරනු ලබන්නා වූ;” යන වචන සහ ඉලක්කම් ආදේශ කිරීමෙන් ඒ වගන්තිය මෙයින් සංශෝධනය කරනු ලැබේ.

10. ප්‍රධාන ප්‍රඥප්තියේ 16 ආ වගන්තියෙහි “ලංකා සංචාරක මණ්ඩලයේ නිර්දේශය මත, සංචාරක කර්මාන්තයේ සංවර්ධනයට අත්‍යවශ්‍යයයි ගැසට් පත්‍රයේ පළ කරනු ලබන නියමයකින් අමාත්‍යවරයා විසින් අනුමත කරනු ලැබ ඇත්නම්,” යන වචන වෙනුවට “ලංකා සංචාරක මණ්ඩලයේ නිර්දේශය මත, සංචාරක කර්මාන්තයේ සංවර්ධනයට අත්‍යවශ්‍යයයි ගැසට් පත්‍රයේ පළ කරනු ලබන නියමයකින් අමාත්‍යවරයා විසින් 1983 මාර්තු මස 31 වන දිනට පෙර අනුමත කරනු ලැබ ඇත්නම්,” යන වචන සහ ඉලක්කම් ආදේශ කිරීමෙන් ඒ වගන්තිය මෙයින් සංශෝධනය කරනු ලැබේ.

11. ප්‍රධාන ප්‍රඥප්තියේ 17 වන වගන්තියේ (2) වන උප වගන්තියේ “අමාත්‍යවරයා විසින් අනුමත කරනු ලැබූවා වූ ද, ඒ දිනයෙහි හෝ ඉන් පසුව” යන වචන වෙනුවට “1983 මාර්තු මස 31 වන දිනට පෙර ගැසට් පත්‍රයෙහි පළ කරනු ලබන නියමයකින් අමාත්‍යවරයා විසින් අනුමත කරනු ලබන්නා වූ, 1977 නොවැම්බර් මස 15 වන දින හෝ ඉන් පසුව” යන වචන සහ ඉලක්කම් ආදේශ කිරීමෙන් ඒ වගන්තිය මෙයින් සංශෝධනය කරනු ලැබේ.

12. ප්‍රධාන ප්‍රඥප්තියේ 18 වන වගන්තියේ (2) වන උපවගන්තියේ “අමාත්‍යවරයා විසින් අනුමත කරනු ලැබූ” යන වචන වෙනුවට “ගැසට් පත්‍රයේ පළ කරනු ලබන නියමයකින් අමාත්‍යවරයා විසින් අනුමත කරනු ලැබූ” යන වචන ආදේශ කිරීමෙන් ඒ වගන්තිය මෙයින් සංශෝධනය කරනු ලැබේ.

13. ප්‍රධාන ප්‍රඥප්තියේ 19 වන වගන්තියේ “අමාත්‍යවරයා විසින් අනුමත කරන ලද” යන වචන වෙනුවට “ගැසට් පත්‍රයේ පළ කරනු ලබන නියමයකින් අමාත්‍යවරයා විසින් අනුමත කරන ලද” යන වචන ආදේශ කිරීමෙන් ඒ වගන්තිය මෙයින් සංශෝධනය කරනු ලැබේ.

14. ප්‍රධාන ප්‍රඥප්තියේ 20 වන වගන්තියේ (1) වන උපවගන්තියේ (ආ) ඡේදයේ “1978 නොවැම්බර් මස 15 වන දිනට පසු අමාත්‍යවරයා විසින් අනුමත කරන ලද” යන වචන සහ ඉලක්කම් වෙනුවට “1978 නොවැම්බර් මස 15 වන දිනට පසු, එහෙත්, 1983 මාර්තු මස 31 වන දිනට පෙර ගැසට් පත්‍රයේ පළ කරනු ලබන නියමයකින් අමාත්‍යවරයා විසින් අනුමත කරන ලද” යන වචන සහ ඉලක්කම් ආදේශ කිරීමෙන් ඒ වගන්තිය මෙයින් සංශෝධනය කරනු ලැබේ.

15. ප්‍රධාන ප්‍රඥප්තියේ 21 වන වගන්තිය පහත දැක්වෙන පරිදි මෙයින් සංශෝධනය කරනු ලැබේ :—

- (1) ඒ වගන්තියේ (අ) ඡේදයේ “වර්ග අඩි පන්සියයක්” යන වචන වෙනුවට “වර්ග අඩි එක් දහසක්” යන වචන ආදේශ කිරීමෙන්;
- (2) ඒ වගන්තියේ (ආ) ඡේදයේ “වර්ග අඩි පන්සියයක් ඉක්මවන නමුත් වර්ග අඩි එක් දහස් දෙසිය පනහක් නො ඉක්මවන්නේ නම්” යන වචන වෙනුවට “වර්ග අඩි එක් දහසක් ඉක්මවන නමුත් වර්ග අඩි එක් දහස් හත්සිය පනහක් නොඉක්මවන්නේ නම්,” යන වචන ආදේශ කිරීමෙන්; සහ
- (3) ඒ වගන්තියේ (ඇ) ඡේදයෙහි “වර්ග අඩි එක් දහස් දෙසිය පනහක් ඉක්මවන නමුත් වර්ග අඩි දෙදහසක් නොඉක්මවන්නේ නම්,” යන වචන වෙනුවට “වර්ග අඩි එක් දහස් හත්සිය පනහක් ඉක්මවන නමුත් වර්ග අඩි තුන් දහසක් නොඉක්මවන්නේ නම්,” යන වචන ආදේශ කිරීමෙන්.

16. ප්‍රධාන ප්‍රඥප්තියේ 22 වන වගන්තියේ “යම් තැනැත්තකු” යන වචන වෙනුවට “1981 නොවැම්බර් මස 12 වන දිනට පෙර යම් තැනැත්තකු” යන වචන සහ ඉලක්කම් ආදේශ කිරීමෙන් ඒ වගන්තිය මෙයින් සංශෝධනය කරනු ලැබේ.

17. ප්‍රධාන ප්‍රඥප්තියේ 22අ වගන්තියේ (ආ) ඡේදයේ “අමාත්‍යවරයා විසින් අනුමත කරන ලද” යන වචන වෙනුවට “1983 මාර්තු මස 31 වන දිනට පෙර ගැසට් පත්‍රයෙහි පළ කරනු ලබන නියමයකින් අමාත්‍යවරයා විසින් අනුමත කරන ලද” යන වචන සහ ඉලක්කම් ආදේශ කිරීමෙන් ඒ වගන්තිය මෙයින් සංශෝධනය කරනු ලැබේ.

18. ප්‍රධාන ප්‍රඥප්තියේ 22ආ වගන්තියේ (2) වන උපවගන්තියේ (ඇ) ඡේදයේ “අමාත්‍ය වරයා විසින් අනුමත කරන ලද” යන වචන වෙනුවට “1983 මාර්තු මස 31 වන දිනට පෙර ගැසට් පත්‍රයෙහි පළ කරනු ලබන නියමයකින් අමාත්‍යවරයා විසින් අනුමත කරන ලද” යන වචන සහ ඉලක්කම් ආදේශ කිරීමෙන් ඒ වගන්තිය මෙයින් සංශෝධනය කරනු ලැබේ.

19. ප්‍රධාන ප්‍රඥප්තියේ 22ඇ වගන්තියේ (ආ) ඡේදයෙහි “අමාත්‍යවරයා විසින් අනුමත කරනු ලැබූ” යන වචන වෙනුවට “1983 මාර්තු මස 31 වන දිනට පෙර ගැසට් පත්‍රයෙහි පළ කරනු ලබන නියමයකින් අමාත්‍යවරයා විසින් අනුමත කරනු ලැබූ” යන වචන සහ ඉලක්කම් ආදේශ කිරීමෙන් ඒ වගන්තිය මෙයින් සංශෝධනය කරනු ලැබේ.

20. ප්‍රධාන ප්‍රඥප්තියේ 22ඈ වගන්තියේ (2) වන උපවගන්තියේ (ආ) ඡේදයේ (III) වන අනුඡේදයේ “අමාත්‍යවරයා විසින් අනුමත කරන ලද්දවූ” යන වචන වෙනුවට “1983 මාර්තු මස 31 වන දිනට පෙර ගැසට් පත්‍රයෙහි පළ කරනු ලබන නියමයකින් අමාත්‍යවරයා විසින් අනුමත කරන ලද්දවූ” යන වචන සහ ඉලක්කම් ආදේශ කිරීමෙන් ඒ වගන්තිය මෙයින් සංශෝධනය කරනු ලැබේ.

21. ප්‍රධාන ප්‍රඥප්තියෙහි 22ඈ වගන්තියට ඉක්බිතිව ම, පහත දැක්වෙන අලුත් වගන්තිය ඇතුළත් කරනු ලබන අතර, ඒ අලුත් වගන්තිය ප්‍රධාන ප්‍රඥප්තියේ 22ඉ වගන්තිය වශයෙන් බලපැවැත්විය යුතු ය :—

“16වන, 16අ, 16ආ, 20වන, 22අ, 22ආ, 22ඇ හෝ 22ඈ වගන්තිය වශයෙන් ප්‍රදානය කරන ලද අනුමත කිරීම අවලංගු කිරීම නිරදේශ කිරීමට කොමසාරිස් ජනරාල් වරයාගේ බලය.

22ඉ. අවස්ථාවෝචිත පරිදි යම් සමාගමක්, ව්‍යවසායක්, ඉදිකිරීමක්, ගිවිසුමක් හෝ යෝජනා ක්‍රමයක් අමාත්‍යවරයා විසින් අනුමත කරනු ලැබූ දින සිට එක් අවුරුද්දක කාලයක් ඇතුළත —

(අ) 16 වන වගන්තිය හෝ 16අ වගන්තිය හෝ 16ආ වගන්තිය හෝ 20 වන වගන්තිය හෝ 22අ වගන්තිය හෝ 22ආ වගන්තිය යටතේ අමාත්‍යවරයා විසින් අනුමත කරන ලද යම් සමාගමක් හෝ යම් ව්‍යවසායක් ව්‍යාපාර කටයුතු ආරම්භ කිරීමට කිසියම් පියවරක් ගෙන නොමැති බවට; හෝ

(ආ) සමාගමක් හෝ ව්‍යවසායක් සම්බන්ධයෙන් 16෦෦ වගන්තිය හෝ 22෦ වගන්තිය හෝ 22෦෦ වගන්තිය යටතේ අමාත්‍යවරයා විසින් අනුමත කරන ලද යම් ඉදිකිරීමක්, ගිවිසුමක් හෝ යෝජනා ක්‍රමයක් ඒ සමාගම හෝ ව්‍යවසාය විසින් ආරම්භ කර නොමැති බවට

කොමසාරිස් ජනරාල්වරයා සැඟීමට පත්වන අවස්ථාවක, ඒ අනුමතය අවලංගු කරන ලෙස ඔහු විසින් අමාත්‍යවරයාට නිර්දේශ කරනු ලැබිය යුතුය. තවද, ඒ නිර්දේශය මත ආර්ථිකයේ යහපත කෙරෙහි සැලකිල්ල ඇතිව, ගැසට් පත්‍රයෙහි පළ කරනු ලබන නියමයක් මගින් අමාත්‍යවරයා විසින් ඒ අනුමතය අවලංගු කරනු ලැබිය හැකි ය."

22. ප්‍රධාන ප්‍රඥප්තියේ 23 වන වගන්තියේ (1) වන උපවගන්තිය පහත දැක්වෙන පරිදි මෙයින් සංශෝධනය කරනු ලැබේ :—

(අ) ඒ උපවගන්තියේ (ඉ) ඡේදයට ඉක්බිතිවම, පහත දැක්වෙන ඡේදය ඇතුළත් කිරීමෙන් :—

“(ඉඉ) 1981 අප්‍රේල් මස 1 වන දින හෝ ඉන්පසු යම් තැනැත්තෙකු විසින් අත්කර ගනු ලැබ, ඔහු විසින් කරගෙන යනු ලබන්නා වූ හෝ ක්‍රියාත්මක කරනු ලබන්නා වූ යම් වෙළඳාමක්, ව්‍යාපාරයක්, වෘත්තියක් හෝ රක්ෂාවක් සම්බන්ධයෙන් ඔහු විසින් පාවිච්චි කරනු ලබන්නා වූ, ජාතික රාජ්‍ය සභාවේ 1973 අංක 11 දරන බද්ධ නිවාස අයිතිකම් පනතේ අර්ථනුකූලව ලියාපදිංචි කළ සභාධිපතය දේපළක් සංයුක්ත වන නිර්වාසික ඉඩකඩ පිළිබඳ යම් ඒකකයක් ගෙවී යාමෙන් ක්ෂයවීම සඳහා යුක්ති සහගත යයි ඡායාමසාරිස් ජනරාල්වරයා විසින් සලකනු ලබන්නා වූ (අත්කර ගැනීමේ පිරිවැය මත වර්ෂයකට නියමිත යම් සියයට අනුප්‍රමාණයක් අනුව ගණන් බලනු ලැබූ) දීමනාවක් :

එසේ වුව ද ඉහතින් වූ තක්සේරු වර්ෂවල ක්ෂයවීම සඳහා දීමනා වල එකතුව ඒ ඒකකය අත්කර ගැනීමේ පිරිවැයට සමාන වන්නේ නම්, මේ ඡේදයේ විධිවිධාන යටතේ කිසිම අඩුකිරීමක් ඒ ඒකකය සම්බන්ධයෙන් යම් තැනැත්තෙකුට ඉඩ දෙනු නොලැබිය යුතු ය;”;

(ආ) ඒ උපවගන්තියේ (ඔ) ඡේදය ඉවත් කොට, ඒ වෙනුවට පහත දැක්වෙන ඡේදය ආදේශ කිරීමෙන් —

“(ඔ) යම් තැනැත්තෙකු විසින් කරගෙන යනු ලබන හෝ ක්‍රියාත්මක කරගෙන යනු ලබන යම් වෙළඳාමක්, ව්‍යාපාරයක්, වෘත්තියක් හෝ රක්ෂාවක් සම්බන්ධයෙන් ලාභ සහ ආදායම නිශ්චය කර ඇත්තේ යම් කාලසීමාවක් සම්බන්ධයෙන් ද ඒ කාලසීමාව සම්බන්ධයෙන් ඒ තැනැත්තා ගෙවීමට යටත්වන්නා වූ —

(i) 1963 අංක 11 දරන මුදල් පනත යටතේ ගෙවිය යුතු වන යම් ව්‍යාපාර පිරිවැටුම් බද්දක්, හෝ

(ii) 1981 අංක 69 දරන පිරිවැටුම් පනතේ 47 වන වගන්තිය යටතේ ඉඩ දෙනු ලැබිය හැකි යම් අඩු කිරීම් අඩු කොට ඒ පනත යටතේ ගෙවිය යුතු පිරිවැටුම් බද්දක්;”;

(ඇ) ඒ වගන්තියේ (5) වන උපවගන්තියෙහි “(1) (අ), (1) (ආ), (1) (ඇ), (1) (ඈ), (1) (ඉ) හෝ (1) (ඊ) උපවගන්තිය යටතේ” යන ඉලක්කම් සහ වචන වෙනුවට “(1) (අ), (1) (ආ), (1) (ඇ), (1) (ඈ), (1) (ඉ), (1) (ඊඉ) හෝ (1) (ඊ) උපවගන්තිය යටතේ” යන වචන සහ ඉලක්කම් ආදේශ කිරීමෙන්; සහ

(ඇ) ඒ වගන්තියේ (7) වන උප වගන්තියේ (අ) ඡේදයේ (i) අනුඡේදය වෙනුවට පහත දැක්වෙන අනුඡේදය ආදේශ කිරීමෙන් :—

“(1) මේ වගන්තියේ (1) වන උපවගන්තියෙහි (අ) ඡේදය හෝ (ආ) ඡේදය හෝ (ඇ) ඡේදය හෝ (ඈ) ඡේදය හෝ (ඉ) ඡේදය, හෝ (ඉඉ) ඡේදය යටතේ හෝ 162 වන වගන්තියේ (1) වන උප වගන්තිය යටතේ”.

23. ප්‍රධාන ප්‍රඥප්තියෙහි 31 වන වගන්තියේ (2) වන උපවගන්තිය පහත දැක්වෙන පරිදි මෙයින් සංශෝධනය කරනු ලැබේ :—

(අ) ඒ උපවගන්තියේ (ආ) ඡේදයෙහි “පළාත් පාලන ආයතනයකට, ශ්‍රී ලංකාආණ්ඩුව විසින් පිහිටුවන ලද අරමුදලකට” යන වචන වෙනුවට “පළාත් පාලන ආයතනයකට, 1978 අංක 16 දරන විශ්ව විද්‍යාල පනත යටතේ පිහිටුවනු ලැබූ හෝ පිහිටුවනු ලැබුවේ යයි සලකනු ලබන්නා වූ යම් උසස් අධ්‍යාපන ආයතනයකට, ශ්‍රී ලංකාආණ්ඩුව විසින් පිහිටුවන ලද අරමුදලකට” යන වචන සහ ඉලක්කම් ආදේශ කිරීමෙන්;

(ආ) ඒ උපවගන්තියේ (ඔ) ඡේදයේ (v) අනුඡේදයේ අවසානයට පහත දැක්වෙන අනුඡේද එකතු කිරීමෙන් :—

“(vi) 1981 අංක 55 දරන ශ්‍රී ලංකා මූලික අධ්‍යාපන ආයතනය පනතින් පිහිටුවන ලද ශ්‍රී ලංකා මූලික අධ්‍යාපන ආයතනය;

(vii) 1982 අංක 7 දරන ජාත්‍යන්තර දඹල ආයතන පනතින් පිහිටුවන ලද ජාත්‍යන්තර දඹල ආයතනය;”;

(ඇ) එම උපවගන්තියේ (ඔ) ඡේදය වෙනුවට පහත දැක්වෙන අලුත් ඡේදය ආදේශ කිරීමෙන් :—

“(ඔ) (i) යම් නිවාසයක්, මහල් නිවාසයක්, හෝ ඒකකයක් යම් තැනැත්තකු විසින් සේවයෙහි නියුක්ත කරන ලද කාර්ය මණ්ඩලයේ යම් සාමාජිකයකු වාසය කරන නිවාසයක් වශයෙන් පදිංචිය සඳහා නම්;

(ii) ඒ නිවාසයේ, මහල් නිවාසයේ හෝ ඒකකයේ බිම් ප්‍රදේශය වර්ග අඩි දෙදහසක් නොඉක්මවන්නේ නම්; සහ

(iii) ඒ නිවාසය, මහල් නිවාසය හෝ ඒකකය වෙනුවෙන් 23 වන වගන්තියේ (1) වන උපවගන්තියේ (ආ) ඡේදයේ (1) වන අනු ඡේදය යටතේ හෝ 23 වන වගන්තියේ (1) වන උපවගන්තියේ (ඊ) ඡේදය යටතේ කිසිම දීමනාවක් අඩු කරනු ලැබිය නොහැකි නම්

යම් නිවාසයක් හෝ මහල් නිවාසයක් ඉදිකිරීමෙහි ලා හෝ (ජාතික රාජ්‍ය සභාවේ 1978 අංක 41 දරන නාගරික සංවර්ධන අධිකාරිය පනතින් පිහිටුවන ලද) නාගරික සංවර්ධන අධිකාරියේ අනුමතය ඇතිව ඉදිකරන ලද්දේ ද ජාතික රාජ්‍ය සභාවේ 1973 අංක 11 දරන බද්ද නිවාස අයිතිකම් පනතේ අර්ථානුකූලව ලියාපදිංචි කරන ලද සහාධිපත්‍ය දේපළක් සංයුක්ත වන්නා වූ ද වාසික ඉඩකඩ පිළිබඳ යම් ඒකකයක් මිළට ගැනීම වශයෙන් හෝ ඒ තැනැත්තා විසින් වියදම් කරන ලද යම් මුදල් ප්‍රමාණයක්;”;

(ඈ) ඒ උපවගන්තිය අවසානයට පහත දැක්වෙන කොටස එකතු කිරීමෙන් :—

“(i) යම් බද්දක් අවුරුදු පනහක් ඉක්මවන කාලයක් සඳහා වන්නේ නම්; සහ

(ii) යම් බද්දක් සඳහා වූ ගිවිසුමට එලඹී අවස්ථාවේ දී ඒ බද්ද සඳහා වූ ප්‍රතිශ්ඨාව සම්පූර්ණයෙන් ගෙවනු ලැබුවේ නම්

මේ උපවගන්තියේ (ඉ) සහ (උ) ඡේදවල සහ (3) වන උපවගන්තියේ "මිලට ගැනීම" යන යෙදුම (ජාතික රාජ්‍ය සභාවේ 1978 අංක 41 දරන නාගරික සංවර්ධන අධිකාරිය පනතින් පිහිටුවන ලද) නාගරික සංවර්ධන අධිකාරියේ අනුමතය ඇතිව ඉදි කරනු ලැබූවා වූ ද, ජාතික රාජ්‍ය සභාවේ 1973 අංක 11 දරන බද්ධ නිවාස අයිතිකම් පනතේ අර්ථනුකූලව ලියාපදිංචි කරන ලද සහාධිපත්‍ය දේපළක් සංයුක්ත වන්නා වූ ද, වාසික ඉඩකඩ පිළිබඳ ඒකකයක බද්දක් ඇතුළත් වන ලෙස සලකනු ලැබිය යුතු ය."

24. ප්‍රධාන ප්‍රඥප්තියේ 32 වන වගන්තියට ඉක්බිතිව ම පහත දැක්වෙන අලුත් වගන්ති මෙයින් ඇතුළත් කරනු ලබන අතර, එම අලුත් වගන්ති ප්‍රධාන ප්‍රඥප්තියේ පිළිවෙළින් 32අ, 32ආ සහ 32ඇ වගන්ති වශයෙන් බලපැවැත්විය යුතු ය.

' ආණ්ඩුව, ඉඩම් ප්‍රතිසංස්කරණ කොමිෂන්, සභාව රාජ්‍ය සංස්ථාවක් හෝ පළාත් පාලන ආයතනයක් වෙත සතු කරන ලද දේපල සම්බන්ධයෙන් ගෙවිය යුතු වන වන්දිය මත වූ පොලිය සම්බන්ධයෙන් බදු අය කිරීමට අදාළ විශේෂ විධිවිධාන.

32අ. (1) ආණ්ඩුව හෝ ඉඩම් ප්‍රතිසංස්කරණ කොමිෂන් සභාව හෝ රාජ්‍ය සංස්ථාවක් හෝ පළාත් පාලන ආයතනයක් හෝ වෙත සතු කරනු ලැබූ යම් නිශ්චල හෝ චංචල දේපළ සම්බන්ධයෙන් ගෙවිය යුතු වන්දිය මත ගෙවිය යුතු වූ ඒ වන්දිය උපවිත වන දිනයෙන් ආරම්භව ඒ වන්දිය ගෙවීමේ දිනයෙන් අවසන් වන කාලය සඳහා ඒ වන්දිය මත ගෙවිය යුතු සමුච්චිත පොලිය වන ("අදාළ පොලිය" යනුවෙන් මේ වගන්තියේ සඳහන් වන) පොලිය සම්බන්ධයෙන් මේ වගන්තියේ විධිවිධාන අදාළ විය යුතු ය.

(2) යම් නීතියක පටහැනිව කුමක් සඳහන් ව ඇත ද —

(අ) යම් තැනැත්තකු විසින් ලබා ගන්නා ලද අදාළ පොලිය, ඒ පොලිය අදාළ වන්නේ යම් තක්සේරු වර්ෂයකට ද ඒ තක්සේරු වර්ෂයේ දී ඒ තැනැත්තාට උද්ගතවන ආදායම ලෙස නොව ඒ පොලිය ඒ තැනැත්තා ලබා ගන්නේ යම් තක්සේරු වර්ෂයක දීද ඒ තක්සේරු වර්ෂයේ දී ඔහුට උද්ගතවන ආදායම ලෙස සලකනු ලැබිය යුතු ය. තව ද සියයට දහයක අනු ප්‍රමාණය අනුව ඒ පොලිය ආදායම බද්දට යටත් විය යුතු ය;

(ආ) යම් තැනැත්තකුට අදාළ පොලිය ගෙවනු ලබන ආණ්ඩුව, ඉඩම් ප්‍රතිසංස්කරණ කොමිෂන් සභාව, රාජ්‍ය සංස්ථාව හෝ පළාත් පාලන ආයතනය විසින්, ඒ පොලියෙන් සියයට දහයකට සමාන මුදලක්, ඒ පොලියෙන් අඩු කරනු ලැබිය යුතු ය. තවද ගෙවිය යුතු වන අදාළ පොලියේ දළ මුදල් ප්‍රමාණයේ විස්තර, අඩු කර ගන්නා ලද බද්ද, ගෙවන ලද ශුද්ධ මුදල් ප්‍රමාණය, එය ගෙවනු ලැබුවේ යම් තැනැත්තකුටද ඒ තැනැත්තාගේ නම සහ ලිපිනය දැක්වෙන ලියවිල්ලකින් වූ ප්‍රකාශයක් සමග එසේ අඩු කර ගන්නා ලද මුදල් ප්‍රමාණය කෙ.මසාරිස් ජනරාල්වරයා වෙත ප්‍රේෂණය කළ යුතු ය. තව ද එසේ ප්‍රේෂණය කරන ලද මුදල් ප්‍රමාණය (අ) ඡේදය යටතේ ඒ තැනැත්තා විසින් ගෙවිය යුතු වන බද්දෙන් හීලව කරනු ලැබිය යුතු ය.

(3) මේ වගන්තියෙහි —

"ඉඩම් ප්‍රතිසංස්කරණ කොමිෂන් සභාව" යන්නෙන් ජාතික රාජ්‍ය සභාවේ 1972 අංක 1 දරන ඉඩම් ප්‍රතිසංස්කරණ පනතින් පිහිටුවන ලද ඉඩම් ප්‍රතිසංස්කරණ කොමිෂන් සභාව අදහස් වේ;

"රාජ්‍ය සංස්ථාව" යන්නෙන් සමාගම් ආඥාපනත යටතේ හැර වෙනත් යම්කිසි ලිඛිත නීතියකින් හෝ ලිඛිත නීතියක් යටතේ හෝ පිහිටුවන ලද්ද වූ හෝ පිහිටුවනු ලබන්නා වූ ද ආණ්ඩුව විසින් ප්‍රදානයක් හෝ ණයක් වශයෙන් නැතහොත් වෙනත් ආකාරයකින් මුළු අරමුදල හෝ මුළු ප්‍රාග්ධනය නැතහොත් අරමුදලෙන් කොටසක් හෝ ප්‍රාග්ධනයෙන් කොටසක් හෝ සපයනු ලබන්නා වූ ද, සංස්ථාවක්, මණ්ඩලයක් හෝ වෙනත් ආයතනයක් අදහස් වේ.

32ආ. (1) (අ) යම් පුද්ගලයකු විසින්; හෝ

(ආ) යම් පුද්ගලයකු වෙනුවෙන්, වෙනත් තැනැත්තකු විසින්; හෝ

බැංකු ආයතනයක --

(i) ඒ බැංකු ආයතනය විසින් ක්‍රියාත්මක කරනු ලබන; සහ

(ii) කොමසාරිස් ජනරාල්වරයා විසින් කලින් කල නිශ්චිතව සඳහන් කරනු ලබන කොන්දේසිවලට අනුකූලව

කොමසාරිස් ජනරාල්වරයා විසින් අනුමත කරන ලද යෝජනා ක්‍රමයක් යටතේ තැන්පත් කරන ලද මුදල් ප්‍රමාණයක් මත ගෙවන ලද (මේ වගන්තියේ "අදාළ පොලිය" යනුවෙන් සඳහන් කරනු ලබන) සමුච්චිත පොලියට මේ වගන්තියේ විධිවිධාන අදාළ විය යුතු ය.

මේ උපවගන්තියෙන් කොමසාරිස් ජනරාල්වරයා විසින් නිශ්චිතව සඳහන් කරනු ලැබිය යුතු යයි නියම කරන ලද යම් කාරණයක් නිශ්චිතව සඳහන් කිරීමේ දී ඉතිරි කිරීම දීර් ගැන්වීමේ සහ පහසු කිරීමේ අවශ්‍යතාවය කෙරෙහි ඔහු විසින් සැලකිල්ල දැක්විය යුතු ය.

(2) මේ පනතේ පටහැනිව කුමක් සඳහන් ව ඇත ද --

(අ) ඒ පොලිය අදාළ වන්නේ යම් තක්සේරු වර්ෂයකට ද ඒ තක්සේරු වර්ෂයේ දී ඒ තැනැත්තාට උද්ගතවන ආදායම ලෙස නොව ඒ පොලිය ඔහුට ගෙවනු ලබන්නේ යම් තක්සේරු වර්ෂයක දී ද ඒ තක්සේරු වර්ෂයේ දී ඔහුට උද්ගත වන ආදායම ලෙස සලකනු ලැබිය යුතු ය. තව ද ඒ පොලිය සියයට පහළොවක අනුප්‍රමාණය අනුව හෝ ඒ තක්සේරු වර්ෂය සඳහා (අදාළ පොලිය හැර) ඔහුගේ ලාභ සහ ආදායම මත ඔහු ආදායම් බදු ගෙවීමට යටත් උපරිම අනුප්‍රමාණය යන දෙකින් කවර වූ වඩා අඩු අනුප්‍රමාණය අනුව ආදායම් බදු ගෙවීමට යටත් වන්නේ ය;

(ආ) ඒ පුද්ගලයාට අදාළ පොලිය ගෙවන බැංකු ආයතනය විසින්, (අ) ඡේදයේ කුමක් සඳහන් ව ඇත ද, ඒ පොලියෙන් සියයට පහළොවකට සමාන මුදල් ප්‍රමාණයක් ඒ පොලියෙන් අඩු කරනු ලැබිය යුතු ය. තව ද, එසේ අඩු කර ගන්නා ලද මුදල නොපමාව කොමසාරිස් ජනරාල්වරයා වෙත ප්‍රේෂණය කළ යුතු ය;

(ඇ) බැංකු ආයතනයක් විසින් යම් පුද්ගලයකුට ගෙවනු ලබන අදාළ පොලියෙන් (ආ) ඡේදයට අනුකූල ආදායම් බද්දක් අඩු කරනු ලබන අවස්ථාවක, ගෙවිය යුතු වන අදාළ පොලියේ දළ මුදල් ප්‍රමාණය, අඩු කර ගන්නා ලද බදු අනු ප්‍රමාණය සහ මුදල් ප්‍රමාණය සහ සැබැවින් ම ගෙවන ලද ශුද්ධ මුදල් ප්‍රමාණය දක්වන ලියවිල්ලකින් වූ ප්‍රකාශයක් ඒ පුද්ගලයාට නිකුත් කරනු ලැබිය යුතු ය;

(ඈ) (I) යම් පුද්ගලයකුට ගෙවනු ලබන අදාළ පොලියෙන් (ආ) ඡේදයට අනුකූල යම් මුදල් ප්‍රමාණයක් අඩු කරනු ලබන්නා වූ; සහ

(II) (අදාළ පොලිය හැර) ඔහුගේ ලාභ සහ ආදායම් සම්බන්ධයෙන් ඒ අඩු කිරීම කරනු ලබන තක්සේරු වර්ෂය සඳහා ඒ පුද්ගලයා ආදායම් බදු ගෙවීමට යටත් උපරිම අනුප්‍රමාණය සියයට පහළොවකට වඩා අඩු වන්නා වූ

අවස්ථාවක, (ඇ) ඡේදයෙහි සඳහන් ප්‍රකාශය ඉදිරිපත් කරනු ලැබූ විට සහ XXIII වන පරිච්ඡේදයේ විධිවිධානවලට යටත්ව, සියයට පහළොව සහ ඒ උපරිම බදු අනුප්‍රමාණය අතර වෙනසට සමාන අදාළ පොලියෙන් යම් ප්‍රතිශතයක් ආපසු ලබා ගැනීමට ඒ පුද්ගලයාට හිමිකම් ඇත්තේ ය.

(3) බැංකු ආයතනයක් විසින් යම් පුද්ගලයකුට ගෙවන ලද අදාළ පොලියෙන් යම් ආදායම් බද්දක් අඩු කර ගැනීමට (2) වන උපවගන්තියෙන් නියමිත බැංකු ආයතනයක් ඒ ආදායම් බද්ද අඩු කර ගැනීම පැහැර හරින අවස්ථාවක, එවිට, මේ වගන්තිය යටතේ ඒ ආයතනය විසින් අඩුකර ගැනීමට නියමිත බද්ද සඳහා ඒ බැංකු ආයතනයේ අධ්‍යක්ෂවරයා, සාමාන්‍යාධිකාරීවරයා හෝ වෙනත් ප්‍රධාන නිලධාරියා පෞද්ගලිකව වගකිව යුතු ය. තව ද ඒ බද්ද මේ පනතෙහි විධිවිධාන සලස්වන ලද සියලු ක්‍රමවලින් ඒ අධ්‍යක්ෂවරයාගෙන් සාමාන්‍යාධිකාරීවරයා ගෙන් හෝ ප්‍රධාන නිලධාරියාගෙන් අය කර ගනු ලැබිය හැකි ය.

(4) (1) වන උපවගන්තිය යටතේ කොමසාරිස් ජනරාල්වරයා විසින් අනුමත කරන ලද යෝජනා ක්‍රමයක් යටතේ පුද්ගලයකු විසින් බැංකු ආයතනයක මුදල් කිසිවක් තැන්පත් කරනු ලැබ ඇත්නම් ද, ඒ යෝජනා ක්‍රමය සම්බන්ධයෙන් කොමසාරිස් ජනරාල්වරයා විසින් නියම කරන ලද කොන්දේසි කඩ කරමින් ඒ මුදල් මත වූ පොලිය ඒ පුද්ගලයා විසින් ඉවත් කර ගනු ලබන්නා වූ ද අවස්ථාවක, මේ පනතෙහි කුමක් සඳහන් ව ඇත ද, එසේ ඉවත් කර ගන්නා ලද පොලිය අදාළ වන්නේ යම් තක්සේරු වර්ෂයක් සම්බන්ධයෙන් ද ඒ සෑම තක්සේරු වර්ෂයක් සම්බන්ධයෙන් ම අතිරේක තක්සේරු කිරීම් කරනු ලැබිය හැකි ය.

ශ්‍රී ලංකාවෙන් පිටත සමාගම්, හවුල් ව්‍යාපාර සහ පුද්ගල මණ්ඩල විසින් දෙන ලද ණය පුද්ගල මණ්ඩලයක් විසින් ශ්‍රී ලංකාවේ යම් තැනැත්තකුට දෙන ලද ණයක් මත පුද්ගල මණ්ඩලයක් විසින් ඉවත් කර ගනු ලබන්නා වූ ඒ සමාගමට, හවුල් ව්‍යාපාරයට හෝ වෙනත් පුද්ගල මණ්ඩලයට උද්ගත වන්නා වූ හෝ උද්ගත වන්නේ යයි 80 අ වගන්තියෙන් සලකනු ලබන්නා වූ පොලිය වන දළ පොලිය මත මේ පනතේ කුමක් සඳහන් ව ඇත ද, සියයට පහළොවක අනුප්‍රමාණය අනුව ආදායම් බදු අය කරනු ලැබිය යුතුය.”

25. ප්‍රධාන ප්‍රඥප්තියේ 33 වන වගන්තිය පහත දැක්වෙන පරිදි මෙයින් සංශෝධනය කරනු ලැබේ :—

(1) ඒ වගන්තියේ (1) වන සහ (1අ) උපවගන්ති ඉවත් කොට ඒ වෙනුවට පහත දැක්වෙන උපවගන්තිය ආදේශ කිරීමෙන් :—

“(1) යම් තක්සේරු වර්ෂයක් තුළ ශ්‍රී ලංකාවේ වාසික යම් සමාගමක් ඒ වර්ෂය වෙනුවෙන් ගෙවීමට යටත් ආදායම් බද්ද —

(අ) ඒ වර්ෂයේ සමාගම්වලට අදාළ වන්නා වූ අනු ප්‍රමාණය වශයෙන් මේ පනතේ දෙවන උප ලේඛනයෙහි නිශ්චිතව සඳහන් උචිත අනුප්‍රමාණය අනුව ඒ තක්සේරු වර්ෂය සඳහා ඒ සමාගමේ බදු අය කළ හැකි ආදායම මත ගණන් බලනු ලැබූ මුදල් ප්‍රමාණයකින්; සහ

(ආ) යම් තක්සේරු වර්ෂයක් සඳහා ඒ සමාගමේ බදු අය කළ හැකි ආදායම ආගණනය කරනු ලැබුවේ යම් ලාභ මත ද ඒ ලාභවලින් ඒ තක්සේරු වර්ෂය සඳහා ඒ සමාගම විසින් බෙදා දෙන ලද දළ ලාභාංශවල මුළු ප්‍රමාණයෙන් —

- (I) ඒ තක්සේරු වර්ෂය 1979 අප්‍රේල් මස 1 වන දිනයෙන් ආරම්භ වන තක්සේරු වර්ෂය නම්, සියයට තිස්තුනයි තුනෙන් එකකට; සහ
- (II) ඒ තක්සේරු වර්ෂය 1980 අප්‍රේල් මස 1 වන දින හෝ ඉන් පසු ආරම්භ වන යම් තක්සේරු වර්ෂයක් නම්, සියයට විස්සකට

සමාන මුදල් ප්‍රමාණයකින් සමන්විත විය යුතු ය :

එසේ වුවද නිල ලැයිස්තුගත පොදු සමාගමක් 1980 අප්‍රේල් මස 1 වන දින හෝ ඉන් පසු ආරම්භ වන යම් තක්සේරු වර්ෂයක් සඳහා (ආ) ඡේදය යටතේ බදු ගෙවීමට යටත් නොවිය යුතුය.”

(2) ඒ වගන්තියේ (2) වන උපවගන්තියේ “(1) වන සහ (1අ) උපවගන්තිවල කාර්ය සඳහා” යන වචන සහ ඉලක්කම් වෙනුවට” (1) වන උපවගන්තියේ කාර්ය සඳහා” යන වචන සහ ඉලක්කම් ආදේශ කිරීමෙන්;

(3) ඒ වගන්තියේ (2) වන උපවගන්තියේ (ආ) ඡේදයේ (II) වන අනුඡේදයේ “නිකුත් කරනු ලැබූ ප්‍රාග්ධනය රුපියල් ලක්ෂ පහකට වැඩි නොවූ;” යන වචන වෙනුවට “බදු අය කළ හැකි ආදායම ආගණනය කරනු ලැබුවේ යම් තක්සේරු වර්ෂයක් සඳහා ද ඒ තක්සේරු වර්ෂය මුළුල්ලේම නැතහොත් සමාගම සංස්ථාගත කිරීමේ දින සිට ඒ තක්සේරු වර්ෂය අවසානය දක්වා නිකුත් කරනු ලැබූ ප්‍රාග්ධනය රුපියල් ලක්ෂ පහකට වැඩි නොවූ” යන වචන ආදේශ කිරීමෙන්;

(4) ඒ වගන්තියේ (2) වන උපවගන්තියේ (ඇ) ඡේදය ඉවත් කොට ඒ වෙනුවට පහත දැක්වෙන ඡේදය ආදේශ කිරීමෙන් :—

“(ඇ) නිල ලැයිස්තුගත සමාගමක් නොවන සමාගමක “අළු ලාභාංශ ප්‍රමාණය” යන්නෙන් —

(I) ස්වකීය ලාභාංශ සම්බන්ධයෙන් සමාගම විසින් 38 වන වගන්තිය යටතේ අඩු කිරීමක් කරනු ලැබ ඇති අවස්ථාවක දී ඒ අඩු කිරීමට පෙර වූ ලාභාංශ ප්‍රමාණය ;

(II) ස්වකීය ලාභාංශ සම්බන්ධයෙන් සමාගම විසින් එවැනි අඩු කිරීමක් කරනු ලැබ නොමැති අවස්ථාවක දී ලාභාංශ ප්‍රමාණය —

(අ) 1980 මාර්තු මස 31 වන දින හෝ ඊට පෙර ලාභාංශ ගෙවිය යුතු නම් ඉන් සියයට පනහකින්; හෝ

(ආ) 1980 අප්‍රේල් මස 1 වන දින හෝ ඉන් පසු ලාභාංශ ගෙවිය යුතු නම් ඉන් සියයට විසිපහකින්

වැඩි කරනු ලැබූ විට ලැබෙන ලාභාංශ ප්‍රමාණය අදහස් වේ”.

26. ප්‍රධාන ප්‍රඥප්තියේ 34 වන වගන්තියේ (1) වන උපවගන්තියේ (අ) ඡේදයේ “දෙවන උපලේඛනයේ V වන කොටසෙහි සඳහන්” යන වචන සහ ඉලක්කම් වෙනුවට “දෙවන උපලේඛනයේ VII වන කොටසෙහි සඳහන්” යන වචන සහ ඉලක්කම් ආදේශ කිරීමෙන් ඒ වගන්තිය මෙයින් සංශෝධනය කරනු ලැබේ.

27. ප්‍රධාන ප්‍රඥප්තියේ 37 වන වගන්තිය මෙයින් ඉවත් කරනු ලබන අතර, ඒ වෙනුවට පහත දැක්වෙන අලුත් වගන්තිය ආදේශ කරනු ලැබේ :—

“නිර්වාසික සමාගමකට ගෙවිය යුතු ලාභාංශ වලින් බද්දක් වාසික සමාගම විසින් අඩු කළ යුතු බව.

37. යම් තක්සේරු වර්ෂයක් තුළ යම් නිර්වාසික සමාගමකට ගෙවිය යුතු (මේ වගන්තියේ “අළු ලාභාංශය” යනුවෙන් සඳහන් කරනු ලබන) යම් ලාභාංශ ප්‍රමාණයකින් සෑම වාසික සමාගමක් ම විසින් —

(අ) අළු ලාභාංශය මේ පනත යටතේ වූ ආදායම් බද්දෙන් නිදහස් ලාභාංශයක ප්‍රමාණයෙන් කොටසක් නොවන්නා වූ ද වෙනත් වාසික සමාගමකින් ඒ වාසික සමාගමකට ලැබෙන ලාභාංශයක මුදල් ප්‍රමාණයේ යම් කොටසකින් සමන්විත වන්නේ නම්, 1980 මාර්තු මස 31 වන දින හෝ ඊට පෙර ලාභාංශය ගෙවිය යුතු අවස්ථාවක, සියයට පනහකින් වැඩි කොට ද ඒ ලාභාංශය 1980 අප්‍රේල් මස 1 වන දින හෝ ඉන් පසු ගෙවිය යුතු අවස්ථාවක සියයට විසිපහකින් වැඩි කොට ද ඒ අළු ලාභාංශයේ මුදල් ප්‍රමාණයෙන් සියයට පහකට සමාන ආදායම් බද්දක් ;

- (ආ) අදාළ ලාභාංශය මේ පනත යටතේ ආදායම් බද්දෙන් නිදහස් නොකළ ලාභාංශයක් වන්නේ නම් සහ ඒ වාසික සමාගමට වෙනත් වාසික සමාගමකින් ලැබෙන ලාභාංශයක යම් කොටසකින් සමන්විත නොවන්නේ නම්, ඒ අදාළ ලාභාංශයෙන් සියයට පහකට සමාන ආදායම් බද්දක්;
- (ඇ) අදාළ ලාභාංශය, මේ පනත යටතේ අදායම් බද්දෙන් නිදහස් ලාභාංශයක් වන ඒ වාසික සමාගමට ලැබෙන ලාභාංශයක මුදලින් ගෙවනු ලබන ලාභාංශයක් නම්, ඒ ලාභාංශයේ මුදල් ප්‍රමාණයෙන් සියයට පහකට සමාන ආදායම් බද්දක්; සහ
- (ඈ) අදාළ ලාභාංශය නිල ලැයිස්තුගත සමාගමකින් වාසික සමාගමකට ලැබෙන ලාභාංශයක මුදල් ප්‍රමාණයෙන් ගෙවනු ලබන්නේ නම්, ඒ අදාළ ලාභාංශයේ මුදල් ප්‍රමාණයෙන් සියයට පහකට සමාන ආදායම් බද්දක්

අඩු කර ගනු ලැබිය යුතු ය :

එසේ වුවද ඒ නිර්වාසික සමාගම විසින් ඒ අදාළ ලාභාංශය ලබාගත් තක්සේරු වර්ෂය සඳහා ආදායම් බදු ගෙවීමට ඒ නිර්වාසික සමාගම යටත් නො වන බවට හෝ මේ වගන්තියේ ඉහතින් වූ විධිවිධාන යටතේ ඒ අදාළ ලාභාංශයෙන් අඩු කර ගනු ලැබීමට නියමිත මුදල් ප්‍රමාණයට වඩා අඩු මුදල් ප්‍රමාණයක් ඒ තක්සේරු වර්ෂය සඳහා ආදායම් බදු ගෙවීමට යටත් වන බවට කොමසාරිස් ජනරාල්වරයා සෑහීමට පත්වන අවස්ථා වක, ඒ නිර්වාසික සමාගම විසින් ඒ තක්සේරු වර්ෂය සඳහා ගෙවීමට යටත් ආදායම් බදු ප්‍රමාණය කෙරෙහි සැලකිල්ල ඇතිව, ඒ අදාළ ලාභාංශයේ ප්‍රමාණයෙන් මේ වගන්තියේ ඉහතින් වූ විධිවිධාන යටතේ ඒ අදාළ ලාභාංශයෙන් ඒ වාසික සමාගමට නියමිත අනුප්‍රමාණයට වඩා අඩු අනු ප්‍රමාණයක් අනුව ආදායම් බදු අඩු කර ගැනීමට ඔහු විසින් ඒ වාසික සමාගමට විධාන කරනු ලැබිය හැකි ය. තවද, මේ වගන්තිය යටතේ වාසික සමාගමක් විසින් අඩු කර ගනු ලැබීමට නියමිත ආදායම් බදු ප්‍රමාණය, ඒ වාසික සමාගමෙන් ජනරජයට ලැබිය යුතු ණයක් විය යුතු අතර, එලෙස නොපමාව අය කර ගනු ලැබිය යුතු ය. නැතහොත් ඒ වාසික සමාගම විසින් අන්‍යාකාරයෙන් ගෙවිය යුතු යම් ආදායම් බද්දකට අතිරේකව ඒ සමාගම මත තක්සේරු කොට අයකර ගනු ලැබිය යුතු ය”.

28. ප්‍රධාන ප්‍රඥප්තියේ 42 වන වගන්තියේ (ඊ) ඡේදයට ඉක්බිතිව ම, පහත දැක්වෙන ඡේද ඇතුළත් කිරීමෙන් ඒ වගන්තිය මෙයින් සංශෝධනය කරනු ලැබේ :-

“(ඊඊ) 1981 අංක 55 දරන ශ්‍රී ලංකා මූලික අධ්‍යයන ආයතනය පනතින් පිහිටුවන ලද ශ්‍රී ලංකා මූලික අධ්‍යයන ආයතනය;

(ඊඊඊ) 1982 අංක 7 දරන ජාත්‍යන්තර දඹල ආයතනය පනතින් පිහිටුවන ලද ජාත්‍යන්තර දඹල ආයතනය;”.

29. ප්‍රධාන ප්‍රඥප්තියේ 48 වන වගන්තියේ (2) වන උප වගන්තියේ අගට පහත දැක්වෙන කොටස එකතු කිරීමෙන් ඒ වගන්තිය මෙයින් සංශෝධනය කරනු ලැබේ :-

“මේ උපවගන්තියේ කාර්යය සඳහා (ජාතික රාජ්‍ය සභාවේ 1978 අංක 41 දරන නාගරික සංවර්ධන අධිකාරිය පනතින් පිහිටුවන ලද) නාගරික සංවර්ධන අධිකාරියේ අනුමතය ඇතිව ඉදිකරනු ලැබූ සහ ජාතික රාජ්‍ය සභාවේ 1973 අංක 11 දරන බද්ධ නිවාස අයිතිකම් පනතේ අර්ථනුකූලව ලියාපදිංචි කළ සහාධිපත්‍යය දේපළක් සංයුක්ත වන්නා වූ ඉඩකඩ පිළිබඳ ඒකකයකින් නිර්වාසික සමාගමකට උද්ගතවන ලාභ සහ ආදායම, නිශ්චල දේපළ වලින් ඒ සමාගමට ව්‍යුත්පන්න වන ලාභ සහ ආදායම නොවන ලෙස සැලකිය යුතු ය.”

30. ප්‍රධාන ප්‍රඥප්තියේ 54 වන වගන්තියේ (1) වන උප වගන්තියේ (ආ) සහ (ඉ) ඡේද ඉවත් කොට, ඒ වෙනුවට පහත දැක්වෙන ඡේද ආදේශ කිරීමෙන් ඒ වගන්තිය මෙයින් සංශෝධනය කරනු ලැබේ :—

“(ආ) 1958 ජූලි මස 18 වන දින හෝ ඊට පසු, යම් පුද්ගලයකුගේ ජීවිත කාලය සඳහා වටිනාකමින් රුපියල් ලක්ෂ පහක උපරිමයකට යටත්ව, මේ පනතේ 31 (9) වන වගන්තියේ හෝ 1963 ආක 4 දරන දේශීය ආදායම් පනතේ 16අ වගන්තියේ අර්ථනුකූලව අනුමත පුණ්‍ය කාර්යයක් වන පුණ්‍ය කාර්යයකට හෝ 31 වන වගන්තියේ (2) වන උපවගන්තියේ (ආ) ඡේදයෙහි සඳහන් යම් ආයතනයකට, පදනමකට හෝ කොමිෂන් සභාවකට ඒ එක් එක් ත්‍යාගයේ වටිනාකම රුපියල් එක් දහසකට අධිකව දෙනු ලැබූ ත්‍යාගයකට;

(ඉ) ආණ්ඩුවට හෝ යම් පළාත් පාලන ආයතනයකට හෝ 1978 අංක 16 දරන විශ්ව විද්‍යාල පනත යටතේ පිහිටුවන ලද හෝ පිහිටුවනු ලැබුවේ යයි සලකනු ලබන යම් උසස් අධ්‍යාපන ආයතනයකට දෙනු ලැබූ ත්‍යාගයකට;”.

31. ප්‍රධාන ප්‍රඥප්තියේ 81 වන වගන්තියට ඉක්බිතිව ම, පහත දැක්වෙන වගන්තිය ඇතුළත් කරනු ලබන අතර, එය ප්‍රධාන ප්‍රඥප්තියේ 81 අ වගන්තිය වශයෙන් බලපැවැත්විය යුතු ය :—

විදේශීය විනෝදස්වාදය සපයන්නන්ට සහ ශිල්පීන්ට කරන ලද ගෙවීම්වලින් ආදායම් බදු අඩුකර ගැනීම.

81අ (1) සෑම තැනැත්තකු විසින් ම —

- (අ) ශ්‍රී ලංකාවේ පුරවැසියකු නොවන්නා වූ; සහ
- (ආ) විනෝදස්වාදය සපයන්නකුගේ හෝ ශිල්පියකුගේ වෘත්තීය හෝ රක්ෂාව කරගෙන යන හෝ ක්‍රියාත්මක කරන

වෙනත් යම් තැනැත්තකුට, ඒ වෘත්තීය හෝ රක්ෂාව කරගෙන යන හෝ ක්‍රියාත්මක කරන අතරතුර ඒ වෙනත් තැනැත්තා විසින් ශ්‍රී ලංකාවේ දී කරන ලද සේවාවන් සම්බන්ධයෙන් ගෙවීමක් කරනවිට, ඒ ගෙවීමේ මුදල් ප්‍රමාණයෙන් සියයට තිස්තුනයි තුනෙන් එකකට සමාන ආදායම් බද්දක් ඒ ගෙවීමෙන් අඩු කරනු ලැබිය යුතුය.

(2) තමා විසින් වෙනත් යම් තැනැත්තකුට කරන ලද ගෙවීමකින් (1) වන උපවගන්තියට අනුකූල ආදායම් බද්දක් අඩුකරගනු ලබන සෑම තැනැත්තකුම, පහත දැක්වෙන විස්තර දක්වන ප්‍රකාශයක් ඒ වෙනත් තැනැත්තාට නිකුත් කළ යුතුය:—

- (අ) ලැබිය යුතු වන ගෙවීමේ දළ මුදල් ප්‍රමාණය;
- (ආ) අඩු කර ගන්නා ලද බද්දේ අනුප්‍රමාණය සහ මුදල් ප්‍රමාණය;
- (ඇ) සැබවින් ගෙවන ලද ශුද්ධ මුදල් ප්‍රමාණය.

(3) යම් තක්සේරු වර්ෂයක් සඳහා තැනැත්තකුගේ තක්සේරු කළ හැකි ආදායමට මේ වගන්තියෙහි සඳහන් ගෙවීමක් ඇතුළත් වන දවස්පාවක, එවිට—

(අ) ඒ තැනැත්තා ඒ තක්සේරු වර්ෂය සඳහා ආදායම් බදු ගෙවීමට යටත් වන්නේ නම්, (2) වන උපවගන්තියට අනුකූලව කරන ලද ඒ ගෙවීමට අදාළ ප්‍රකාශයක් ඉදිරිපත් කරනු ලැබූ විට, ඒ ප්‍රකාශයෙහි දක්වා ඇති බදු මුදල ඔහු විසින් ගෙවිය යුතුවන ආදායම් බද්දෙන් අඩු කර ගැනීමට ඔහුට හිමිකම් තිබිය යුතු ය;

(ආ) ඒ තැනැත්තා ඒ තක්සේරු වර්ෂය සඳහා ආදායම් බදු ගෙවීමට යටත්තොවන්නේ නම්, (2) වන උපවගන්තියට අනුකූලව කරන ලද ඒ ගෙවීමට අදාළ ප්‍රකාශයක් ඉදිරිපත් කරනු ලැබූ විට සහ XXIII වන පරිච්ඡේදයේ විධිවිධානවලට යටත්ව, ඒ ප්‍රකාශයෙහි දක්වා ඇති බදු මුදල ආපසු ලබා ගැනීමට ඔහුට හිමිකම් තිබිය යුතු ය.

(4) (1) වන උපවගන්තියට අනුකූලව ආදායම් බදු අඩු කර ගැනීමට ඒ උපවගන්තියෙන් නියමිත යම් තැනැත්තකු විසින් කරන ලද යම් ගෙවීමකින් ඒ බද්ද අඩු කර ගැනීම පැහැර හරින අවස්ථාවක, එවිට —

(අ) ඒ තැනැත්තා පුද්ගලයකු නම්, ඒ පුද්ගලයා ද;

(ආ) ඒ තැනැත්තා, සංස්ථාගත කරනු ලැබූ නැතහොත් සංස්ථාගත කරනු නොලැබූ සමාගමක් හෝ පුද්ගල මණ්ඩලයක් වන්නේ නම්, ඒ සමාගමේ හෝ පුද්ගල මණ්ඩලයේ ලේකම්වරයා, කළමනාකරු හෝ වෙනත් ප්‍රධාන නිලධාරියා

ඒ උපවගන්තිය යටතේ ඔහු විසින් අඩු කර ගැනීමට නියමිත බද්ද ගෙවීමට පෞද්ගලිකව යටත් විය යුතු ය. තවද, මේ පනතේ විධිවිධාන සලස්වන ලද සියලු ක්‍රමවලින්, අවස්ථාවෝචිත පරිදි, ඒ පුද්ගලයාගෙන්, ලේකම්වරයාගෙන්, කළමනාකරුගෙන් හෝ වෙනත් ප්‍රධාන නිලධාරියාගෙන් ඒ බද්ද අය කරගනු ලැබිය හැකි ය.

(5) මේ වගන්තියෙහි “විනෝදාස්වාදය සපයන්නෙකුගේ හෝ ශිල්පීයකුගේ වෘත්තීය හෝ රක්ෂාව” යන යෙදුමෙහි නඵවකුගේ, සංගීතඥයකුගේ, මලල ක්‍රීඩකයකුගේ හෝ පිහිනුම්කරුවකුගේ වෘත්තීය හෝ රක්ෂාව ඇතුළත් වන්නේ ය.

32. ප්‍රධාන ප්‍රඥප්තියේ 113 වන වගන්තියේ “5. නිර්වාසික තැනැත්තෙක් ශ්‍රී ලංකාවෙහි සිටින එම තැනැත්තාගේ අනුයෝජිතයා හෝ ඇටෝර්නි බලකරු” යන වචනවල සිට “යම් මණ්ඩලයක් හෝ පරීක්ෂණ කොමිෂන් සභාවක්”; තෙක් වූ වචන වෙනුවට “5. නිර්වාසික තැනැත්තෙක් ශ්‍රී ලංකාවේ සිටින එම තැනැත්තාගේ අනුයෝජිතයා හෝ ඇටෝර්නි බලකරු” යන වචන ආදේශ කිරීමෙන් ඒ වගන්තිය මෙයින් සංශෝධනය කරනු ලැබේ.

33. ප්‍රධාන ප්‍රඥප්තියේ 118 වන වගන්තියේ (1) වන උපවගන්තියේ “මණ්ඩලයේ සාමාජිකයන් අවුරුදු තුනක කාලයකට ධුර දැරිය යුතු අතර ඔවුන් නැවත පත් කරනු ලැබීම සඳහා සුදුසු විය යුතු ය” යන වචන වෙනුවට “එසේ පත් කරන ලද මණ්ඩලයේ සෑම සාමාජිකයකු ම, අවුරුදු තුනක් නොඉක්මවන කාලයක් ධුරය දැරිය යුතු අතර, ඔහු නැවත පත් කරනු ලැබීම සඳහා සුදුස්සකු වන්නේය.” යන වචන ආදේශ කිරීමෙන් ඒ වගන්තිය මෙයින් සංශෝධනය කරනු ලැබේ.

34. ප්‍රධාන ප්‍රඥප්තියේ 129 වන වගන්තියේ (2) වන උපවගන්තියේ (ඇ) ඡේදය පහත දැක්වෙන පරිදි මෙයින් සංශෝධනය කරනු ලැබේ :—

(අ) ඒ ඡේදයේ (1) අනුඡේදයේ “නොගෙවා පැහැර හරින බද්ද පියවීම සඳහා ඒ මුදල් ගෙවිය යුතු ය.” යන වචන වෙනුවට “තහනමට ගැනීමේ වියදම් සහ ගාස්තු ගෙවීමෙහි ලා ඒ මුදල් ප්ලමුවෙන් අදාළ කළ යුතු අතර, යම් ශේෂයක් වෙනොත් පැහැර හැරිය බද්ද පියවීම සඳහා එය අදාළ කළ යුතුය.” යන වචන ආදේශ කිරීමෙන්; තවද

(ආ) ඒ ඡේදයේ (ii) අනුඡේදයේ “එයින් ලැබෙන මුදල් නොගෙවා පැහැර හරින බද්ද පියවීම සඳහා යෙදිය යුතුය.” යන වචන වෙනුවට “එයින් ලැබෙන මුදල් තහනම්ව ගැනීමේ වියදම් සහ ගාස්තු ගෙවීමෙහි ලා අදාළ කළ යුතු අතර, සම් ශේෂයක් වෙනොත් පැහැර හැරිය බද්ද පියවීම සඳහා එය අදාළ කළ යුතු ය;” යන වචන ආදේශ කිරීමෙන්.

35. ප්‍රධාන ප්‍රඥප්තියේ දෙවන උපලේඛනය මෙයින් ඉවත් කරනු ලබන අතර, ඒ වෙනුවට පහත දැක්වෙන උපලේඛනය ආදේශ කරනු ලැබේ :—

1982 අංක 40 දරන ණය (විශේෂ විධිවිධාන) පනත

[සහතිකය සටහන් කළේ 1982 නොවැම්බර් මස 3 වන දින]

කිසියම් කාල පරිච්ඡේදයක් තුළ කරනු ලබන වියදම් සඳහා බලය දෙන විසර්ජන පනතක් සම්මත කර නොමැති අවස්ථාවක, ඒ කාල පරිච්ඡේදය තුළ ආණ්ඩුවේ සේවාවන් සඳහා ශ්‍රී ලංකාව තුළින් හෝ ඉන් බාහිරව ණය ලබා ගැනීමට බලය ලබාදීම සඳහා ද ඒ සේවාවන් සඳහා ඒ කාල පරිච්ඡේදය තුළ අවශ්‍ය වන මුදල් ඒ ණය වලින් ගෙවීමට විධිවිධාන සැලැස්වීම සහ ඊට සම්බන්ධ හෝ ආනුෂංගික කාරණා සඳහා විධිවිධාන සැලැස්වීම සඳහා ද වූ පනතකි.

1. මේ පනත 1982 අංක 40 දරන ණය (විශේෂ විධිවිධාන) පනත යනුවෙන් හඳුන්වනු ලැබේ.

2. ආණ්ඩුව සඳහා සහ වෙනුවෙන් ණය ලබා ගැනීමට බලය දෙන වෙනත් යම් නීතියකට හානියක් නොමැතිව, පාර්ලිමේන්තුව විසින් විසර්ජන පනතක් සම්මත කරනු නොලැබූ ආණ්ඩුවේ යම් මුදල් වර්ෂයක පළමුවන දිනයෙන් ආරම්භව ඒ මුදල් වර්ෂය සඳහා වූ විසර්ජන පනත ක්‍රියාත්මක වීම ආරම්භ වන දිනයෙන් අවසාන වන (මේ පනතෙහි “අදාළ කාල පරිච්ඡේදය” යනුවෙන් සඳහන් කරනු ලබන) යම් කාල පරිච්ඡේදයක් සඳහා යම් නීතියක් මගින් හෝ ඒ යටතේ විධිවිධාන සලස්වනු ලැබ ඇති නැතහොත් අන්‍යාකාරයකින් නීත්‍යානුකූලව බලය දී ඇති ආණ්ඩුවේ යම් වියදමක්, ශ්‍රී ලංකාව තුළ වුව ද ඉන් බාහිරව වුව ද ආණ්ඩුව සඳහා හෝ වෙනුවෙන් ලබා ගැනීමට මෙයින් බලය දෙනු ලබන ණය වලින් දරනු ලැබිය හැකි ය. එසේ වුව ද අදාළ කාල පරිච්ඡේදය තුළ වූ කවර හෝ මාස තුනක කාල පරිච්ඡේදයක් සඳහා ලබා ගන්නා ණය වලින් ලැබෙන මුළු මුදල ආණ්ඩුවේ ඉහතින් වූ මුදල් වර්ෂය සඳහා ලබා ගැනීමට ඒ මුදල් වර්ෂය සඳහා වූ විසර්ජන පනතින් බලය දී ඇති මුළු ණය ප්‍රමාණයෙන් හතරෙන් එක් පංඉවක් නොඉක්මවිය යුතු ය.

1982 අංක 42 දරන ලංකාවේ සංවර්ධන මුදල් සංස්ථා

(සංශෝධන) පනත

[සහතිකය සටහන් කළේ 1982 දෙසැම්බර් මස 03 වන දින]

ලංකාවේ සංවර්ධන මුදල් සංස්ථා පනත සංශෝධනය කිරීම සඳහා වූ පනතකි.

1. මේ පනත 1982 අංක 42 දරන ලංකාවේ සංවර්ධන මුදල් සංස්ථා (සංශෝධන) පනත යනුවෙන් හඳුන්වනු ලැබේ.

2. 1958 අංක 8 දරන පනතින් සංශෝධිත (මෙහි මින්මතු “ප්‍රධාන ප්‍රඥප්තිය” යනුවෙන් සඳහන් කරනු ලබන) ලංකාවේ සංවර්ධන මුදල් සංස්ථා පනතෙහි 4 වන වගන්තියේ (2) වන උපවගන්තියෙහි “සියයට විස්ස” යන වචන වෙනුවට, “සියයට හතළිස් නවය” යන වචන ආදේශ කිරීමෙන්, ඒ වගන්තිය, මෙයින් තවදුරටත් සංශෝධනය කරනු ලැබේ.

3. ජාතික රාජ්‍ය සභාවේ 1974 අංක 12 දරන පනතින් සංශෝධිත ප්‍රධාන ප්‍රඥප්තියේ 5 වන වගන්තිය පහත දැක්වෙන පරිදි මෙයින් සංශෝධනය කරනු ලැබේ:—

(1) ඒ වගන්තියේ (vii) වන ඡේදය වෙනුවට පහත දැක්වෙන ඡේදය ආදේශ කිරීමෙන්:-

“(vii) කළමනාකාර, තාක්ෂණික සහ පරිපාලන උපදේශක සේවා සහ වෙළෙඳ බැංකු සේවා වැනි සේවාවන් සැලසීම සහ ශ්‍රී ලංකාවේ පෞද්ගලික කාර්මික, කෘෂිකාර්මික හා වාණිජ ව්‍යාපාරවලට කළමනාකාර, තාක්ෂණික, පරිපාලන සහ වෙළෙඳ බැංකු සේවා ලබා ගැනීමේ ලා සහාය වීම;”

(2) ඒ වගන්තියේ (xv) සහ (xvi) වන ඡේද, පිළිවෙලින් (xxi) සහ (xxii) වන ඡේද ලෙස නැවත අංක කිරීමෙන්.

(3) ඒ වගන්තියේ (xiv) වන ඡේදයට ඉක්බිතිව ම පහත දැක්වෙන අලුත් ඡේද ඇතුළත් කිරීමෙන්:-

“(xv) අධ්‍යක්ෂ මණ්ඩලය විසින් තීරණය කරනු ලබන ඒ ප්‍රමාණවලින් සහ ඒ කාල සීමා සඳහා සෘණ පත්‍ර නිකුත් කිරීම සහ යම් තැනැත්තකු වෙතින් ස්ථිර තැන්පතු භාර ගැනීම;

(xvi) එහි කාර්ය කර ගෙන යාම සඳහා ද එහි බලතල ක්‍රියාවේ යෙදවීම සහ එහි කර්තව්‍ය ඉටු කිරීම සඳහා ද ඊට සහාය වීම පිණිස පරිපාලිත සමාගම් පිහිටුවීම;

(xvii) අනුමත ණය දෙන ආයතන සමඟ ණය, සාමාන්‍ය කොටස්, ප්‍රතිරක්ෂණ වැඩ පිළිවෙළවල් සහ ඇපවීම සම්බන්ධයෙන් සහභාගි වීම;

(xviii) බඩු ගබඩා, ගුදම්, බඩු බාහිරාදිය සහ ගොඩනැගිලි, යන්ත්‍ර, උපකරණ සහ වෙනත් භාණ්ඩ බදුදීම, කුලියට දීම, එකවර මුදලට විකිණීම හෝ කුලී සින්තක්කර පදනමක් මත විකිණීම;

(xix) එහි මුළු ණය මුදල හෝ ඉන් කොටසක් හෝ කාර්මික, කෘෂිකාර්මික හෝ වාණිජ ව්‍යාපාර බවට පත් කිරීම සහ එවැනි යම් ව්‍යවසායක් විසින් නිකුත් කරන ලද බැඳුම්කරවලට හෝ සෘණ පත්‍රවලට අදාළ එහි දයක මුදල් සාමාන්‍ය ප්‍රාග්ධන කොටස් වලට පත් කිරීම;

(xx) සංස්ථාව විසින් ඉටු කරනු ලබන කාර්ය සඳහා ප්‍රතිෂ්ඨාව වශයෙන් අධ්‍යක්ෂ මණ්ඩලය විසින් කලින් කල තීරණය කරනු ලබන ඒ කොමිස් මුදල්, තැරැව්කාර ගාස්තු, පොළිය, පාරිශ්‍රමික හෝ ගාස්තු ලබා ගැනීම.”

4. 1967 අංක 1 දරන පනතින් සංශෝධිත, ප්‍රධාන ප්‍රඥප්තියේ 7 වන වගන්තියේ (1) වන උපවගන්තිය ඉවත් කර, ඒ වෙනුවට, පහත දැක්වෙන උපවගන්තිය ආදේශ කිරීමෙන්, ඒ වගන්තිය, මෙයින් තවදුරටත් සංශෝධනය කරනු ලැබේ:-

“(1) සංස්ථාව අනුදක් කොටස් ප්‍රාග්ධනය එක් එක් කොටස රුපියල් සියය බැගින් වූ සාමාන්‍ය කොටස් තිස් ලක්ෂයකට බෙදනු ලැබූ රුපියල් කෝටි තිහක් වන්නේ ය”.

5. ජාතික රාජ්‍ය සභාවේ 1974 අංක 12 දරන පනතින් ප්‍රතියෝජනය කරන ලද ප්‍රධාන ප්‍රඥප්තියේ 10 වන වගන්තිය පහත දැක්වෙන පරිදි මෙයින් සංශෝධනය කරනු ලැබේ :-

(1) ඒ වගන්තියේ (2) වන උපවගන්තිය ඉවත් කර, ඒ වෙනුවට, පහත දැක්වෙන උප වගන්තිය ආදේශ කිරීමෙන්:-

“(2) (මෙහි මින් මතු “ආණ්ඩුවේ අධ්‍යක්ෂවරයා” යනුවෙන් හඳුන්වනු ලබන) සංස්ථාවේ අධ්‍යක්ෂවරයකු වශයෙන් යම් තැනැත්තකු කලින් කල පත් කිරීමට ද, ඒ තැනැත්තා ධුරයෙන් ඉවත් කිරීමට ද, ඉල්ලා අස්වීමෙන්, මිය යාමෙන්, ඉවත් කරනු ලැබීමෙන් හෝ අන්‍යාකාරයකින් එම ධුරයෙහි පුරප්පාඩුවක් ඇති වූ විට, ඒ පුරප්පාඩුව පිරවීම පිණිස අධ්‍යක්ෂවරයකු පත් කිරීමට ද මුදල් විෂයය භාර ආමාන්‍යවරයා හිමිකම් ලැබිය යුතු ය. ආණ්ඩුවේ අධ්‍යක්ෂවරයා, මාරු වෙන් මාරුවට විශ්‍රාම ගැනීමට හෝ ඒ අමාත්‍යවරයා විසින් හැර, ධුරයෙන් ඉවත් කරනු ලැබීමට හෝ යටත් නොවන අතර, සුදුසුකම් ලැබීමේ කොටස් කිසිවක් දැරීමට ඔහු බැඳී නොසිටින්නේ ය. ඉහත කී කරුණුවලට යටත් ව, සංස්ථාවේ වෙනත් යම් අධ්‍යක්ෂවරයකු සතු අයිතිවාසිකම් සහ වරප්‍රසාද වලට සමාන අයිතිවාසිකම් හා වරප්‍රසාදවලට ආණ්ඩුවේ අධ්‍යක්ෂවරයා හිමිකම් ලබන අතර, එසේම සමාන බැඳීමවලට ද ඔහු යටත් විය යුතු ය.”

(2) ඒ වගන්තියේ (4) වන උපවගන්තිය ඉවත් කර, ඒ වෙනුවට, පහත දැක්වෙන උපවගන්තිය ආදේශ කිරීමෙන් :—

“(4) සංස්ථාවේ සාමාන්‍යාධිකාරී ධුරය තත් කාලයෙහි දරනු ලබන්නා, ඡන්දය දීමේ අයිතිවාසිකම රහිතව, නිල බලයෙන් පත්වන අධ්‍යක්ෂවරයකු විය යුතු ය. නිල බලයෙන් පත්වන අධ්‍යක්ෂවරයා විසින් සුදුසුකම් ලැබීමේ කොටස් කිසිවක් දැරීම අවශ්‍ය නොවන්නේ ය.” තව ද,

(3) ඒ වගන්තියේ (5) වන උපවගන්තියෙහි “පුරවැසියන් විය යුතු ය.” යන වචන වෙනුවට “පුරවැසියන් විය යුතු ය. කිසිදු කොටස් හිමි—අධ්‍යක්ෂවරයකු විසින්, අවුරුදු අටකට වැඩි අඛණ්ඩ කාල සීමාවක් සඳහා ධුරය නොදැරිය යුතු ය.” යන වචන ආදේශ කිරීමෙන්

6. ප්‍රධාන ප්‍රඥප්තියෙහි 13 වන වගන්තියේ (2) වන උපවගන්තිය ඉවත් කර, ඒ වෙනුවට, පහත දැක්වෙන උපවගන්තිය ආදේශ කිරීමෙන්, ඒ වගන්තිය මෙයින් සංශෝධනය කරනු ලැබේ:—

“(2) ආණ්ඩුව විසින් සංස්ථාව වෙත (1) වන උපවගන්තිය යටතේ දෙන ලද යම් ණයක් පියවා නොමැති තාක් කල්, සංස්ථාව විසින් එක් එක් වර්ෂයේ දී, ඒ වර්ෂය සඳහා සංස්ථාවේ මුදල් ප්‍රකාශයෙහි දැක්වෙන සංස්ථාවේ ශුද්ධ ලාභවලින් සියයට විස්සකට අඩු නොවන මුදලක් විශේෂ සංචිත අරමුදලක වෙන් කොට තැබිය යුතු අතර, එසේ වෙන් කොට තබන ලද මුදල එතෙක් පියවීමට තිබුණ ආණ්ඩුවේ ණය ප්‍රමාණයට සමාන නතෙක් එසේ වෙන් කොට තැබිය යුතු ය.”

7. ජාතික රාජ්‍ය සභාවේ 1974 අංක 12 දරන පනතින් ප්‍රතියෝජනය කරන ලද ප්‍රධාන ප්‍රඥප්තියේ 14 වන වගන්තියෙහි (1) වන උපවගන්තියේ “හත් කෝටි විසි ලක්ෂයක්” යන වචන වෙනුවට, “කෝටි තුන් සියයක්” යන වචන ආදේශ කිරීමෙන්, ඒ වගන්තිය, මෙයින් සංශෝධනය කරනු ලැබේ.

1982 අංක 43 දරන මුද්දර ගාස්තු පනත

[සහතිකය සටහන් කළේ 1982 දෙසැම්බර් මස 14 වන දින]

සාධන පත්‍ර සහ ලේඛන සඳහා මුද්දර ගාස්තු පැනවීම සඳහාත්, ඒ සම්බන්ධ හෝ ඊට ආනුෂංගික කරුණු සඳහාත් විධිවිධාන සැලැස්වීම පිණිස වූ පනතකි.

1. මේ පනත 1982 අංක 43 දරන මුද්දර ගාස්තු පනත යනුවෙන් හඳුන්වනු ලබන අතර (මෙහි මින් මතු “නියමිත දිනය” යනුවෙන් සඳහන් කරනු ලබන) ගැසට් පත්‍රයෙහි පළ කරනු ලබන නියමයකින් අමාත්‍යවරයා විසින් නියම කරනු ලබන යම් දිනයක එය ක්‍රියාත්මක විය යුතු ය.

I වන පරිච්ඡේදය

මුද්දර ගාස්තු පැනවීම

- 2. (අ) ශ්‍රී ලංකාවේදී ලියා අත්සන් කරන ලද, ලියනු ලබන හෝ ඉදිරිපත් කරනු ලබන සෑම සාධන පත්‍රයක් ම;
- (ආ) ශ්‍රේෂ්ඨාධිකරණයේ හෝ අභියාචනාධිකරණයේ හෝ දිසා අධිකරණයක හෝ පවරනු ලබන සිවිල් නඩු කටයුතුවල දී හෝ මහාධිකරණයේ පවරනු ලබන අද්මිරාල් නඩු කටයුතුවල දී හෝ ඉදිරිපත් කරනු ලැබූ හෝ ගොනු කරනු ලැබූ සෑම ලේඛනයක් ම;
- (ඇ) ශ්‍රී ලංකාවෙන් පිටත දී ලියනු ලැබ, ශ්‍රී ලංකාවේ දී පිළිගනු ලබන හෝ ගෙවනු ලබන හෝ පිළි ගැනීම හෝ ගෙවීම සඳහා ඉදිරිපත් කරනු ලබන හෝ පිටසන් කරනු ලබන, පවරනු ලබන හෝ අන්‍යාකාරයකින් ගනුදෙනු කරනු ලබන සෑම විනිමය පත්‍රයක් ම, වෙක්පතක් ම හෝ පොරොන්දු නෝට්ටුවක් ම;

(ඇ) ශ්‍රී ලංකාවේ දී ලියා අත්සන් කරන ලද යම් දේපළකට හෝ ශ්‍රී ලංකාවේ දී කරනු ලැබූ හෝ කිරීමට ඇති යම් කරුණකට හෝ දෙයකට අදාළ සාධන පත්‍රයක් වන්නා වූ, ශ්‍රී ලංකාවෙන් පිටත දී ලියා අත්සන් කරන ලද සහ ශ්‍රී ලංකාවේ දී භාර ගන්නා ලද (විනිමය පත්‍රයක්, වෙක් පතක් හෝ පොරොන්දු නෝට්ටුවක් නොවන) සෑම සාධන පත්‍රයක් ම

සඳහා නියමිත ප්‍රමාණයක මුද්දර ගාස්තුවක් අය කරනු ලැබිය යුතු ය. විවිධ පංතිවලට හෝ වර්ගවලට අයත් සාධන පත්‍ර සඳහා විවිධ ප්‍රමාණ නියම කරනු ලැබිය හැකි ය.

3. විවිධ කරුණු කීපයක් අඩංගු හෝ විවිධ කරුණු කීපයකට අදාළ යම් සාධන පත්‍රයක් සඳහා, ඒ එක් එක් කරුණ සඳහා වෙනම සාධන පත්‍රයක් තිබුණේ නම් අය කළ යුතුව තිබූ මුද්දර ගාස්තුවල මුළු මුදල අය කළ යුතු ය.

4. යම් සාධන පත්‍රයකට මුද්දර ගැසීම සඳහා හෝ මුද්දර ගාස්තුවලින් යම් සාධන පත්‍රයක් නිදහස් කිරීම සඳහා පනවා ඇති නීතියක විධිවිධානවලට මේ පනතේ කිසිවකින් බලපෑමක් ඇති නොවිය යුතු ය. නැතහොත් එසේ බලපෑමක් වේ යයි සලකනු නො ලැබිය යුතු ය.

II වන පරිච්ඡේදය

නිදහස් කිරීම

5. පහත සඳහන් සාධන පත්‍ර සහ ලේඛන මුද්දර ගාස්තුවලින් නිදහස් කරනු ලැබිය යුතු ය:—

- (1) රජයේ නිලධාරියකුගේ ඉල්ලීම පිට හෝ යම් ලිඛිත නීතියක් මගින් පනවා ඇති යම් නියමයකට අනුකූලව වූ දිවුරුම් පත්‍රයක් හෝ සහතික කිරීමක්;
- (2) උකස්කරයක් වශයෙන් නිසි පරිදි මුද්දර ගසන ලද යම් සාධන පත්‍රයක් වූ ද, එම සාධන පත්‍රයේම ඇතුළත් උකස්කරයක් මගින් ආරක්ෂිත ගිවිසුමක් හෝ ප්‍රතිඥාවක්;
- (3) දේපළ හිමිකර දීමක් හෝ දේපළ පැවරීමක් අඩංගු නොවන විවාහවීමේ ගිවිසුමක්;
- (4) අපරාධ නඩු කටයුතුවල දී ඇපකරයක් ;
- (5) වෙනත් යම් සාධන පත්‍රයක තත් කාර්ය සඳහා ඇතුළත් ප්‍රතිඥා හෝ වෙනත් ගිවිසුම් ප්‍රකාර, කරන ලද බැඳුම්කරයක් හෝ උකස්කරයක් සඳහා වූ ප්‍රතිඥා මුදල් ප්‍රමාණය මත වූ වටිනාකම අනුව මුද්දර ගාස්තුව ඒ වෙනත් සාධන පත්‍රය සඳහා ගෙවා තිබේ නම්, අතිරේක මුදල් ප්‍රතිඥාවක් නොමැතිව, ඒ බැඳුම්කරය හෝ උකස්කරය;
- (6) රජයේ නිලධාරියකුට තමාගේ කාර්ය කිරීමෙහි දී දෙනු ලබන හානිපූරණය කිරීමේ බැඳුම්කරයක්;
- (7) යම් රජයේ නිලධාරියකු විසින් හෝ ඔහුගේ ඇපකරුවන් විසින් හෝ තමාගේ කාර්ය යථා පරිදි කිරීම සඳහා දෙනු ලබන බැඳුම්කරයක් හෝ උකස්කරයක්;
- (8) රජයේ සේවයේ යෙදී සිටින යම් තැනැත්තකු විසින් තමාගේ කාර්ය කිරීමේ දී ලියන ලද වෙක්පතක්;
- (9) ආණ්ඩුව විසින් හෝ ආණ්ඩුව සඳහා හෝ වෙනුවෙන් වෙනත් යම් තැනැත්තකු විසින් හෝ කරන ලද සමර්පණය කිරීමක් හෝ පැවරීමක්;
- (10) උකස් ඔප්පුවක් යටතේ නිකුත් කිරීමට ඇති සෘණ පත්‍රයක සම්පූර්ණ මුදල සඳහා නිසි පරිදි මුද්දර ගසන ලද ඒ උකස් ඔප්පුව මගින් මුදල් ණයට ගන්නා සමාගමක් හෝ වෙනත් සංස්ථාවක් විසින් තම දේපළ සම්පූර්ණයෙන් හෝ ඉන් කොටසක් සෘණ පත්‍ර ධාරකයාගේ ප්‍රතිලාභය උදෙසා භාරකරුවන්ට පවරනු ලබන විටක, ඒ උකස් ඔප්පුවේ නියමයන් ප්‍රකාර, ඒ සමාගම හෝ සංස්ථාව විසින් නිකුත් කරනු ලබන ඒ සෘණ පත්‍රය;

එසේ වුව ද, එසේ නිකුත් කරන ලද සෘණ පත්‍රය ඒ උකස්කරයේ නියමයන් ප්‍රකාර නිකුත් කරන ලදැයි ප්‍රකාශිත විය යුතු ය;

- (11) පොදුවේ දරනු ලබන යම් ඉඩමක බෙදුම් ඔප්පුවක්;
- (12) මෙම නිදහස් කිරීම නිසා නොවේ නම්, ආණ්ඩුව විසින් හෝ ආණ්ඩුව වෙනුවෙන් හෝ ආණ්ඩුවේ වාසියට ලියා අත්සන් කරන ලද යම් සාධන පත්‍රයක් සම්බන්ධ යෙන් අය කළ යුතු බද්ද ගෙවීමට ආණ්ඩුව යටත් විය යුතු අවස්ථාවල දී, ඒ සාධන පත්‍රය;
- (13) 67 (3) වන වගන්තිය යටතේ වූ නියමයක් බලපවත්වන්නේ යම් රටක් සම්බන්ධ යෙන් ද ඒ රටේ ආණ්ඩුව විසින් හෝ ආණ්ඩුව වෙනුවෙන් හෝ ආණ්ඩුවේ වාසියට ලියා අත්සන් කරන ලද සාධන පත්‍රයක්;
- (14) නඩු කටයුතු වලදී ඉදිරිපත් කරනු ලබන පහත සඳහන් ලේඛන:—
 - (අ) මහෙස්ත්‍රාත් අධිකරණයට සහ ප්‍රාථමික අධිකරණයට ඉදිරිපත් කරනු ලබන සියලු ලේඛන සහ වෙනත් යම් අධිකරණයක අපරාධ නඩු කටයුතුවල කාර්යය සඳහා ඉදිරිපත් කරනු ලබන සියලු ලේඛන;
 - (ආ) යම් අධිකරණයක යම් නඩු කටයුතුවල දී, නිලලයෙන් නඩු පවරන හෝ නඩු පවරනු ලබන හෝ මැදිහත් වන රජයේ නිලධාරයන් විසින් ඒ අධිකරණයට ඉදිරිපත් කරනු ලබන ලේඛන;
 - (ඇ) යම් අධිකරණයක පවරනු ලැබූ යම් නඩු කටයුතුවල දී දිළින්දකු වශයෙන් නඩු පැවරීමට, විත්ති වාචක ඉදිරිපත් කිරීමට හෝ මැදිහත් වීමට යථා පරිදි ඉඩ දෙන ලද තැනැත්තකු විසින් එම අධිකරණයට ඉදිරිපත් කරනු ලබන ලේඛන;
 - (ඈ) තමා බුන්වත් තැනැත්තකු ලෙස ප්‍රකාශයට පමුණුවන ලෙස යම් අධිකරණ යකින් ඉල්ලමින් යම් තැනැත්තකු විසින් එම අධිකරණයට ඉදිරිපත් කරනු ලබන ලේඛන;
 - (ඉ) හබෙයාස් කෝපුස් රිටි ආඥාවක් සඳහා කරනු ලබන ඉල්ලීමක කාර්යය පිණිස යම් අධිකරණයකට ඉදිරිපත් කරනු ලබන ලේඛන;
 - (ඊ) යම් අධිකරණයකට ඉදිරිපත් කරනු ලබන මෝසම්;
 - (උ) ඉල්ලීමක් මත හෝ සිය මෙහෙයවීමෙන් ම හෝ යම් අධිකරණයක් විසින් නිකුත් කරනු ලබන වරෙන්තු;
- (15) ශ්‍රී ලංකාවේ යම් තැනැත්තකු විසින් ශ්‍රී ලංකාවෙන් පිටත යම් තැනැත්තකු වෙත කට්ටල වශයෙන් හෝ නො එසේව, ශ්‍රී ලංකාව විෂයයෙහි අධිරා සඳහා බලය දෙමින් යවන ලද ණයවර ලිපි;
- (16) ආහාර බෝග පිළිබඳ උකස්කර;
- (17) බැංකුවක තැන්පත් කරන ලද මුදල් සඳහා හෝ මුදල් සඳහා වූ පුරැකුම්පත් සඳහා හෝ දෙනු ලබන කුවිතාන්සි;
- (18) රුපියල් එක් සියයකට අඩු ප්‍රමාණයක වූ යම් මුදලක් හෝ වෙනත් දේපළක් සඳහා දෙනු ලැබූ කුවිතාන්සියක් හෝ නිදහස් කිරීමක්;
- (19) යම් සමාගමක පවත්නා කොටස් අතුරු කොටස් කිරීමක් හෝ ඒකාබද්ධ කිරීමක් හෝ මත නිකුත් කරන ලද කොටස් සහතික;

- (20) නැති වූ හෝ විනාශ වූ හෝ කොටස් සහතික වෙනුවට නිකුත් කරන ලද කොටස් සහතික, හෝ පවත්නා කොටස් සහතික වෙනුවට වඩා වැඩි හෝ අඩු කොටස් ප්‍රමාණයක් සඳහා වූ අලුත් කොටස් සහතික; එහෙත් මෙසේ අලුත් කොටස් සහතික නිකුත් කිරීමේදී පවත්නා කොටස් සහතිකවල ඇති විටිනාකම නොඉක්මවිය යුතු ය;
- (21) නොතාරිස්චරයකු විසින් සකස් කරන ලද හෝ වෙනත් ආකාරයකින් සකස් කරන ලද අන්තිම කැමති පත්‍රයක්, තෙස්තමේන්තුවක් හෝ කොඩිසිල් පත්‍රයක්.

III වන පරිච්ඡේදය

මුද්දර ගැසිය යුතු වෙලාව සහ ආකාරය

6. (1) යම් සාධන පත්‍රයක් සඳහා අයකළ යුතු මුද්දර ගාස්තු, සාධන පත්‍රය ලියා අත්සන් කිරීමට පෙර හෝ ලියා අත්සන් කිරීමේ වේලාවේ දී ම හෝ ගෙවනු ලැබිය යුතු අතර, මෙම පනතින් අන්‍යාකාරයකට අවසර දී ඇතහොත්, ඒ පරිදි හැර, එම ගෙවීම කර ඇති බව, ඇලෙන මුද්දර හෝ ලාංඡිත මුද්දර මගින් ඒ සාධන පත්‍රය මත දක්වනු ලැබිය යුතු ය.

(2) පහත සඳහන් සාධන පත්‍ර, ලියා අත්සන් කිරීමට පෙර හෝ ලියා අත්සන් කිරීමේ වේලාවේ දී ම හෝ මුද්දර ගසනු ලැබූ සාධන පත්‍ර ලෙස සලකනු ලැබිය යුතු ය:—

- (අ) ලියා අත්සන් කිරීමට පසු එක් මාසයක් ඇතුළත මුද්දර ගසනු ලබන, ශ්‍රී ලංකාවේ දී ලියා අත්සන් කරන ලද කොටස් පැවරුම්කර;
- (ආ) ශ්‍රී ලංකාවට පළමුවරට ලැබීමෙන් පසුව එක් මාසයක් ඇතුළත මුද්දර ගසනු ලබන, ශ්‍රී ලංකාවෙන් පිටත දී ලියා අත්සන් කරන ලද, විනිමය බිල් පත්‍රයක්, වෙක්පතක් හෝ පොරොන්දු නෝට්ටුවක් නොවන යම් සාධන පත්‍රයක්;
- (ඇ) ශ්‍රී ලංකාවෙන් පිටත දී ලියන ලද හෝ සාදන ලද සහ පළමු ධාරකයා විසින් ශ්‍රී ලංකාවේ දී එය පිළිගැනීම සඳහා හෝ ගෙවීම සඳහා ඉදිරිපත් කිරීමට පෙර හෝ අන්‍යාකාරයකින් ගනුදෙනු කිරීමට පෙර මුද්දර ගසනු ලැබුවා වූ ද විනිමය බිල් පත්‍රයක්, වෙක් පතක් හෝ පොරොන්දු නෝට්ටුවක්.

(3) ඒ සාධන පත්‍රය සඳහා අයකළ යුතු මුද්දර ගාස්තුව ගෙවන ලද බව දක්වීමට ඇලෙන හෝ ලාංඡිත මුද්දර පාවිච්චි කිරීම කළ නොහැකි වන අවස්ථාවක, ඒ සාධන පත්‍රය සඳහා අයකළ යුතු මුද්දර ගාස්තුවට සමාන මුදලක් ගෙවූ විට, එසේ ගෙවනු ලැබූ මුදල සහ ඒ ගාස්තුව ගෙවනු ලැබූ දිනය කොමසාරිස් ජනරාල්වරයා විසින් සාධන පත්‍රය මත පිටසන් කළ හැකි ය. එසේ පිටසන් කරනු ලැබූ සාධන පත්‍රයක් නිසි පරිදි මුද්දර ගසනු ලැබූ සාධන පත්‍රයක් ලෙස සලකනු ලැබිය යුතු ය.

7. (1) යම් සාධන පත්‍රයක් සඳහා අය කළ යුතු මුද්දර ගාස්තුව ගෙවන ලද බව ඇලෙන මුද්දරයක් මගින් පෙන්නුම් කර ඇති අවස්ථාවක ඒ සාධන පත්‍රය ලියා අත්සන කරන තැනැත්තා විසින් හෝ නොතාරිස්චරයකු විසින් ලියා අත්සන් කරන ලද සාධන පත්‍රයක් සම්බන්ධයෙන් වන විට, නොතාරිස්චරයා විසින් හෝ එය හරහා තීන්තෙන් තමාගේ නම සහ කෙටි අත්සන ලිවීමෙන් ඒ මුද්දරය නැවත වරක් භාර නොගන්නා ආකාරයෙන් ඒ මුද්දරය අවලංගු කළ යුතු ය.

(2) රුපියල් පණහක් හෝ ඊට වැඩි ගණනක් වටිනා ඇලෙන මුද්දරයක් යම් සාධන පත්‍රයක් මත ගසා ඇති අවස්ථාවක, (1) වන උපවගන්තියේ සඳහන් කර ඇති ලිවීමට අමතරව, ඒ මුද්දරය කුරකින්, ඡේදකයකින්, කපනයකින් හෝ කතුරකින් කැපීමෙන් ද අවලංගු කළ යුතු ය.

(3) (1) වන සහ (2) වන උපවගන්තිවලින් දක්වා ඇති ආකාරයට අවලංගු කර නොමැති ඇලෙන මුද්දරයක් ගසන ලද යම් සාධන පත්‍රයක්, ඒ මුද්දරයේ විටිනාකමේ ප්‍රමාණයට මුද්දර නොගැසූ සාධන පත්‍රයක් ලෙස සලකනු ලැබිය යුතු ය.

IV වන පරිච්ඡේදය

ඇතැම් සාධන පත්‍රවල මුද්දර ගැසිය යුතු අන්දම

8. ගාස්තු අය කළ යුතු සාධන පත්‍රයක් ලිවීමට එවකටත් භාවිතා කොට ගෙන තිබෙන, මුද්දර ගැසූ කඩදසියක් මත මුද්දර ගාස්තු අය කළ යුතු තවත් කිසිම සාධන පත්‍රයක් ලිවිය නො යුතු ය:

එසේ වුව ද, යම් සාධන පත්‍රයකින් යම් අයිතියක් ඇති කරන ලද හෝ ඒ සාධන පත්‍රය ඒ අයිතිවාසිකමට සාක්ෂි දරන විටක, ඒ අයිතිවාසිකම පැවරීමේ කාර්යය සඳහා ඒ සාධන පත්‍රය මත හෝ යම් සාධන පත්‍රයකින් ගෙවීම ආරක්ෂා කොට ඇති මුදලක් හෝ භාරදීම ආරක්ෂා කොට ඇති බඩු ලැබුණු බව දැන්වීමේ කාර්යය සඳහා ඒ සාධන පත්‍රය මත හෝ යම් විනිමය පත්‍රයක් හෝ පොරොන්දු නෝට්ටුවක් ගෙවීම සඳහා වූ කාලය දීර්ඝ කිරීමේ කාර්යය සඳහා යම් සාධන පත්‍රයක් මත හෝ නිසි පරිදි මුද්දර ගැසූ හෝ මුද්දර ගාස්තු අය නොකළ යුතු යම් පිටසතක් යෙදීම මේ වගන්තියේ ඇති කිසිවකින් නොවැලැක්විය යුතු ය.

9. දේපල හුවමාරු කිරීම සඳහා සමර්පණය කිරීමේ හෝ පැවරීමේ සාධන පත්‍ර කීපයක් ඇති අවස්ථාවක, ඒ හුවමාරු කිරීම සඳහා අය කළ යුතු යම් මුද්දර ගාස්තුවක් තිබේ නම්, ඒ මුද්දර ගාස්තුවට සමාන මුද්දර පළමුව ලියා අත්සන් කරන ලද සාධන පත්‍රයේ ගැසිය යුතු අතර සෙසු සියලු සාධන පත්‍රවල රුපියල් පහක් වූ මුද්දර ගාස්තුවට සමාන මුද්දර ගැසිය යුතු ය:

එසේ වුව ද, පළමු සාධන පත්‍රය ලියා අත්සන් කරනු ලැබූ දින සිට මාස තුනක කාලයකින් පසුව ලියා අත්සන් කරන ලද එවැනි යම් තදනන්තර සාධන පත්‍රයකට මේ වගන්තියේ පෙරාතුව වූ විධිවිධාන අදාළ නොවිය යුතු ය.

10. කවර හෝ ආකාරයක වූ ගිවිසුමක් හෝ එකඟවීමක් ලියුම් දෙකකින් හෝ ඊට වැඩි ගණනකින් සමන්විත වන ලිපි ගනුදෙනුවක් මගින් ඇති කර ගන්නා ලද සහ ඉන් එක් ලියුමක නිසි වටිනාකම ඇති මුද්දරයක් ගසා ඇති අවස්ථාවක, ගිවිසුමට හෝ එකඟ වීමට නිසි පරිදි මුද්දර ගසා ඇති ලෙස සලකනු ලැබිය යුතු ය.

11. යම් නඩු කටයුත්තක් දී ඉදිරිපත් කරනු ලැබූ සහ මුද්දර ගාස්තු අය කළ යුතු සෑම ලේඛනයක් ම සඳහා ගෙවිය යුතු මුද්දර ගාස්තුවට සමාන මුද්දර මේ පනතින් විධිවිධාන සලසා ඇති ආකාරයට ඒ ලේඛන ලැයිස්තුවට ගසා අවලංගු කර තිබේ නම්, ඒ ලේඛනයට නිසි පරිදි මුද්දර ගසනු ලැබ ඇති ලෙස සලකනු ලැබිය යුතු ය.

12. (මුදල් ගෙවීම සඳහා වූ අණකරයක්, ඇණවුමක් හෝ පොරොන්දු නෝට්ටුවක් හෝ මුදල් ගෙවූ බවට වූ ලදුපතක් හෝ මුදල් ගෙවන ලද විට දෙන ලද මුද හැරීමේ පත්‍රයක් හෝ නොවන) මුද්දර ගාස්තු අය කළ යුතු යම් සාධන පත්‍රයක් ප්‍රසිද්ධ නොකාර්යවරයකු ලියා අත්සන් කරන ලද හෝ තමාගේ තනතුරේ කාර්ය ඉටු කිරීමේ දී පිස්කල්වරයකු ඉදිරියේ දී පිළිගන්නා ලද හෝ අවස්ථාවක දී, ඒ සාධන පත්‍රය සඳහා අය කළ යුතු මුද්දර ගාස්තු මුල් සාධන පත්‍රය මත වෙනුවට, එහි අනුපිටපත හෝ ප්‍රතිරූපය මත, අය කළ යුතු අතර, මුල් සාධන පත්‍රයෙහි රුපියල් එකක මුද්දරයක් දැරිය යුතු ය.

V වන පරිච්ඡේදය

මුද්දර ගාස්තු එකතු කර ගෙවීම

13.(1) කොමසාරිස් ජනරාල් වරයා විසින්—

- (අ) රක්ෂණ ඔප්පු නිකුත් කරන යම් තැනැත්තකුට;
- (ආ) මුල් නිකුත් කිරීමක් වශයෙන් හෝ වැඩි කරනු ලැබූ නිකුත් කිරීමක් වශයෙන් හෝ සෘණ ස්කන්ධ ඇති කිරීමක් වශයෙන් හෝ කොටස් නිකුත් කරන යම් සමාගමකට;
- (ඇ) ශ්‍රී ලංකාවේ ව්‍යාපාර කටයුතු කරන යම් බැංකුවකට;

- (අ) යම් සේව්‍යෝජකයන් විසින් සේවා නියුක්තයන්ට කරනු ලබන ගෙවීම් සම්බන්ධයෙන් සේවා නියුක්තයන් විසින් මුද්දර ගසන ලද කුවිතාන්සි දිය යුතු වන විටක ඒ සේවා යෝජකයන්ට;
- (ඉ) ශ්‍රේෂ්ඨාධිකරණයේ, අභියාචනාධිකරණයේ, මහාධිකරණයේ හෝ දිසා අධිකරණයක නිලධරයකුට;
- (ඊ) යම් වර්ගයක සාධන පත්‍රවලට මේ පනතින් නියම කරන ලද වේලාවේ දී හෝ ආකාරයෙන් මුද්දර ගැසීම කළ නොහැකි විට හෝ යෝග්‍ය නොවීම සැලකිල්ලට ගෙන, ඒ වර්ගයේ සාධන පත්‍ර නිකුත් කරන වෙනත් යම් තැනැත්තකුට,

අවසාංචෝචිත පරිදි, ඒ තැනැත්තා විසින් නිකුත් කරනු ලබන රක්ෂණ ඔප්පු වෙනුවෙන් හෝ ඒ සමාගම විසින් නිකුත් කරනු ලබන කොටස් හෝ සාණ ස්කන්ධ වෙනුවෙන් හෝ ඒ බැංකුව විසින් සපයන ලද ආකෘති මත අණ කරනු ලබන සහ නිකුත් කරනු ලබන චෙක්පත් වෙනුවෙන් හෝ ඒ සේවානියුක්තයන් විසින් ඒ සේව්‍යෝජකට දෙනු ලබන කුවිතාන්සි වෙනුවෙන් හෝ එවැනි යම් අධිකරණයක පවරන ලද යම් සිවිල් හෝ අද්මිරාල්ති නඩු කටයුතුවල දී ඉදිරිපත් කරනු ලබන හෝ ගොනු කරනු ලබන ලේඛන වෙනුවෙන් හෝ ඒ වෙනත් තැනැත්තා විසින් නිකුත් කරනු ලබන සාධන පත්‍ර වෙනුවෙන් හෝ ගෙවිය යුතු මුද්දර ගාස්තුව පහත දක්වන සියලුම කොන්දේසි හෝ ඉන් කිසිවක් මත හෝ එකතු කර ගෙවීමට බලය දිය හැකි ය:—

- (i) අවසාංචෝචිත පරිදි, ඒ තැනැත්තා, සමාගම, බැංකුව, සේව්‍යෝජකයා, නිලධරයා හෝ වෙනත් තැනැත්තා කොමසාරිස් ජනරාල්වරයා සමග නියමිත ආකෘතියේ සාරානුකූලව බැඳුම්කරයකට ඇතුළත් වීම;
- (ii) අවසාංචෝචිත පරිදි, ඒ තැනැත්තා විසින් නිකුත් කරනු ලබන රක්ෂණ ඔප්පු පිළිබඳ හෝ ඒ සමාගම විසින් නිකුත් කරනු ලබන කොටස් හෝ සාණ ස්කන්ධ පිළිබඳ හෝ ඒ බැංකුව විසින් සපයනු ලබන ආකෘති මත අණ කරනු ලබන හෝ නිකුත් කරනු ලබන චෙක්පත් පිළිබඳ හෝ ඒ සේවා නියුක්තයන් විසින් දෙනු ලබන කුවිතාන්සි පිළිබඳ හෝ ඒ අධිකරණයක දී පවරන ලද සිවිල් හෝ අද්මිරාල්ති නඩු කටයුතුවල දී ඉදිරිපත් කරනු ලබන හෝ ගොනු කරනු ලබන ලේඛන පිළිබඳ හෝ ඒ වෙනත් තැනැත්තා විසින් නිකුත් කරනු ලබන සාධන පත්‍ර පිළිබඳ වාර්තා සටහන්, අවසාංචෝචිත පරිදි, ඒ තැනැත්තා, සමාගම, බැංකුව, සේව්‍යෝජකයා, නිලධරයා හෝ වෙනත් තැනැත්තා විසින් පවත්වා ගෙන යාම;
- (iii) කොමසාරිස් ජනරාල්වරයා විසින් නියම කරනු ලබන යම් කාල සීමාවන් අවසානයේ දී—
 - (අ) ඒ තැනැත්තා විසින් ඒ කාලසීමාව තුළ නිකුත් කරනු ලබන රක්ෂණ ඔප්පු වෙනුවෙන් ; හෝ
 - (ආ) ඒ සමාගම විසින් ඒ කාලසීමාව තුළ නිකුත් කරනු ලබන කොටස් හෝ සාණ ස්කන්ධ වෙනුවෙන් ; හෝ
 - (ඇ) ඒ බැංකු විසින් ඒ කාලසීමාව තුළ සපයනු ලබන ආකෘති මත අණ කරනු ලබන හෝ නිකුත් කරනු ලබන චෙක්පත් වෙනුවෙන් ; හෝ
 - (ඈ) ඒ සේවානියුක්තයන් විසින් ඒ කාලසීමාව තුළ දෙනු ලබන කුවිතාන්සි වෙනුවෙන් ; හෝ
 - (ඉ) ඒ නිලධරයා පත් කරනු ලැබුවේ යම් අධිකරණයකට ද ඒ අධිකරණයෙහි පවරන ලද සිවිල් හෝ අද්මිරාල්ති නඩුකටයුතුවල දී ඒ කාලසීමාව තුළ ඉදිරිපත් කරනු ලබන හෝ ගොනු කරනු ලබන ලේඛන වෙනුවෙන් ; හෝ
 - (ඊ) ඒ වෙනත් තැනැත්තා විසින් ඒ කාලසීමාව තුළ නිකුත් කරනු ලබන සාධන පත්‍ර වෙනුවෙන්

ගෙවිය යුතු මුළු මුද්දර ගාස්තුව, අවසාංචෝචිත පරිදි, ඒ තැනැත්තා, සමාගම, බැංකුව, සේවා යෝජකයා, නිලධරයා හෝ වෙනත් තැනැත්තා විසින් කොමසාරිස් ජනරාල්වරයාට ප්‍රේෂණය කිරීම.

(2) මේ වගන්තියේ ඉහතින් වූ විධිවිධානවල කුමක් සඳහන් ව තිබුණ ද—

- (i) සේවා නියුක්තයන් එක් සියයකට හෝ ඊට වැඩි ගණනකට ඔවුන්ගේ සේවා නියුක්තිය සම්බන්ධයෙන් ගෙවීම කරන යම් තැනැත්තකු විසින් ඒ ගෙවීම සඳහා වූ කුචිතාන්තිය වෙනුවෙන් ගෙවිය යුතු මුද්දර ගාස්තුව අය කර ගත යුතු ය;
- (ii) සෑම බැංකුවක් ම හෝ අනුමත ණය දෙන නියෝජ්‍යායතනයක් ම විසින් නිකුත් කරනු ලබන සෑම විනිමය පත්‍රයක් ම, වෙක්පතක් ම, පොරොන්දු නෝට්ටුවක් ම, භාර කුචිතාන්තියක් ම, භාර ලිපියක් ම හෝ භාර ප්‍රකාශයක් ම, ඊට කරන ලද ද්‍රව්‍යමය වංචල දේපළ සම්බන්ධ සෑම ඔඩිපනයක් ම සහ ණයවර ලිපියක් සඳහා ඊට ඉදිරිපත් කරන ලද සෑම ඉල්ලීමක් ම වෙනුවෙන් ගෙවිය යුතු මුද්දර ගාස්තුව ඒ බැංකුව හෝ ණය දෙන නියෝජ්‍යායතනය විසින් අය කර ගත යුතු ය.

තවද, අන්‍යාකාර විධානයක් කළහොත් හැර, සෑම වර්ෂයක ම මාර්තු මස 31 වන දින යෙන්, ජූනි මස 30 වන දිනයෙන්, සැප්තැම්බර් මස 30 වන දිනයෙන් සහ දෙසැම්බර් මස 31 වන දිනයෙන් අවසන් වන එක් එක් කාර්තුව අවසානයේ සිට දින පහළොවක් ඇතුළත, අය කර ගැනීම පිළිබඳ සහතික ප්‍රකාශයක් ද සමග කාර්තුවක් පාසා, ඉහතින් වූ කාර්තුව තුළ ගෙවිය යුතු මුද්දර ගාස්තුව වගයෙන් වූ මුදල්, ඒ තැනැත්තා, බැංකුව හෝ අනුමත ණය දෙන නියෝජ්‍යායතනය විසින් කොමසාරිස් ජනරාල්වරයා වෙත ප්‍රේෂණය කළ යුතු ය.

(3) යම් සාධන පත්‍රයක් හෝ ලේඛනයක් වෙනුවෙන් අය කළ යුතු මුද්දර ගාස්තුව ගෙවීම සඳහා මේ වගන්තියට අනුකූලව එකතු කරනු ලැබ ඇති අවසාංචක, ඒ සාධන පත්‍රයට හෝ ලේඛනයට නිසි පරිදි මුද්දර ගසනු ලැබ ඇති ලෙස සලකනු ලැබිය යුතු ය.

(4) (වෙක්පතක් නොවන) සෑම විනිමය බිල් පත්‍රයක්, පොරොන්දු නෝට්ටුවක්, භාර කුචිතාන්තියක්, භාර ලිපියක්, භාර ප්‍රකාශයක්, ද්‍රව්‍යමය වංචල දේපළ සම්බන්ධයෙන් වූ ඔඩිපනය කිරීමක් හෝ ණයවර ලිපියක් සඳහා කරන ලද ඉල්ලීමක් වෙනුවෙන් අය කළ යුතු මුද්දර ගාස්තුව ගෙවීම මේ වගන්තියට අනුකූලව ගෙවීම සඳහා එකතු කර ඇති අවසාංචක, (වෙක්පතක් නොවන) ඒ විනිමය බිල්පත්‍රය, පොරොන්දු නෝට්ටුව, භාර කුචිතාන්තිය, භාර ලිපිය, භාර ප්‍රකාශය, ද්‍රව්‍යමය වංචල දේපළ සම්බන්ධයෙන් වූ ඔඩිපනය හෝ ණයවර ලිපිය සඳහා කරන ලද ඉල්ලීම වෙනුවෙන් මුද්දර ගාස්තුව ගෙවීම සඳහා එකතු කර ඇති බවට, අවසාංචෝචිත පරිදි, ඒ සමාගම විසින් හෝ බැංකුව විසින් හෝ අනුමත නියෝජ්‍යායතනය විසින් හෝ ඒ මත සහතික කළ යුතු ය. ඒ සහතිකය පහත දැක්වෙන ආකෘතියට සාරානුකූල විය යුතු ය:—

“මේ සාධන පත්‍රය වෙනුවෙන් ගෙවිය යුතු මුද්දර ගාස්තුව වන රුපියල්..... මුද්දර ගාස්තු පනතේ 13 වන වගන්තිය ප්‍රකාර ගෙවීම සඳහා එකතු කර ගන්නා ලද බව මෙයින් සහතික කරනු ලැබේ”.

(5) ශ්‍රේෂ්ඨාධිකරණයෙහි, අභියාචනාධිකරණයෙහි, මහාධිකරණයක හෝ දිසා අධිකරණයක පවරන ලද සිවිල් හෝ අදම්රාල්නි නඩු කටයුතු සම්බන්ධයෙන් ඉදිරිපත් කරන ලද හෝ ගොනු කරන ලද ලේඛනයක් වෙනුවෙන් ගෙවිය යුතු මුද්දර ගාස්තුව ගෙවීම මේ වගන්තියට අනුකූලව ගෙවීම සඳහා එකතු කර ගනු ලැබ ඇති අවසාංචක, ඒ ලේඛනය වෙනුවෙන් ගෙවිය යුතු මුද්දර ගාස්තුවේ ප්‍රමාණය සහ ඒ මුද්දර ගාස්තුව ගෙවීම මේ වගන්තියට අනුකූලව එකතු කර ගෙවීමට කටයුතු කර ඇති බව, (1) වන උපවගන්තිය යටතේ බලය ලත් ඒ අධිකරණයේ නිලධරයා විසින් ඒ ලේඛනය මත පිටසන් කළ යුතු ය.

(6) සාධන පත්‍රයක් හෝ ලේඛනයක් වෙනුවෙන් අය කළ යුතු මුද්දර ගාස්තුව ගෙවීම ඉහත කී පරිදි එකතු කරනු ලැබ තිබුණ ද, ඒ සාධන පත්‍රය හෝ ලේඛනය සම්බන්ධයෙන් ගෙවිය යුතු නිසි ගාස්තුව පිළිබඳව කොමසාරිස් ජනරාල්වරයා විසින් නිශ්චය කළ හැකි ය.

VI වන පරිච්ඡේදය

නඩු කටයුතුවල ගොනු කරනු ලබන ලේඛනවලට අදාළ විශේෂ විධිවිධාන

14. (1) (අ) ශ්‍රේෂ්ඨාධිකරණයේ හෝ අභියාචනාධිකරණයේ හෝ දිසා අධිකරණයක හෝ පවරනු ලැබූ යම් සිවිල් නඩු කටයුතුවල දී; හෝ

(ආ) මහාධිකරණයේ පවරනු ලැබූ යම් අද්මිරාල්නි නඩු කටයුතුවල දී,

ඉදිරිපත් කරනු ලබන හෝ ගොනු කරනු ලබන ලේඛන සඳහා ගෙවිය යුතු මුද්දර ගාස්තු තීරණය කිරීමේ කාර්ය සඳහා, මේ පනතින් හෝ වෙනත් යම් ප්‍රඥප්තියකින් අන්‍යාකාර විධිවිධාන සලසා තිබේ නම් හැර, ඒ නඩු කටයුතුවල වටිනාකම,—

- (i) නඩු කටයුතුවලදී ඉල්ලා ඇති ණයේ, ඉල්ලීම්වල හෝ අලාභවල ප්‍රමාණය විය යුතු ය;
- (ii) ඉඩම් සම්බන්ධ අයිතිවාසිකම්, හිමිකම් හෝ සම්බන්ධතා පිළිබඳ නඩු කටයුතුවල දී, ඒ වටිනාකම විය යුතු ය;
- (iii) වෙනත් යම් අවස්ථාවක දී නම්, රුපියල් පන්දහසක් විය යුතු ය.

(2) යම් අධිකරණයක නඩු කටයුත්තක දී ගොනු කරනු ලබන ලේඛන සඳහා අය කළ යුතු සම්පූර්ණ මුද්දර ගාස්තුව, නඩු කටයුත්තේ එක් එක් පාර්ශ්වය විසින් ගොනු කරනු ලබන පළමු ලේඛන දහය සඳහා අය කළ යුතු සම්පූර්ණ මුද්දර ගාස්තුව නොඉක්ම විය යුතු ය.

VII වන පරිච්ඡේදය

මුද්දර ගාස්තුව සඳහා වටිනාකම තක්සේරු කිරීම

15. (1) සාධන පත්‍රයක් මගින් යම් දේපළක් සමර්පණය කරනු ලබන අවස්ථාවක, සමර්පණය කරනු ලබන දේපළෙහි වටිනාකම අනුව, ඒ සාධන පත්‍රය සම්බන්ධයෙන් අය කළ යුතු මුද්දර ගාස්තුව ගණන් බැලිය යුතු ය.

(2) ප්‍රතිෂ්ඨාවක් මත පවරනු ලබන යම් දේපළක් යම් උකසකට බැඳීමකට හෝ සම්බන්ධතා පිළිබඳ සංචිතයකට යටත්වන අවස්ථාවක, පැවරුම් සාධන පත්‍රය සම්බන්ධයෙන් අය කළ යුතු මුද්දර ගාස්තුව, ඒ උකස, බැඳීම හෝ ඒ සංචිතය පිළිබඳව යම් අඩු කිරීමක් නොකර, විකුණනු ලබන දේපළෙහි වටිනාකම අනුව ගණන් බැලිය යුතු ය.

(3) ත්‍යාගදායකයෙක් හෝ වෙනත් යම් තැනැත්තකුගේ වාසියට වූ යම් සංචිතයකට යටත්ව, යම් දේපළක් ත්‍යාග කරනු ලබන අවස්ථාවක, ත්‍යාග සාධන පත්‍රය සම්බන්ධයෙන් අය කළ යුතු මුද්දර ගාස්තුව, ඒ දේපළ ඒ සංචිතය නොමැතිව ත්‍යාගලාභියා වෙත ත්‍යාග කරන ලද විටක මෙන්, ඒ දේපළෙහි වටිනාකම මත ගණන් බැලිය යුතු ය.

16. ණයට දෙනු ලබන මුදලක් හෝ අන්තිකාරම් මුදලක් හෝ ගෙවිය යුතුව තිබෙන මුදලක් ගෙවීම සඳහා වූ හෝ ආපසු ගෙවීම සඳහා වූ බැඳීමක් හෝ උකසක් සඳහා, සම්පූර්ණ ආරක්ෂිත මුදල හෝ අවසානයේ දී ලබාගත යුතු සම්පූර්ණ මුදල කවර අන්දමකින් හෝ සීමා කර ඇති අවස්ථාවක, එසේ සීමා කර ඇති මුදල සඳහා වූ බැඳීමක් සහ උකසක් සඳහා අය කළ යුතු මුද්දර ගාස්තුවම අය කළ යුතු ය. එසේ ලබාගත යුතු සම්පූර්ණ මුදල සීමා කර නොමැති අවස්ථාවක, බැඳුම්කරය හෝ උකස්කරය වෙනුවෙන් ගෙවන ලද මුද්දර ගාස්තුවෙන් ආවරණය වූ මුදල පමණක් ලබා ගැනීම සඳහා එකී බැඳුම්කරයෙන් හෝ උකස්කරයෙන් අවකාශ ලැබිය යුතු ය.

17. පොළියක් ගෙවිය යුතු බව සාධන පත්‍රයක අඩංගු නියමයන්ගෙන් ප්‍රකාශිතවම සඳහන් වන අවස්ථාවක ඒ සාධන පත්‍රය සඳහා, පොළියක් සඳහන් කර නොමැති සාධන පත්‍රයක් සඳහා අය කළ යුතු මුද්දර ගාස්තුවට වැඩි මුද්දර ගාස්තුවක් අය නොකළ යුතු ය.

18. (1) සමර්පණයක් සඳහා වූ ප්‍රතිෂ්ඨාව හෝ ඉන් යම් කොටසක් වාරිකව ගෙවිය යුතු මුදලින් සමන්විත වන විටක, ඒ සමර්පණය සඳහා හෝ යම් වාර්ෂිකයක් හෝ කලින් නොපැවති වාරික ගෙවීමක් සම්බන්ධයෙන් වූ වෙනත් අයිතිවාසිකමක් ඇති කිරීම හෝ විකිණීම පිණිස වූ යම් සාධන පත්‍රයක් සඳහා ගෙවිය යුතු මුද්දර ගාස්තුව, සාධන පත්‍රයෙහි දක්වෙන ප්‍රතිෂ්ඨාව සඳහා දේපළ සමර්පණය කිරීමකදී ගෙවිය යුතු මුද්දර ගාස්තුවට විය යුතු ය. කිසිම ප්‍රතිෂ්ඨාවක් එසේ දක්වා නොමැති අවස්ථාවක, (2) වන උප වගන්තියට අනුකූලව නිශ්චය කරනු ලබන මුදලක් ප්‍රතිෂ්ඨාව වශයෙන් සලකනු ලැබිය යුතු ය.

(2) වාරික ගෙවීම—

- (අ) කලින් නිශ්චය කළ හැකි නිශ්චිත කාල සීමාවක් සඳහා වන අවස්ථාවක, ඒ කාල සීමාව තුළ දී ගෙවිය යුතු මුළු මුදල;
- (ආ) ජීවිතාවසානයත් සමඟ අවසන් නොවන අනිශ්චිත කාල සීමාවක් සඳහා වන අවස්ථාවක, ප්‍රථම ගෙවීම කළ යුතු දිනයේ සිට ගණන් බලනු ලබන අවුරුදු විස්සක් වූ කාල සීමාවක් තුළ දී ගෙවිය යුතු මුදල ලෙස නිශ්චය කළ හැකි මුළු මුදල;
- (ඇ) ජීවිතාවසානයත් සමඟ අවසන්වන කාල සීමාවක් සඳහා වන අවස්ථාවක, ප්‍රථම ගෙවීම කළ යුතු දිනයේ සිට ගණන් බලනු ලබන අවුරුදු පහළොවක වූ කාල සීමාවක් තුළ දී ගෙවිය යුතු මුදල ලෙස නිශ්චය කළ හැකි මුළු මුදල.

19. මුද්දර ගාස්තු අය කළ යුතු යම් සාධන පත්‍රයක විෂය වස්තුවේ ප්‍රමාණය හෝ වටිනා කම නිශ්චය කළ නොහැකි අවස්ථාවක, 18 වන වගන්තියේ විධිවිධානවලට යටත්ව, ඒ සාධන පත්‍රය ලියා අත්සන් කරන ලද දිනයේ, ඒ ආකාරයේ ම වෙනත් සාධන පත්‍රයක සඳහන් වන වැඩිම ප්‍රමාණය හෝ වටිනාකම සඳහා ඇත්ත වශයෙන්ම පාවිච්චි කොට ඇති මුද්දර ප්‍රමාණය ප්‍රමාණවත් වන විටක, එකී විෂය වස්තුව සඳහා එකී සාධන පත්‍රය යටතේ, ඒ වැඩිම ප්‍රමාණයට හෝ වටිනාකමට වැඩි ප්‍රමාණයක් හෝ වටිනාකමක් සඳහා හිමිකම් පෑ නොහැකි විය යුතු ය:

එසේ වුව ද, පනලයක නිෂ්පාදන භාගය හෝ එහි නිෂ්පාදන ද්‍රව්‍යවලින් කොටසක් කුලිය වශයෙන් හෝ කුලියෙහි කොටසක් වශයෙන් ලැබෙන පනලයක් සම්බන්ධයෙන් වන ඊටක නිෂ්පාදන භාගය හෝ ඒ කොටසෙහි වටිනාකම එක් වර්ෂයකට රුපියල් දෙලක්ෂයකට හෝ ඒ පනලයේ නිෂ්පාදන ද්‍රව්‍යවල සම්භාව්‍ය ප්‍රමාණය සහ වටිනාකම සැලකිල්ලට ගනිමින්, කොමසාරිස් ජනරාල්වරයා විසින් ඇස්තමේන්තු කරනු ලබන වඩා අඩු මුදලකට හෝ මුද්දර ගාස්තු වල කාර්ය සඳහා ඇස්තමේන්තු කරනු ලැබිය යුතුය.

20. යම් නිශ්චල දේපළක් හෝ ඉන් යම් කොටසක් සාධන පත්‍ර කිහිපයක් මගින් කැබලි වශයෙන් එකම තැනැත්තා වෙත සමර්පණය කරනු ලැබූ හෝ පවරනු ලැබූවා වූ ද, ඒ සාධන පත්‍ර කිහිපය මගින් සමර්පණය කරනු ලැබූ හෝ පවරනු ලැබූ සම්පූර්ණ දේපළ එකම සාධන පත්‍රයක් මගින් සමර්පණය කරනු ලැබුවේ නම් හෝ පවරනු ලැබුවේ නම් අය කළ හැකි ව තිබූ මුද්දර ගාස්තුව ගෙවීම වළක්වාලීමේ වෙනතාව ඇතිව එසේ සාධන පත්‍ර කිහිපයක් ලියා අත්සන් කරනු ලැබ ඇති බව තක්සේරුකරුවාට පෙනී යන්නා වූ ද අවස්ථාවක, ඒ සාධන පත්‍ර එවැනි වෙනතාවක් ඇතිව ලියා අත්සන් නොකරන ලද බව නමා සෑහීමකට පත්වන පරිදි ඔප්පු කරන ලෙස ඔහු විසින් ඒ සාධන පත්‍රවල පාර්ශ්වකරුවනට නියම කරනු ලැබිය හැකි අතර, එවැනි සාධක ඉදිරි පත් කරනු නොලැබුවේ නම් හෝ ඉදිරිපත් කරන ලද සාධක ප්‍රමාණවත් නොවේ නම් එකී සියලුම සාධන පත්‍ර සම්බන්ධයෙන් අය කළ යුතු මුද්දර ගාස්තුවල මුළු ප්‍රමාණය, ඒ සාධන පත්‍ර මගින් සමර්පණය කරන ලද සහ පවරන ලද මුළු ඉඩම් ප්‍රමාණය එසේ සමර්පණය කිරීම සඳහා සහ පැවරීම සඳහා එක සාධන පත්‍රයක් පමණක් ලියා අත්සන් කරන ලද නම් අය කළ යුතුව තිබුණ මුද්දර ගාස්තුව මෙන් එකඟමාරකට සමාන වන ලෙස, ඒ එක් එක් සාධන පත්‍රයේ සමර්පණය කරන ලද සහ පවරන ලද දේපළ කොටසේ සමානුපාතික වටිනාකම අනුව ඒ එක් එක් සාධන පත්‍රය සම්බන්ධයෙන් මුද්දර ගාස්තු අය කළ යුතු ය.

21. (1) (අ) යම් ව්‍යාපාරයක් හෝ යම් ව්‍යාපාරයක කොටසක්; හෝ

- (ආ) (i) නිශ්චල දේපළක්; හෝ
- (ii) ශ්‍රී ලංකාවෙන් පිටත පිහිටි දේපළක්; හෝ
- (iii) බඩු, ගුදම් බඩු හෝ වෙළෙඳ බඩු; හෝ
- (iv) ස්කන්ධ කොටස් හෝ විකිණිය හැකි සුරැකුම් හෝ

නොවන වෙනත් යම් දේපළක්

සමර්පණය කිරීම සඳහා හෝ පැවරීම සඳහා වූ යම් එකඟවීම් පත්‍රයක් හෝ ගිවිසුමක් සම්බන්ධයෙන් ඒ එකඟවීම් පත්‍රය හෝ ගිවිසුම, අවස්ථාවෝචිත පරිදි, ඒ ව්‍යාපාරය හෝ ව්‍යාපාරයේ කොටස හෝ ඒ වෙනත් දේපළ පිළිබඳ වූ සැබෑ සමර්පණයක් හෝ පැවරීමක් වූ විටක මෙන් අගය අනුව වූ මුද්දර ගාස්තුව අය කළ යුතු අතර එය ප්‍රදානලාභියා හෝ පැවරුම්ලාභියා විසින් ගෙවිය යුතු ය.

(2) එකඟවීම් පත්‍රයක් හෝ ගිවිසුමක් සම්බන්ධයෙන් (1) වන උප වගන්තියට අනුකූලව මුද්දර ගාස්තුව නිසි පරිදි ගෙවනු ලැබූ අවස්ථාවක, ඒ අනුව කරන ලද සමර්පණය හෝ පැවරීම, සම්බන්ධයෙන් රුපියල් අහසක මුද්දර ගාස්තුවක් අය කරනු ලැබිය යුතු අතර, නිසි පරිදි මුද්දර ගසන ලද එකඟවීම් පත්‍රය හෝ ගිවිසුම ඉදිරිපත් කරනු ලැබූ විට, සමර්පණය හෝ පැවරීම සම්බන්ධයෙන් අගය අනුව වූ ගාස්තුව ගෙවා ඇති බව ඒ සඳහා ඉල්ලීමක් කරන ලද විට කොම-සාරිස් ජනරාල් වරයා විසින් පිටසනක් මගින් දැක්විය යුතු ය.

VIII වන පරිච්ඡේදය

ප්‍රසිද්ධ නොතාරිස් වරුන්ගේ සහ වෙනත් තැනැත්තන්ගේ කාර්යයන්

22. (1) මුද්දර ගාස්තුව අය කළ යුතු යම් සමර්පණ සාධන පත්‍රයක් ලියන, සාදන, ලියා අත්සන් කරන හෝ සහතික කරන සෑම තැනැත්තකුම, එම සමර්පණය සාධන පත්‍රයේ පාර්ශ්ව කරුවන්ගේ සම්පූර්ණ නම් සහ ලිපිනයන්, ප්‍රතිෂ්ඨාව, ගෙවීමේ දිනය හා ක්‍රමය සහ ඒ සාධන පත්‍රයට මුද්දර ගාස්තුව ගෙවීම කෙරෙහි බලපාන වෙනත් සියලු කරුණු සහ අවස්ථානුගත කරුණු ද, ඒ සම්බන්ධයෙන් අය කළ යුතු මුද්දර ගාස්තුවේ ප්‍රමාණය ද දැක්විය යුතු ය.

(2) සමර්පණ සාධන පත්‍රයක් සහතික කරන සෑම ප්‍රසිද්ධ නොතාරිස්වරයකුම විසින්, එසේ කිරීමට පෙර, මුද්දර ගාස්තුව ගෙවනු ලබන්නේ යම් වටිනාකමක් මත ද ඒ වටිනාකම සමර්පණය කරන ලද දේපළෙහි වටිනාකම වන බවට සැහීමට පත්වීම සඳහා සියලු යුක්තිසහගත පියවර ගත යුතු ය.

(3) ඇලෙන මුද්දර භාවිතා කරනු ලබන යම් සාධන පත්‍රයක් සහතික කරන සෑම ප්‍රසිද්ධ නොතාරිස්වරයකුම විසින් ඒ සාධන පත්‍රයට නියමිත විස්තරයෙන් සහ වටිනාකමින් යුක්ත මුද්දර ඇලවිය යුතු අතර, මේ පනතෙහි විධාන කරනු ලැබ ඇති ආකාරයට ඒවා අවලංගු කරනු ලැබ, ඒ සාධන පත්‍රයෙහි ඇලවූ මුද්දර ගණන සහ ඒවායේ වටිනාකම ඔහුගේ සහතික කිරීමෙහි සඳහන් කළ යුතු ය.

23. (අ) විකුණන ලද යම් බඩු හෝ සපයන ලද යම් සේවා සඳහා ගෙවීමක් වශයෙන් නො වන අන්‍යාකාරයකින් ඒ විකිණීමට හෝ ඒ සැපයීමට ඉක්බිතිව ම රුපියල් එක් සියයක වූ මුදලක් හෝ ඊට වැඩි ප්‍රමාණයක, මුදලක් භාර ගන්නා; හෝ

(ආ) රුපියල් එක් සියයක් හෝ ඊට වැඩි ප්‍රමාණයක් සඳහා යම් විනිමය පතක්, වෙක් පතක් හෝ පොරොන්දු නෝට්ටුවක් භාර ගන්නා; හෝ

(ඇ) වටිනාකමින් රුපියල් එක් සියයක හෝ වැඩි ප්‍රමාණයක යම් වංචල දේපළක්, ණයක් හෝ ණයෙන් කොටසක් හෝ සමථයට පත් කිරීම් වශයෙන් භාර ගන්නා

සෑම තැනැත්තකුම විසින්, ඒ සඳහා නිසි පරිදි මුද්දර ගැසු කුචිතාන්සියක් දිය යුතු ය.

IX වන පරිච්ඡේදය

මුද්දර ගාස්තු ගෙවීමට බැඳී සිටින තැනැත්තෝ

24. පටහැනි ගිවිසුමක් ඇති අවස්ථාවක දී හැර, පහත සඳහන් තැනැත්තන් විසින් මුද්දර ගාස්තු ගෙවිය යුතුය:—

(අ) රක්ෂණ ඔප්පුවක් සම්බන්ධයෙන් වන විට, රක්ෂණය ක්‍රියාත්මක කරන තැනැත්තා විසින් ;

- (ආ) සමරපණයක් හෝ සමරපණය කිරීම සඳහා වූ ගිවිසුමක් සම්බන්ධයෙන් වන විට, ප්‍රදානලාභී හෝ අපේක්ෂිත ප්‍රදානලාභී විය;
- (ඇ) බද්දක් හෝ බදු දීම සඳහා වූ ගිවිසුමක් සම්බන්ධයෙන් වන විට, බදු ගැනුම්කරු හෝ අපේක්ෂිත බදු ගැනුම්කරු විය;
- (ඈ) හුවමාරුවක් පිළිබඳ සාධන පත්‍රයක් සම්බන්ධයෙන් වන විට, සමසේ කොටස් දරණ පාර්ශවකරුවන් විය;
- (ඉ) සංස්ථාගත සමාගමක හෝ වෙනත් සංස්ථාගත මණ්ඩලයක කොටස් පැවරීම සම්බන්ධයෙන් වන විට, පැවරුම් ලාභී විය;
- (ඊ) වෙනත් යම් සාධන පත්‍රයක් සම්බන්ධයෙන් වන විට, ඒ සාධන පත්‍රය සකස් කරන, සාදන හෝ ලියා අත්සන් කරන තැනැත්තා විය.

25. (1) මුද්දර ගාස්තු අය කළ යුතු යම් සාධන පත්‍රයක් ශ්‍රී ලංකාවේ දී ලියා අත්සන් කරනු ලැබ ඇති නමුත් එහි නිසි පරිදි මුද්දර අලවා නොමැති නම්, ඒ සාධන පත්‍රය ලියා අත්සන් කරන සෑම තැනැත්තකුම, ඒ ගාස්තු ප්‍රමාණය ද ඒ ගාස්තුව නොගෙවීම නිසා ගෙවිය යුතු වන යම් දණ්ඩනයක්ද කොමසාරිස් ජනරාල්වරයා වෙත ගෙවීමට බැඳී සිටිය යුතුය.

(2) මුද්දර ගාස්තු අය කළ යුතු යම් සාධන පත්‍රයක් ශ්‍රී ලංකාවෙන් පිටත දී ලියා අත්සන් කරන ලද නම් සාධන පත්‍රයේ පාර්ශ්වකරුවකු වී, ශ්‍රී ලංකාවේ සිටින සෑම තැනැත්තකුම සහ සාධන පත්‍රය යම් ආකාරයකින් ප්‍රයෝජනයට ගන්නා, ශ්‍රී ලංකාවේ සිටින සෑම තැනැත්තකු ම, මුද්දර ගාස්තුවේ ප්‍රමාණය ද, ඒ ගාස්තුව නොගෙවීම නිසා ගෙවිය යුතු වන යම් දණ්ඩනයක් ද කොමසාරිස් ජනරාල්වරයා වෙත ගෙවීමට බැඳී සිටිය යුතුය.

(3) යම් සාධන පත්‍රයක් සම්බන්ධයෙන් ගෙවිය යුතු මුද්දර ගාස්තුව සහ දණ්ඩනයක් වෙනොත්, එය ද ගිවිසුමක් ප්‍රකාර හෝ අන්‍යාකාරයකින් හෝ 24 වන වගන්තිය යටතේ ඒ සාධන පත්‍රය වෙනුවෙන් මුද්දර ගාස්තුව ගෙවීමට බැඳී සිටින තැනැත්තා නොවන යම් තැනැත්තකුගෙන් කොමසාරිස් ජනරාල්වරයා විසින්

(1) වන උපවගන්ති යටතේ ලබා ගන්නා ලද විට, එසේ ලබා ගනු ලැබූ ගාස්තුවේ ප්‍රමාණය සහ දණ්ඩනයක් වෙනොත්, එය ද පළමුව සඳහන් කරන ලද තැනැත්තාගෙන් ලබා ගැනීමට දෙවනුව සඳහන් කරන ලද තැනැත්තාට අයිතිවාසිකම තිබිය යුතුය.

(4) 24 වන වගන්තියේ පටහැනිව කුමක් සඳහන් වී තිබුණ ද, මේ වගන්තියේ (1) වන සහ (2) වන උපවගන්තිවල විධිවිධාන බලාත්මක විය යුතුය.

(5) යම් මියගිය තැනැත්තකු ජීවත්ව සිටියේ නම්, මේ පනත යටතේ කිරීමට ඔහු බැඳී සිටි සියලු ක්‍රියා, කරුණු සහ දේවල් කිරීමට, ඒ මියගිය තැනැත්තාගේ පොල්ම: කරුවකු බැඳී සිටින අතර, ඒ මියගිය තැනැත්තා පාර්ශ්වකරුවකු වූ සියලු සාධන පත්‍ර සම්බන්ධයෙන්, ඒ මියගිය තැනැත්තා ජීවත්ව සිටියේ නම් ඔහුගෙන් අය කළ යුතුව තිබුණු මුද්දර ගාස්තු ඒ පොල්ම:කරුගෙන් අය කළ යුතුය:

එසේ වුවද —

(i) මියගිය තැනැත්තාගේ යම් ක්‍රියාවක් හෝ පැහැර හැරීමක් සම්බන්ධයෙන් පොල්ම: කරුට විරුද්ධව කිසිම නඩුවක් නොපැවරිය යුතුය;

(ii) මේ උපවගන්තිය යටතේ පොල්ම:කරුවකුගේ බැඳීම —

(අ) මේ උප වගන්තිය යටතේ මුද්දර ගාස්තුව පිළිබඳ බැඳීමක් ඇති වන බවට තමා වෙත දැනුම් දුන් දිනයේදී, තමාගේ සන්තකයේ හෝ පාලනයේ පවත්නා, මියගිය තැනැත්තාගේ බුදුලයට; සහ

(ආ) අර්ථලාභීයකු වෙත ලැබී ඇතිද බුදුලයේ යම් කොටසකට

සීමා විය යුතුය.

26. (1) 1982 අංක 17 දරන සමාගම් පනතේ කුමක් සඳහන් වී තිබුණද, යම් පෞද්ගලික සමාගමක් වසා දමනු ලැබුවා වූ ද මුද්දර ගාස්තු වශයෙන් යම් මුදලක් ගෙවීමට ඒ සමාගමේ ඇති බැඳීම, ඒ සමාගම ඇවර කිරීමට පෙර, ඇවර කරනු ලබන අතරතුර හෝ ඇවර කිරීමෙන් පසුව ඇති බවද, ඒ මුදල අයකර ගත නොහැකි වන්නා වූ ද අවස්ථාවක, ඒ ගාස්තුව ගෙවීම සඳහා සමාගමේ බැඳීම ඇති වූ කාල සීමාව තුළ කවර හෝ විටක දී සමාගමේ අධ්‍යක්ෂවරයකුව සිටි සෑම තැනැත්තකු විසින් සමාගමේ කටයුතුවලට අදාළව ස්වකීය කාර්ය ඉටු කිරීමේ දී, ඇති වූ දැඩි නොසැලකිල්ල හෝ බලය අනිසි ලෙස පාවිච්චි කිරීම හෝ කාර්ය නොකර හැරීම හෝ හේතු කොටගෙන ඒ මුදල ගෙවීම පැහැර හැරීම සිදු නොවූ බව ඔප්පු කරනු ලැබුවහොත් මිස, ඒ මුදල ගෙවීම සම්බන්ධයෙන් ඒ තැනැත්තා එක්ව හා වෙන් වෙන්ව බැඳී සිටිය යුතුය.

(2) මේ වගන්තියේ ‘‘පෞද්ගලික සමාගම’’ යන යෙදුමෙහි 1982 අංක 17 දරන සමාගම් පනතේ ඊට දී ඇති අර්ථයම ඇත්තේය.

X පරිච්ඡේදය

සාධන පත්‍ර තහනමට ගැනීම

27. (1) සාක්ෂි භාර ගැනීමට නීතියෙන් හෝ පාර්ශ්වකරුවන්ගේ කැමැත්ත ප්‍රකාර හෝ, බලය ඇති සෑම තැනැත්තකුම විසින් සහ මුද්දර ගාස්තු අය කළ යුතු යයි තමා අදහස් කරන සාධන පත්‍රයක් (පොලිස් නිලධරයකු නොවන) රජයේ කාර්යාලයක යම් නිලධරයකු වෙත සහ රාජ්‍ය සංස්ථාවක හෝ බැංකුවක හෝ අනුමත ණය දෙන නියෝජ්‍යායතනයක යම් නිලධරයකු වෙත කර්තව්‍ය ඉටු කිරීමේදී ඔහු වෙත ඉදිරිපත් කරනු ලැබූ හෝ ඔහු ඉදිරියට පමුණුවනු ලැබූ විටක, ඒ සාධන පත්‍රයෙහි විධිමත් ලෙස මුද්දර අලවා නොමැති බව ඔහුට පෙනී ගිය හොත් ඔහු විසින් ඒ සාධන පත්‍රය තහනමට ගත යුතුය:

එසේ වුවද යම් මහෙස්ත්‍රාත්වරයකු වෙත හෝ අපරාධ අධිකරණයක විනිශ්චයකාරවරයකු වෙත ඒ අධිකරණයේ යම් නඩු කටයුත්තක දී ඉදිරිපත් කරනු ලබන යම් සාධන පත්‍රයක් තහනමට ගැනීම හෝ පරීක්ෂා කිරීම හෝ සුදුසු නොවන බව ඔහු සලකන්නේ නම්, ඔහු විසින් එසේ තහනමට ගනු ලැබීම හෝ පරීක්ෂා කරනු ලැබීම මේ වගන්තියේ ඇති කිසිවකින් අවශ්‍ය කරන ලෙස මේ වගන්තියේ ඇති කිසිවක් නොසැලකිය යුතුය.

(2) මුද්දර ගාස්තු අය කළ යුතු සාධන පත්‍රයක්, තම කර්තව්‍ය ඉටු කිරීමේදී, රජයේ කාර්යාලයක හෝ සංස්ථාවක හෝ බැංකුවක හෝ අනුමත ණය දෙන නියෝජ්‍යායතනයක යම් නිලධරයකු වෙත ඉදිරිපත් කරනු ලැබූ හෝ පමුණුවනු ලැබූ විටක —

(අ) ඒ සාධන පත්‍රයේ නිසි පරිදි මුද්දර අලවා තිබේදැයි නිශ්චය කිරීම සඳහා එය පරීක්ෂා කිරීමට ;

(ආ) ඒ සාධන පත්‍රය තහනමට ගැනීමට

කොමසාරිස් ජනරාල්වරයා විසින් ඒ නිලධරයාට නියම කරනු ලැබිය හැකිය.

(3) යම් සාධන පත්‍රයක් පරීක්ෂා කිරීමට හෝ තහනමට ගැනීමට (2) වන උපවගන්තිය යටතේ යම් තැනැත්තකුට නියම කරනු ලැබ ඇති අවස්ථාවක, ඒ සාධන පත්‍රය, අවස්ථාවෝචිත පරිදි තහනමට ගැනීම හෝ පරීක්ෂා කිරීම සහ කොමසාරිස් ජනරාල්වරයා විසින් නියම කරනු ලැබිය හැකි යම් වැඩිදුර පියවර ගැනීම ඒ තැනැත්තාගේ කාර්යය වන්නේය.

(4) කොමසාරිස් ජනරාල්වරයා විසින් හෝ ඔහු විසින් බලය දෙන ලද යම් නිලධරයකු විසින් යම් රජයේ කාර්යාලයක, සංස්ථාවක හෝ බැංකුවක හෝ අනුමත ණයදෙන නියෝජ්‍යායතනයක ඇති යම් සාධන පත්‍රයක නිසි පරිදි මුද්දර අලවා තිබේදැයි නිශ්චය කිරීමේ කාර්යය සඳහා ඒ රජයේ කාර්යාලය, සංස්ථාව හෝ බැංකුව හෝ අනුමත ණයදෙන නියෝජ්‍යායතනය භාර යම් තැනැත්තකු වෙත නිසි දැනුම්දීමකින් පසුව, ඒ සාධන පත්‍රය පරීක්ෂා කර බැලිය හැකි අතර ඒ සාධන පත්‍රයේ මුද්දර අලවා නොමැති නම් එය තහනමට ගනු ලැබිය හැකිය.



28. (1) සාක්ෂි භාර ගැනීමට නීතියෙන් හෝ පාර්ශ්වකරුවන් ගේ කැමැත්ත ප්‍රකාර බලය ඇති යම් තැනැත්තකු විසින් හෝ රෙජිස්ට්‍රාර් ජනරාල්වරයා විසින් හෝ 33 වන වගන්තියේ අතුරු වගන්තියේ විධිවිධානවලට අනුකූලව, යම් සාධන පත්‍රයක් සාක්ෂිවල දී පිළිගනු ලබන හෝ ඒ සාධන පත්‍රය අනුව ක්‍රියා කරනු ලබන අවස්ථාවක, ඔහු විසින් ඒ සාධන පත්‍රය දෙනු ලබන තැනැත්තාගේ විශ්දමින් සපයනු ලබන, ඒ සාධන පත්‍රයේ සත්‍යායනය කරන ලද පිටපතක් ද, ඒ සම්බන්ධයෙන් අය කරනු ලැබූ මුද්දර ගාස්තුවේ සහ දණ්ඩනයේ මුදල් ප්‍රමාණය දක්වන ලිඛිත සහතිකයක් ද කොමසාරිස් ජනරාල්වරයා වෙත යැවිය යුතු අතර, ඒ මුදල් ප්‍රමාණයද කොමසාරිස් ජනරාල්වරයා වෙත යැවිය යුතුය.

(2) වෙනත් සෑම අවස්ථාවක දීම, සාධන පත්‍රයක් එසේ තහනමට ගන්නා තැනැත්තා විසින් එහි මුල් පිටපත කොමසාරිස් ජනරාල්වරයා වෙත යැවිය යුතුය.

29. ශත පණහකට නොවැඩි මුද්දර ගාස්තුවක් අය කළ යුතු සාධන පත්‍රයක් හෝ විනිමය පත්‍රයක්, වෙක් පතක් හෝ පොරොන්දු නෝට්ටුවක් නොවන, මුද්දර ගාස්තු අය කළ යුතු වූද නිසි පරිදි මුද්දර ගසනු නො ලැබුවා වූද යම් සාධන පත්‍රයක් එය ලියා අත්සන් කරන ලද දිනයේ සිට එක් අවුරුද්දක් ඇතුළත, යම් තැනැත්තකු විසින් සිය මෙහෙයීමෙන්ම තක්සේරුකරු වකු වෙත ඉදිරිපත් කරනු ලැබුවහොත් සහ ඒ සාධන පත්‍රයෙහි නිසි පරිදි මුද්දර නොගසා ඇති බව ඒ තැනැත්තා විසින් ඒ තක්සේරුකරුට දැනුම් දෙනු ලැබුවහොත් සහ නිසි ගාස්තු ප්‍රමාණය හෝ ගාස්තු ප්‍රමාණය සම්පූර්ණයෙන් ගෙවීමට අවශ්‍ය මුදල තක්සේරුකරුට ගෙවීමට ඉදිරිපත් වුවහොත්, ඒ සාධන පත්‍රයෙහි මුද්දර ගැසීම නොකර හැර ඇත්තේ අහම්බෙන්, වැරදීමක් හෝ හදිසි හේතුවක් නිසා බවට තක්සේරුකරු සෑහීමට පත් වුවහොත්, ඔහු විසින්, සාධන පත්‍රය තහනමට ගැනීම වෙනුවට, ඒ මුදල භාර ගත හැකි අතර ඒ සාධන පත්‍රය සම්බන්ධයෙන් අය කළ යුතු නියම මුද්දර ගාස්තු ප්‍රමාණය ගෙවූ බව එහි කරනු ලබන පිටසතක් මගින් දක්විය යුතුය.

30. (1) ශත පණහකට හෝ ඊට අඩු ගාස්තුවක් අය කළ යුතු සාධන පත්‍රයක් හෝ විනිමය බිල්පත්‍රයක් හෝ වෙක් පතක් හෝ පොරොන්දු නෝට්ටුවක් හෝ නොවන යම් සාධන පත්‍රයක්, කොමසාරිස් ජනරාල්වරයා විසින් 27 වන වගන්තිය යටතේ තහනමට ගනු ලබන හෝ 28 (2) වන වගන්තිය යටතේ භාර ගනු ලබන අවස්ථාවක, ඔහු විසින් එය තක්සේරුකරුවකු වෙත යොමු කළ යුතු අතර ඒ තක්සේරුකරු විසින් ඒ සම්බන්ධයෙන් පහත දැක්වෙන ක්‍රියා පටිපාටිය අනුගමනය කළ යුතුය :—

- [අ] ඒ සාධන පත්‍රයෙහි නිසි පරිදි මුද්දර ගසා තිබෙන බව හෝ ඒ සඳහා මුද්දර ගාස්තු අය කළ යුතු නොවන බව යයි ඔහුගේ මතය වුවහොත්, ඔහු විසින්, අවස්ථාවෝචිත පරිදි, එහි නිසි පරිදි මුද්දර ගසා ඇති බවට හෝ ඒ සඳහා එසේ ගාස්තු අය කළ යුතු නොවන බවට එහි කරනු ලබන පිටසතක් මගින් සහතික කළ යුතුය;
- (ආ) ඒ සාධන පත්‍රය සඳහා මුද්දර ගාස්තු අය කළ යුතුව තිබුණ බවත්, නිසි පරිදි එහි මුද්දර නොගසා ඇති බවත් ඔහුගේ මතය වුවහොත්, ඔහු විසින් නියම මුද්දර ගාස්තුවේ මුදල මෙන් තෙගුණයක් නොඉක්මවන දණ්ඩනයක්ද සමග නියම මුද්දර ගාස්තුව ගෙවන ලෙස හෝ ගාස්තුව සම්පූර්ණ කිරීමට අවශ්‍ය ප්‍රමාණය හෝ ගෙවන ලෙස මුද්දර ගාස්තුව ගෙවීමට බැඳී සිටින තැනැත්තාට ලිඛිත දන්වීමක් මගින් නියම කළ යුතුය.

(2) එවැනි යම් සාධන පත්‍රයක් සම්බන්ධයෙන් නියම මුද්දර ගාස්තු ප්‍රමාණය ගෙවනු ලැබ ඇත්තා වූ ද ඒ සාධන පත්‍රය ලියා අත්සන් කරනු ලැබූ ක්‍රමයෙහි යම් අක්‍රමිකතාවක් නිසා හෝ නීතියෙන් නියමිත වේලාවේ දී එය මුද්දර ගසා නොතිබූ නිසා එය තහනමට ගනු ලැබුවා වූද අවස්ථාවක, ඒ අක්‍රමිකතාව අහම්බයක්, වැරදීමක් හෝ හදිසි හේතුවක් නිසා සිදුවූවක් බවට තක්සේරුකරු සෑහීමට පත්වුවහොත්, රුපියල් පන්සියයකට නොවැඩි දඩයක් ගෙවනු ලැබූ කල්හි සාධන පත්‍රයෙහි නිසි පරිදි මුද්දර ගසා ඇති බවට ඔහු විසින් එහි කරනු ලබන පිටසතක් මගින් සහතික කරනු ලැබිය හැකි අතර, එසේ පිටසන් කරනු ලැබූ සෑම සාධන පත්‍රයක්ම, එය ලියා අත්සන් කරනු ලැබූ දින පටන් නිසි පරිදි මුද්දර ගැසූ සාධන පත්‍රයක් ලෙස සලකනු ලැබිය යුතුය.

31. (1) යම් සාධන පත්‍රයක් සම්බන්ධයෙන් 29 වන වගන්තිය යටතේ ගෙවිය යුතු හෝ 30(1)(ආ) වගන්තිය යටතේ දන්වීමක් ප්‍රකාර ගෙවිය යුතු හෝ 33 වන වගන්තිය යටතේ ගෙවිය යුතු මුද්දර ගාස්තු ද දණ්ඩනයක් වෙතොත්, එය ද ගෙවනු ලැබූ හෝ ලබා ගනු ලැබූ අවස්ථාවක, තක්සේරුකරු හෝ සාක්ෂියේ දී ඒ සාධන පත්‍රය පිළිගනු ලබන හෝ යම් සාධන පත්‍රයක් අනුව ක්‍රියා කරන තැනැත්තා විසින්—

- (i) සාධන පත්‍රය සම්බන්ධයෙන් නියම මුද්දර ගාස්තුව සහ දණ්ඩනය ගෙවනු ලැබූ බව;
- (ii) ඒවා ගෙවන තැනැත්තාගේ නම සහ ලිපිනය; සහ
- (iii) ගෙවූ දිනය

එහි කරනු ලබන පිටසනක් මගින් සහතික කළ යුතුය.

එම සහතිකය, මේ පනතේ කාර්ය සඳහා, එහි දක්වන ලද කරුණු පිළිබඳ තීරණාත්මක සාක්ෂියක් විය යුතුය.

(2) (1) වන උපවගන්තියට අනුකූලව පිටසන් කරනු ලැබූ සෑම සාධන පත්‍රයක්ම නිසි පරිදි මුද්දර ගසා ඇති සාධන පත්‍රයක් ලෙස සලකනු ලැබිය යුතු අතර, සාක්ෂිවලදී පිළිගනු ලැබිය යුතුය. තවද, එහි එසේ මුද්දර ගසා ඇති විටක මෙන්, එය ලියාපදිංචි කිරීමද, ඒ සාධන පත්‍රය අනුව ක්‍රියා කිරීමද, එය සත්‍යයන්‍ය කිරීම ද කළ යුතු අතර එය තහනමට ගත් නිලධරයාට එය ලැබුණේ යම් තැනැත්තකුගේ සන්තකයේ තිබියදීද, ඒ තැනැත්තාගේ ඉල්ලීම පිට, ඔහු වෙත ආපසු යැවිය යුතුය.

32. (1) 28 වන වගන්තිය යටතේ කොමසාරිස් ජනරාල්වරයා වෙත යවන ලද යම් සාධන පත්‍රයක් සම්ප්‍රේෂණයේ දී නැති වුවහොත්, විනාශ වුවහොත් හෝ පලදු වුවහොත්, එය යවන තැනැත්තා ඒ නැතිවීම, විනාශවීම හෝ පලදු වීම සම්බන්ධයෙන් වගකීමට නො බැඳෙන්නේය.

(2) යම් සාධන පත්‍රයක් එසේ යැවීම සඳහා සුදානම් කොට තිබෙන විට, එය තහනමට ගත් තැනැත්තාට එය ලැබුණේ යම් තැනැත්තකුගේ සන්තකයේ තිබිය දීද, ඒ තැනැත්තා විසින් ඔහුගේ වියදමින් ඒ සාධන පත්‍රයේ පිටපතක් එය තහනම් කළ තැනැත්තා විසින් සකස් කොට, සත්‍යයන්‍ය කරන ලෙස ඉල්ලා සිටිය හැකිය.

XI වන පරිච්ඡේදය

සාධන පත්‍ර පිළිගැනීම

33. (1) මුද්දර ගාස්තු අය කළ යුතු කිසිම සාධන පත්‍රයක නිසි පරිදි මුද්දර ගසනු ලැබ තිබේ නම් මිස, ඒ සාධන පත්‍රය සාක්ෂි භාර ගැනීමට නීතියෙන් හෝ පාර්ශ්වකරුවන්ගේ කැමැත්ත ප්‍රකාර බලය ඇති යම් තැනැත්තකු විසින් සාක්ෂියේ දී භාර ගැනීම හෝ පිළිගැනීම හෝ එවැනි යම් තැනැත්තකු විසින් හෝ රජයේ කාර්යාලයක හෝ සංස්ථාවක හෝ බැංකුවක හෝ අනුමත ණය දෙන නියෝජ්‍යායතනයක යම් නිලධරයකු විසින් හෝ ලියාපදිංචි කිරීම හෝ සත්‍යයන්‍ය කිරීම හෝ ඒ සාධන පත්‍රය අනුව ක්‍රියා කිරීම හෝ නොකළ යුතුය:

එසේ වුවද, එවැනි සාධන පත්‍රයක් සඳහා අයකළ යුතු නියම ගාස්තුව හෝ එම ගාස්තුව සම්පූර්ණවීම සඳහා අවශ්‍ය මුදල සහ එම ගාස්තුවෙහි තුන් ගුණයක් නොඉක්මවන දඩ මුදලක්ද ගෙවනු ලැබූ විට—

- (අ) සාක්ෂි පිළිගැනීමට නීතියෙන් හෝ පාර්ශ්වකරුවන්ගේ කැමැත්ත ප්‍රකාර බලය ඇති යම් තැනැත්තකු විසින් සාක්ෂියේ දී ඒ සාධන පත්‍රය පිළිගනු ලැබීම; හෝ
- (ආ) ඒ සාධන පත්‍රය සඳහා නියම කළ යුතු මුද්දර ගාස්තුව රුපියල් එක්දහස් පන්සියයක් හෝ ඊට අඩු ගණනක් නම්, රෙජිස්ට්‍රාර් ජනරාල්වරයා විසින් ඒ සාධන පත්‍රය අනුව ක්‍රියා කරනු ලැබීම

කළ හැකිය.

මේ අතුරු වගන්තියේ “සාධන පත්‍රය” යන්නට, ශත පනහක හෝ ඊට අඩු මුදලක මුද්දර ගාස්තුවක් නියමකළ යුතු සාධන පත්‍රයක්, පොරොන්දු නෝට්ටුවක්, වෙක් පතක් හෝ (34 වන වගන්තියේ සඳහන් වන විනිමය පත්‍රයක් නොවන) විනිමය පත්‍රයක් ඇතුළත් නොවේ:

එසේම තවදුරටත්, නිසි පරිදි මුද්දර ගසනු නොලැබූ යම් කුවිතාන්සියක්, යම් රජයේ ගිණුමක් විගණනය කිරීමේ දී, යම් රජයේ නිලධාරියකුට දෙන ලද හෝ ඔහු වෙත ඉදිරිපත් කරනු ලැබූ අවස්ථාවක දී, ඒ නිලධාරියා විසින්, මේ පනත යටතේ ඒ කුවිතාන්සිය තහනමට නොගෙන, ඒ කුවිතාන්සිය වෙනුවට ආදේශ වශයෙන් යථා පරිදි මුද්දර ගැසූ කුවිතාන්සියක් එවනලෙස ඉල්ලා සිටිය යුතුය.

(2) (1) වන උපවගන්තියේ අතුරු උපවගන්තිය යටතේ යම් සාධන පත්‍රයක් සාක්ෂියේ දී පිළිගනු ලැබ ඇති අවස්ථාවකදී, ඒ සාධන පත්‍රයේ නිසි පරිදි මුද්දර ගසා නොමැති වීමේ හේතුව මත, ඒ සාධන පත්‍රය පිළිගැනීම ගැන ඒ නඩුවේ හෝ නඩු කටයුත්තේ කවර අවස්ථාවක දී හෝ ප්‍රශ්න කරනු නොලැබිය යුතුය.

34. ශ්‍රී ලංකාවෙන් පිටත දී, පිළිගැනීම සඳහා ඉදිරිපත් කරනු ලැබූ හෝ පිළිගනු ලැබූ හෝ ගෙවිය යුතු විනිමය පත්‍රයක්, මේ පනතේ විධිවිධානවලට අනුව මුද්දර ගසා නොකිබීමේ හේතුව මත පමණක්ම නිර්බල නොවිය යුතු අතර, එසේ නිසි පරිදි මුද්දර ගසා නොමැති යම් විනිමය පත්‍රයක්, ඒ විනිමය පත්‍රය සඳහා අය කළ යුතු මුද්දර ගාස්තුව ගෙවූ විට, හෝ ප්‍රමාණවත් නොවන ලෙස මුද්දර ගසා ඇති එවැනි යම් විනිමය පත්‍රයක් සම්බන්ධයෙන් වන විට, නියම ගාස්තුව සම්පූර්ණ වීමට අවශ්‍ය මුදල සහ නියම ගාස්තුව මෙන් තුන් ගුණයක් නොඉක්මවන දඩයක්ද ගෙවූ විට, සාක්ෂියේ දී පිළිගත යුතුය.

35. විනිමය පත්‍රයක් කට්ටලයක් වශයෙන් ලියනු ලැබ, ඉන් එක පත්‍රයක නිසි පරිදි මුද්දර ගසනු ලැබ ඇති විට, මුද්දර ගසනු ලැබ ඇති විනිමය පත්‍රයට අමතරව, අනෙක් පත්‍රය හෝ පත්‍ර නිකුත් කරනු ලැබ තිබේ නම් හෝ යම් ආකාරයකින් හුවමාරු කරනු ලැබ තිබේ නම් හැර, කට්ටලයේ එකී අනෙක් විනිමය පත්‍රය හෝ විනිමය පත්‍ර, මුද්දර ගාස්තුවෙන් නිදහස් කළ යුතුය; කට්ටලයකින් එකක් වූ, මුද්දර ගසනු ලැබූ විනිමය පත්‍රයක් නැති වූ බව හෝ විනාශ වූ බව ඔප්පු කරනු ලැබූ කල්හි, නැති වූ හෝ විනාශ වූ පත්‍රයට අමතරව, නිකුත් කරනු නොලැබූ හෝ කිසිම ආකාරයකින් හුවමාරු කරනු නොලැබූ, කට්ටලයේ ඇති වෙනත් යම් පත්‍රයක්, 33 වන වගන්තියේ කුමක් සඳහන් වී තිබුණද, එසේ නැති වූ හෝ විනාශ වූ පත්‍රයේ ඇති කරුණු ඔප්පු කිරීම සඳහා සාක්ෂිවල දී පිළිගත යුතුය.

36. මුද්දර ගසන ලද කුවිතාන්සියක් දීමට නියම වී ඇති යම් තැනැත්තකු විසින් මුද්දර ගසා නැති කුවිතාන්සියක් දී ඇති අවස්ථාවක, ඒ කුවිතාන්සියේ මුද්දර ගසා තිබේ නම්, එය සාක්ෂි වල දී ඔහුට විරුද්ධව පිළිගැනීමට හැකි නම්, 33 වන වගන්තියේ කුමක් සඳහන් වී තිබුණ ද ඒ කුවිතාන්සිය ඉදිරිපත් කරන තැනැත්තා විසින් රුපියල් පහක් වූ දණ්ඩන මුදලක් ගෙවූ විට ඒ කුවිතාන්සිය සාක්ෂිවල දී ඔහුට විරුද්ධව පිළිගත යුතුය.

37. 33 වන වගන්තියේ කුමක් සඳහන් වී තිබුණද, රුපියලක හෝ ඊට අඩු ප්‍රමාණයක මුද්දර ගාස්තුවක් අය කළ යුතු යම් විනිමය පත්‍රයක්, වෙක් පතක් හෝ පොරොන්දු නෝට්ටුවක් ගෙවීම සඳහා මුද්දර නොගසා ඉදිරිපත් කරනු ලැබූ අවස්ථාවක, එය ඉදිරිපත් කරනු ලැබුවේ යම් තැනැත්තකු වෙතද ඒ තැනැත්තා විසින්, අවශ්‍ය ඇලවිය හැකි මුද්දර එයට ගැසිය හැකි අතර මේ පනතේ විධිවිධාන වලට අනුකූලව ඒ මුද්දර අවලංගු කිරීමෙන් පසුව, ඒ විනිමය පත්‍රය, වෙක් පත හෝ නෝට්ටුව සඳහා ගෙවිය හැකි මුදල ගෙවිය හැකිය. තවද මුද්දර ගාස්තුව ගෙවිය යුතු තැනැත්තාගෙන් ඒ ගාස්තුව අය කර ගැනීම හෝ ඉහත කී ලෙස ගෙවිය යුතු මුදලින් එය අඩුකර ගැනීම කළ හැකි අතර ඉන් පසුව ඒ විනිමය පත්‍රය, නෝට්ටුව හෝ වෙක් පත යථා පරිදි මුද්දර ගැසූ එකක් ලෙස සැලකිය යුතුය:

එසේ වුවද, එකී විනිමය පත්‍රය, වෙක් පත හෝ නෝට්ටුව සම්බන්ධයෙන් යම් තැනැත්තකු යටත් විය හැකි යම් දණ්ඩනයකින් හෝ නඩු කටයුත්තකින්, මෙහි සඳහන් කිසිවක් නිසා ඔහු නිදහස් නොවිය යුතුය.

XII වන පරිච්ඡේදය

මුද්දර ගාස්තු නිශ්චය කිරීම

38. (1) ලියා අත්සන් කරනු ලැබූ හෝ නොලැබූ සහ කළින් මුද්දර ගසන ලද හෝ එසේ නොගසන ලද යම් සාධන පත්‍රයක්, එහි පිටපතක් ද සමඟ, තක්සේරුකරුවකු වෙත ගෙන එන ලැබූ අවස්ථාවක සහ ඒ සාධන පත්‍රය සඳහා අය කළ යුතු මුද්දර ගාස්තුවක් වේ නම්, ඒ පිළිබඳව තක්සේරුකරුගේ මතය දැන ගැනීම සඳහා ඒ සාධන පත්‍රය රැගෙන එන තැනැත්තා

විසින් අයදුම් කරනු ලැබූ සහ රුපියල් පනහක ගාස්තුවක් ගෙවනු ලැබූ අවස්ථාවක, තක්සේරු කරුගේ මතය අනුව ඒ සාධන පත්‍රය සඳහා අය කළ යුතු යම් මුද්දර ගාස්තුවක් වේ නම් එය ඔහු විසින් තීරණය කළ යුතු අතර, තම තීරණය ඒ තැනැත්තාට ලියවිල්ලකින් දැනුම් දිය යුතුය.

(2) තම මතය ප්‍රකාශ කිරීමේ කාර්යය සඳහා, සාධන පත්‍රය සඳහා මුද්දර ගාස්තු අය කළ යුතු වීම හෝ එය සඳහා අය කළ යුතු මුද්දර ගාස්තුවේ ප්‍රමාණය හෝ සම්බන්ධයෙන් අදාළ කරුණු ඔප්පු කිරීම සඳහා අවශ්‍ය වන යම් ලේඛනයක් හෝ වෙනත් සාක්ෂි ඉදිරිපත් කරන ලෙස තක්සේරුකරු විසින් සාධන පත්‍රය රැගෙන එන තැනැත්තාට නියම කළ හැකිය:

එසේ වුවද, එවැනි සාක්ෂි සපයන සෑම තැනැත්තකුම විසින්, ඒ සාක්ෂි අදාළ වන සාධන පත්‍රය සඳහා අය කළ යුතු සම්පූර්ණ මුද්දර ගාස්තුව ගෙවූ විට, ඉහත සඳහන් සිද්ධි හෝ අවස්ථානු ගත කරුණු ඒ සාධන පත්‍රයේ සත්‍ය ලෙස ප්‍රකාශ කිරීම ඔහු විසින් පැහැර හැරීමේ හේතුව නොවන වෙනත් හේතුවක් නිසා මේ පනත යටතේ ඔහු යටත්ව ඇති යම් දෂ්ඨතයකින් ඔහු මුදා හරිනු ලැබිය යුතුය.

39. (1) 38 වන වගන්තිය යටතේ තමා වෙත ගෙන එනු ලැබූ යම් සාධන පත්‍රයක් සඳහා අය කළ යුතු මුද්දර ගාස්තුව ගෙවනු ලැබ ඇති බවට හෝ ඒ සාධන පත්‍රය සඳහා මුද්දර ගාස්තු අය කළ යුතු නොවන බවට තක්සේරුකරු විසින් ඒ සාධන පත්‍රය මත පිටසනකින් සහතික කළ යුතුය.

(2) මේ වගන්තිය යටතේ පිටසනක් කරනු ලැබූ යම් සාධන පත්‍රයක්, අවස්ථාවෝචිත පරිදි, නිසි පරිදි මුද්දර ගසන ලද හෝ මුද්දර ගාස්තු අය කළ යුතු නොවන සාධන පත්‍රයක් ලෙස සැලකිය යුතු අතර ඒ සඳහා මුද්දර ගාස්තු අය කළ යුතු නම්, එය සාක්ෂිවලදී හෝ වෙනත් අවස්ථාවලදී පිළිගත යුතුය. තවද එහි මුලින් නිසි පරිදි මුද්දර ගසනු ලැබූ විටක මෙන්, ඒ පිළිබඳව ක්‍රියා කරනු ලැබීම සහ එය ලියා පදිංචි කිරීම කරනු ලැබිය හැකිය.

එසේ වුවද,—

- (අ) ශ්‍රී ලංකාවේ දී ලියා අත්සන් කරන ලද හෝ පළමුවෙන් ලියා අත්සන් කරන ලදුව, අවස්ථාවෝචිත පරිදි, එසේ ලියා අත්සන් කිරීමේ හෝ පළමුවෙන් ලියා අත්සන් කිරීමේ දින සිට එක් මාසයක් ඉකුත් වීමෙන් පසු, තමා වෙත ගෙන එනු ලැබූ යම් සාධන පත්‍රයක; හෝ
- (ආ) ශ්‍රී ලංකාවෙන් පිටත දී ලියා අත්සන් කරන ලද හෝ පළමුවෙන් ලියා අත්සන් කරන ලදුව, එය ශ්‍රී ලංකාවට පළමුවෙන්ම ලැබී එක් මාසයක් ඉකුත් වීමෙන් පසු, තමා වෙත ගෙන එනු ලැබූ යම් සාධන පත්‍රයක; හෝ
- (ඇ) ශත පනහක හෝ ඊට අඩු මුදලක මුද්දර ගාස්තුවක් අය කළ යුතු යම් සාධන පත්‍රයක් හෝ යම් විනිමය පත්‍රයක්, වෙක් පතක් හෝ පොරොන්දු නෝට්ටුවක් නිසි පරිදි මුද්දර නොගසන ලද කඩදාසියක ලියා හෝ ලියා අත්සන් කොට, එය තමා වෙත ගෙන ආ විට, එහි

පිටසනක් කිරීමට මේ වගන්තියේ ඇති කිසිවකින් තක්සේරුකරුට බලය නොපැවරෙන්නේය.

XIII වන පරිච්ඡේදය

අභියාචනා

40. (1) 38 වගන්තිය යටතේ දෙන ලද යම් මතයකින් හෝ 30(1) (ආ) වන වගන්තිය යටතේ නිකුත් කරන ලද දන්වීමකින් කරන ලද යම් නියමයකින් අතෘප්තියට පත් යම් තැනැත්තකු විසින් මතයේ හෝ දන්වීමේ දිනට පසු දින තිහක කාල සීමාවක් ඇතුළත, ඒ මතයට හෝ දන්වීමට විරුද්ධව කොමසාරිස් ජනරාල්වරයා වෙත අභියාචනය කළ හැකිය:

එසේ වුවද, ශ්‍රී ලංකාවෙන් බැහැරව සිටීම, රෝගාතුරභාවය හෝ වෙනත් යුක්ති සහගත හේතුවක් නිසා, ඒ කාල සීමාව ඇතුළත අභියාචනය කිරීමට අභියාචකට නොහැකි වූ බවට කොමසාරිස් ජනරාල්වරයා සෑහීමට පත් වූ විට, අභියාචනය ඉදිරිපත් කිරීම සඳහා වූ කාල සීමාව ඔහු විසින් දීර්ඝ කළ යුතුය.

(2) සෑම අභියාචනයක්ම, කොමසාරිස් ජනරාල්වරයා වෙත අමතනු ලබන ලියවිල්ලකින් වූ පෙත්සමක් මාර්ගයෙන් ඉදිරිපත් කළ යුතු අතර, ඒ අභියාචනයට හේතු ද එහි සඳහන් කළ යුතුය.

(3) (1) වන සහ (2) වන උපවගන්තිවල විධිවිධානවලට අනුකූල නොවූ සෑම අභියාචන පෙත්සමක් ම වලංගු නොවිය යුතුය.

(4) වලංගු අභියාචන පෙත්සමක් ලැබුණු විට, තක්සේරුකරුවකු විසින් වැඩිදුර පරීක්ෂණයක් පැවැත්වීමට කොමසාරිස් ජනරාල්වරයා විසින් සැලැස්විය හැකි අතර, ඒ පරීක්ෂණයේ දී, අභියාචන පෙත්සමේ සඳහන් කරුණු පිළිබඳව එකඟවීමකට එළඹුණහොත් මතයේ හෝ දන්වීමේ සඳහන් කර ඇති මුදල් ප්‍රමාණය ඒ අනුව සංශෝධනය කළ යුතුය.

(5) (4) වන උපවගන්තියේ සලස්වා ඇති විධිවිධානවල ආකාරයට අභියාචක සහ තක්සේරු කරු අතර එකඟවීමක් ඇති නොවූ අවස්ථාවක, කොමසාරිස් ජනරාල්වරයා විසින් අභියාචනය විභාග කිරීමට වෙලාවක් සහ ස්ථානයක් නියම කළ යුතුය.

(6) සෑම අභියාචකයකුම අභියාචනය විභාග කිරීම සඳහා නියම කරනු ලැබූ වෙලාවෙහි සහ ස්ථානයෙහි කොමසාරිස් ජනරාල්වරයා ඉදිරියේ පැමිණ සිටිය යුතුය. අභියාචකට පෞද්ගලිකව හෝ බලය ලත් නියෝජිතයකුගේ මාර්ගයෙන් හෝ අභියාචනය පිළිබඳ විභාගයට පෙනී සිටිය හැකිය. අභියාචනයක් පිළිබඳ විභාගය සඳහා සුදුසු යයි කොමසාරිස් ජනරාල්වරයා අදහස් කරන වෙලාවකදී සහ ස්ථානයක දී පැවැත්වීම පිණිස ඒ විභාගය ඔහු විසින් කලින් කල අඩාලව කල් තැබිය හැකිය. අභියාචක වෙනුවෙන් බලයලත් නියෝජිතයකු පැමිණ සිටින යම් අවස්ථාවක, කොමසාරිස් ජනරාල්වරයා විසින් අභියාචනය පිළිබඳ විභාගය අඩාලව කල් තැබිය හැකි අතර, අභියාචනය ගැන තීරණයක් කිරීම සඳහා අභියාචක පෞද්ගලිකව පැමිණ සිටීම අවශ්‍ය යයි ඔහු සලකන්නේ නම්, අඩාලව කල් තැබූ අභියාචනය පිළිබඳ විභාගය සඳහා නියම කර ඇති වෙලාවෙහි සහ ස්ථානයේ අභියාචක පෞද්ගලිකව පැමිණ සිටිය යුතු යයි ද ඔහු විසින් නියම කරනු ලැබිය හැකිය. අභියාචනය පිළිබඳ විභාගය සඳහා හෝ අඩාලව කල් තැබූ විභාගය සඳහා නියම කරනු ලැබූ වෙලාවෙහි හා ස්ථානයේ පැමිණ සිටීම අභියාචක විසින් හෝ ඔහුගේ බලයලත් නියෝජිතයා විසින් හෝ පැහැර හරිනු ලැබුවහොත් හෝ පෞද්ගලිකව පැමිණ සිටින ලෙස කොමසාරිස් ජනරාල්වරයා විසින් අභියාචකට නියම කරනු ලැබූ විට, එසේ පැමිණ සිටීම ඔහු විසින් පැහැර හරිනු ලැබුවහොත්, කොමසාරිස් ජනරාල්වරයා විසින් අභියාචනය නිෂ්ප්‍රභ කරනු ලැබිය හැකිය:

එසේ වුව ද, ඒ අභියාචනය පිළිබඳ විභාගයේදී හෝ අඩාලව කල් තැබූ යම් විභාගයකදී තමාට හෝ තමාගේ බලයලත් නියෝජිතයාට නිසි පරිදි පැමිණ සිටීමට නොහැකි වූයේ ශ්‍රී ලංකාවේ නොසිටීම, රෝගාතුර භාවය හෝ වෙනත් නොවැළැක්විය හැකි හේතුවක් නිසා බව අභියාචක විසින් ඒ අභියාචනය නිෂ්ප්‍රභ කරනු ලැබීමෙන් පසු යුක්ති සහගත කාලයක් ඇතුළත කොමසාරිස් ජනරාල්වරයාට ඒත්තු ගැන්වුවහොත්, ඔහු විසින් නිෂ්ප්‍රභ කිරීමේ නියමය ඉවත් කොට අභියාචනයේ විභාගය සඳහා වෙලාවක් සහ ස්ථානයක් නියම කළ හැකිය.

(7) අභියාචනය සම්බන්ධයෙන් සාක්ෂි දිය හැකි යයි කොමසාරිස් ජනරාල්වරයා සලකන යම් තැනැත්තෙකු තමා ඉදිරියේ පැමිණ සිටින ලෙස කැඳවීමේ බලය කොමසාරිස් ජනරාල්වරයාට තිබිය යුතු අතර කොමසාරිස් ජනරාල්වරයා විසින් ඒ තැනැත්තා දිවුරුම් පිට හෝ අන් ලෙසකින් හෝ විභාග කරනු ලැබිය හැකිය. එසේ පැමිණ සිටීමේ දී ඒ තැනැත්තා විසින් අවශ්‍යයෙන්ම දරන ලද යම් යුක්ති සහගත වියදමක් ලබා ගැනීමට කොමසාරිස් ජනරාල්වරයා විසින් ඔහුට ඉඩ දිය හැකිය.

(8) යම් අභියාචනයක් පිළිබඳව තම තීරණය කිරීමට පෙර, යම් තැනැත්තෙකු වෙත ලියවිල්ලකින් වූ දන්වීමක් කිරීමෙන්, ඒ තැනැත්තා සන්නකයෙහි තිබෙන්නා වූ ද, ඒ දන්වීමෙහි සඳහන් කරනු ලබන්නා වූ ද, යම් ඔප්පු, පිඹුරු, නාම ලේඛන, සාධන පත්‍ර, පොත්, ගිණුම්, තොග ලැයිස්තු, වෙක් පත්, විගණක වාර්තා හෝ තක්සේරු වාර්තා හෝ වෙනත් ලේඛන ඒ දන්වීමෙහි නිශ්චිත කාල සීමාව ඇතුළත, පරීක්ෂා කිරීම සඳහා ඉදිරිපත් කරන ලෙස හෝ කොමසාරිස් ජනරාල්වරයා වෙත එවන ලෙස හෝ ඒ තැනැත්තාට නියම කිරීමට අවශ්‍ය යයි කොමසාරිස් ජනරාල්වරයා සලකන්නේ නම්, ඔහු විසින් එසේ කළ හැකි ය.

(9) අභියාචනය සම්බන්ධයෙන් අභියාචකගේ හෝ වෙනත් යම් තැනැත්තෙකුගේ සාක්ෂි කොමසාරිස් ජනරාල්වරයා විසින් විභාග කරනු ලබන අවස්ථාවක, ඒ සාක්ෂි පිළිබඳ වාර්තාවක් තබා ගැනීම හෝ තබා ගැනීමට සැලැස්වීම හෝ කොමසාරිස් ජනරාල්වරයා විසින් කළ යුතුය.

(10) මේ වගන්තිය යටතේ අභියාචනයක් තීරණය කිරීමේ දී, අභියාචනය කරනු ලැබ ඇත්තේ යම් මතයකට විරුද්ධව ද ඒ මතය කොමසාරිස් ජනරාල්වරයා විසින් ස්ථිර කිරීම හෝ සංශෝධනය කිරීම හෝ කළ හැකි ය; නැතහොත් අභියාචනය කරනු ලැබ ඇත්තේ දන්වීමේ සඳහන් යම් මුදල් ප්‍රමාණයක් සම්බන්ධයෙන් ද ඒ මුදල කොමසාරිස් ජනරාල්වරයා විසින් ස්ථිර කිරීම, අඩු කිරීම, වැඩි කිරීම හෝ අවලංගු කිරීම කළ හැකි ය. අනතුරුව, කොමසාරිස් ජනරාල්වරයා විසින් අභියාචනය පිළිබඳ නම තීරණය අභියාචකට ලියවිල්ලකින් දැනුම් දිය යුතුය.

සමාලෝචන මණ්ඩලය වෙත අභියාචනා කිරීම

41. කොමසාරිස් ජනරාල්වරයා වෙත 40 වන වගන්තිය යටතේ කරනු ලැබූ අභියාචනයක් පිළිබඳව ඔහු විසින් කරන ලද තීරණයකින් අතෘප්තියට පත් වූ යම් තැනැත්තෙකු විසින් 1979 අංක 28 දරන දේශීය ආදායම් බදු පනත යටතේ සංස්ථාපනය කරනු ලැබූ සමාලෝචන මණ්ඩලය වෙත ඒ තීරණයට විරුද්ධව අභියාචනයක් ඉදිරිපත් කළ හැකි අතර ඒ පනත යටතේ කොමසාරිස් ජනරාල්වරයා ගේ තීරණයකට විරුද්ධව ඒ සමාලෝචන මණ්ඩලයට කරනු ලබන අභියාචනාවලට අදාළ ඒ පනතේ විධිවිධාන, අවශ්‍ය වෙනස් කිරීම් සහිතව, මේ වගන්තිය යටතේ අභියාචනයක් කිරීම, විභාග කිරීම සහ තීරණය කිරීම පිළිබඳව අදාළ විය යුතු ය.

42. 38 වන වගන්තිය යටතේ ප්‍රකාශ කරන ලද මතයකට හෝ 30 (1) (ආ) වන වගන්තිය යටතේ නිකුත් කරන ලද දන්වීමකට විරුද්ධව මේ පනතේ සඳහන් කාල සීමාව ඇතුළත වලංගු අභියාචනයක් ඉදිරිපත් කර නොමැති අවස්ථාවක හෝ ඒ මතයේ හෝ දන්වීමේ සඳහන් කර ඇති මුදල් ප්‍රමාණය හෝ යම් මුදල් ප්‍රමාණයක් පිළිබඳව 40 (4) වන වගන්තිය යටතේ එකඟවීමකට එළඹී ඇති අවස්ථාවක හෝ අභියාචනයක දී යම් මුදල් ප්‍රමාණයක් තීරණය කරනු ලැබ ඇති අවස්ථාවක ඒ එකඟවීම් අනුව ගෙවිය යුතු මුදල් ප්‍රමාණය හෝ අවස්ථාවෝචිත පරිදි, අභියාචනයේ දී අඩු කරන ලද හෝ වැඩි කරන ලද හෝ ස්ථිර කරන ලද පරිදි වූ මුදල් ප්‍රමාණය ගෙවිය යුතු මුදල් ප්‍රමාණය ලෙස මේ පනතේ සියලු කාර්යයන් සඳහා අවසානාත්මක සහ තීරණාත්මක විය යුතු ය :

එසේ වුවද අභියාචනයේ දී තීරණය කරන ලද යම් කරුණක් නැවත ආරම්භ කිරීම ප්‍රති-එලය හෝ වන වෙනත් යම් මුදල් ප්‍රමාණයක් ගෙවන ලෙස කොමසාරිස් ජනරාල්වරයා විසින් නියම කරනු ලැබීම මේ පනතේ ඇති කිසිවකින් නොවැළැක්විය යුතු ය.

අභියාචනාධිකරණයට හෝ ශ්‍රේෂ්ඨාධිකරණයට කරනු ලබන අභියාචන

43. (1) මණ්ඩලයේ තීරණය අවසානාත්මක විය යුතු ය :

එසේ වුව ද, නීති ප්‍රශ්නයක් ගැන අභියාචනාධිකරණයේ මතය ලබා ගැනීම සඳහා එකී තීරණයට අදාළ කරුණු සැලකිලිමක් කරන ලෙස අභියාචක විසින් හෝ කොමසාරිස් ජනරාල්වරයා විසින් මණ්ඩලය වෙත ඉල්ලීමක් ඉදිරිපත් කළ හැකිය. ඒ ඉල්ලීම, මණ්ඩලයේ තීරණය, අවස්ථාවෝචිත පරිදි, කොමසාරිස් ජනරාල්වරයා වෙත හෝ අභියාචක වෙත ලියවිල්ලකින් දැනුම් දෙන ලද දිනයෙහි සිට එක් මාසයක් ඇතුළත, රුපියල් පනහක ගාස්තුවක් ද සමග, ලියවිල්ලකින් මණ්ඩලයේ ලේකම්වරයා වෙත භාර දෙනු ලැබුවහොත් මිස, එය භාර නොගත යුතු ය.

(2) මණ්ඩලය විසින් තීරණයට අදාළ කරුණු සැලකිලිමක් දී එහි සිද්ධි ද, මණ්ඩලයේ තීරණය ද, ප්‍රශ්න මුද්දර ගාස්තුවල ප්‍රමාණය හෝ දණ්ඩනයේ ප්‍රමාණය රුපියල් පන්දහසක් ඉක්මවන අවස්ථාවක ඒ මුද්දර ගාස්තුවල ප්‍රමාණය හෝ දණ්ඩනයේ ප්‍රමාණය ද සඳහන් ව තිබිය යුතු අතර, ඒ තීරණයට අදාළ කරුණු සැලකිලිම කරන ලෙස මණ්ඩලයෙන් ඉල්ලා සිටින පාර්ශ්වකරු විසින් ඒ තීරණයට අදාළ කරුණු සැල කරන ලද සහ අත්සන් කරන ලද විට, එය තමා වෙත ලැබීමෙන් පසු දින දහහතරක් ඇතුළත අභියාචනාධිකරණය වෙත යවනු ලැබිය යුතු ය.

(3) (අ) අභියාචනාධිකරණය වෙත මේ වගන්තිය යටතේ ඉදිරිපත් කරන ලද එකී තීරණයට අදාළ කරුණු සැලකිලිමත් පිළිබඳව අභියාචනාධිකරණය ඉදිරියේ පැවැත්වූණු හෝ එවැනි කරුණු සැලකිලිමත් පිළිබඳව කරන ලද විභාගයක තීරණයක් පිළිබඳ හෝ ඒ පිළිබඳව අවසානයක් කිරීම පිළිබඳ පවත්වනු ලැබූ සියලු ඡායුක්‍රමයන් රුපියල් පන්දහසක වටිනාකමින් යුක්ත හෝ කරන ලද තීරණය පිළිබඳ කරුණු සැලකිලිමේ දී මණ්ඩලය විසින් ප්‍රස්තුත මුද්දර ගාස්තු ප්‍රමාණය හෝ දණ්ඩන ප්‍රමාණය වශයෙන් සඳහන් කරනු ලැබූ වැඩි මුදලක වටිනාකමින් යුක්ත, අභියාචනාධිකරණය ඉදිරියෙහි වූ සිවිල් නඩු කටයුතු ලෙස සැලකිය යුතු ය.

(ආ) එසේ කරන ලද තීරණය පිළිබඳ සෑම කරුණු සැලකිලිමත් ම, මණ්ඩලය විසින් ඊට අමුණනු ලැබූ පොත්, ලේඛන සහ ලියවිලි ද සමග, අභියාචනාධිකරණය ඉදිරියෙහි වූ සිවිල් නඩු කටයුතුවල තනි ඒකකයක් ලෙස සැලකිය යුතු ය.

(ඇ) කොමසාරිස් ජනරාල්වරයා අභියාචක වන විට ද, නිල බලය අනුව නඩුවක් පවරන රජයේ නිලධාරියකු වශයෙන් ද, නිල බලයෙන් පවරනු ලැබූ නඩුවක නඩු පවරනු ලැබූ රජයේ නිලධාරියකු වශයෙන් ද ඔහු සලකනු ලැබිය යුතු ය.

(4) අභියාචනාධිකරණය වෙත තීරණයට අදාළ කරුණු සැලකරන ලෙස ඉල්ලා සිටින පාර්ශ්වකරු විසින් ඒ කරුණු සැලකිලිම එසේ කරන වේලාවෙහි හෝ ඊට පෙර, ස්වකීය ඉල්ලීමෙන් කරුණු සැලකිලිමත් කරනු ලැබූ බව දන්වමින් ලියවිල්ලකින් වූ දන්වීමක් අනෙක් පාර්ශ්වකරු වෙත යැවිය යුතු අතර, එකී කරුණු සැලකිලිමෙහි පිටපතක් ද ඒ පාර්ශ්වකරු වෙත සැපයිය යුතු ය.

(5) යම් කරුණු සැලකිලිමත් සංශෝධනය කිරීම පිණිස අභියාචනාධිකරණයෙහි යම් විනිශ්චයකාරවරයන් දෙදෙනෙකු හෝ ඊට වැඩි ගණනක් විසින් මණ්ඩලය වෙත ආපසු එවනු ලැබිය හැකි අතර ඒ අනුව, කරුණු සැලකිලිම මණ්ඩලය විසින් සංශෝධනය කළ යුතු ය.

(6) අභියාචනාධිකරණයෙහි විනිශ්චයකාරවරයන් දෙදෙනෙකු හෝ ඊට වැඩි ගණනක් විසින්, එකී කරුණු සැලකිලිමෙන් උද්ගත වන යම් නීති ප්‍රශ්නයක් විභාග කොට නිශ්චය කළ හැකි අතර ඒ ප්‍රශ්නය පිළිබඳව අධිකරණය එළඹී තීරණය අනුව, මණ්ඩලයේ තීරණය ස්ථිර කිරීම, ප්‍රතිවර්තනය කිරීම, නිවැරදි කිරීම, හෝ සුළු වශයෙන් වෙනස් කිරීම හෝ සුදුසු යයි අධිකරණය අදහස් කරන නියම මත, අලුත් විභාගයක් පවත්වන ලෙස හෝ තව දුරටත් විභාග කරන ලෙස හෝ නියම කිරීම හෝ එකී කරුණු පිළිබඳව අධිකරණයේ නිර්දේශ සමග එකී කරුණු, මණ්ඩලය වෙත ආපසු යැවීම හෝ කළ හැකි ය. අධිකරණය විසින් එකී කරුණු එසේ ආපසු යවනු ලැබූ විට, අධිකරණයේ නිර්දේශයට අනුව, මණ්ඩලය විසින් එහි තීරණය අවශ්‍ය කරන පරිදි ප්‍රතිශෝධනය කළ යුතු ය.

(7) අභියාචනාධිකරණය ඉදිරියේ මේ වගන්තිය යටතේ වූ යම් නඩු කටයුත්තක දී අභියාචනාධිකරණයෙහි ගාස්තු සම්බන්ධයෙන් ද (1) වන උපවගන්තිය යටතේ ගෙවනු ලැබූ මුදල සම්බන්ධයෙන් ද සුදුසු යයි අධිකරණය සලසන ආදේශක් අධිකරණය විසින් කරනු ලැබිය හැකි ය.

(8) (6) වන උපවගන්තිය යටතේ අභියාචනාධිකරණය විසින් කරනු ලැබූ යම් ආදේශකට විරුද්ධව කොමසාරිස් ජනරාල්වරයා විසින් හෝ වෙනත් යම් පාර්ශ්වකරුවකු විසින් ශ්‍රේෂ්ඨාධිකරණය වෙත අභියාචනා කිරීමට හැකිවන සේ සහ අභියාචනාධිකරණයේ තීරණයකට විරුද්ධව ශ්‍රේෂ්ඨාධිකරණය වෙත අභියාචනය කිරීමට අදාළ යම් ලිඛිත නීතියක විධිවිධාන අදාළ කිරීම සඳහා—

(අ) (6) වන උපවගන්තිය යටතේ අභියාචනාධිකරණය විසින් කරන ලද ආදේශක් සහ (7) වන උපවගන්තිය යටතේ ඒ අධිකරණය විසින් කරන ලද යම් ආදේශක්, කොමසාරිස් ජනරාල්වරයා සහ ඒ වෙනත් පාර්ශ්වකරු අතර වූ සිවිල් නඩුවක දී අභියාචනාධිකරණය විසින් කරන ලද අවසාන නඩු තීන්දුවක් ලෙස සැලකිය යුතුය;

(ආ) ඒ සිවිල් නඩුවේ, ප්‍රස්තුත කාරණයෙහි වටිනාකම රුපියල් පන්දහසක් ලෙස සැලකිය යුතු ය:

එසේ වුවද, මණ්ඩලය විසින් ප්‍රස්තුත ගාස්තු ප්‍රමාණය හෝ දණ්ඩනය වශයෙන් රුපියල් පන්දහසකට වැඩි ප්‍රමාණයක්, කරන ලද කරුණු සැලකිලිමෙහි දක්වා ඇති අවස්ථාවක, ඒ සිවිල් නඩුවේ විවාදිත කාරණයෙහි වටිනාකම, එසේ දක්වා ඇති වැඩි ප්‍රමාණය ලෙස සැලකිය යුතු ය; තවද

(අ) එවැනි යම් අභියාචනයක් සම්බන්ධයෙන්, එවැනි යම් ලිඛිත නීතියකින් නියමිත යම් මුදලක් තැන්පත් කරන ලෙස හෝ යම් ගාස්තුවක් ගෙවන ලෙස හෝ යම් ඇපයක් තබන ලෙස කොමසාරිස් ජනරාල්වරයා වෙත නියම කරනු නොලැබිය යුතු ය.

XIV වන පරිච්ඡේදය

ගාස්තු අය කිරීම

44. මේ පරිච්ඡේදයෙහි, "ගාස්තු" යන්නට මුද්දර ගාස්තු හෝ එවැනි යම් ගාස්තුවකට එකතු කරන ලද යම් මුදලක් සහ මේ පනත යටතේ දරන ලද කවර වූ හෝ යම් දඩ, දණ්ඩන මුදල්, වෙනත් ගාස්තු හෝ වියදම් ද ඇතුළත් වේ.

45. (1) 30 (1) (ආ) වන වගන්තිය යටතේ නිකුත් කරනු ලැබූ යම් දන්වීමක් මගින් ගෙවන ලෙස නියම කර ඇති ගාස්තුව, ඒ දන්වීමෙහි සඳහන් දින හෝ එදිනට පෙර හෝ ගෙවිය යුතු ය. තව ද, (2) වන උපවගන්තියේ විධිවිධානවලට යටත් ව, එසේ ගෙවා නොමැති ගාස්තුව, ගෙවීම පැහැර හැර ඇති ගාස්තුවක් ලෙස සැලකිය යුතු අතර ඒ ගාස්තු ගෙවිය යුතු තැනැත්තා මේ පනතේ කාර්ය සඳහා ගෙවීම් පැහැර හැර ඇති තැනැත්තකු ලෙස සැලකිය යුතු ය.

(2) 13 වන වගන්තියේ සඳහන් දින හෝ එදිනට පෙර, ඒ වගන්තිය යටතේ සෑම ක්‍රෙමාසික කාලසීමාවක් ම සඳහා ගෙවිය යුතු ගාස්තු ගෙවනු නොලැබූ අවස්ථාවක, ඒ ගාස්තුව සහ ගෙවීම පැහැර හැර ඇති සෑම මාසයක් ම සඳහා ඒ ගාස්තුවෙන් සියයට දහයකට සමාන දණ්ඩන මුදලක් ගෙවීම පැහැර හැර ඇති ලෙස සලකනු ලැබිය යුතු අතර ගාස්තුව ගෙවීමට යටත් තැනැත්තා ගෙවීම් පැහැර හැර ඇති තැනැත්තකු ලෙස සැලකිය යුතු ය :

එසේ වුවද, දණ්ඩන මුදලක් ලෙස ගෙවිය යුතු මුළු මුදල ගෙවීම පැහැර හරින ලද ගාස්තුවෙන් සියයට පනහක් නො ඉක්මවිය යුතු ය.

(3) යම් අභියාචනයක් ඉදිරිපත් කර ඇති විටක, ඒ අභියාචනයේ තීරණය ලැබෙන තෙක් යම් ගාස්තුවක් හෝ එහි යම් කොටසක් ගෙවීම අත්හිටුවා තබන ලෙස කොමසාරිස් ජනරාල්වරයා නියම කළහොත් මිස ඒ අභියාචනය නොතකා එය ගෙවිය යුතු ය. එවැනි නියමයක් කරන ලද විටෙක, එසේ ගෙවීම අත්හිටුවා තබන ලද ගාස්තුව පැහැර හරින ලද්දක් ලෙස නොසැලකිය යුතු ය

(4) මෙහි (3) වන උපවගන්තිය යටතේ, ගෙවීම අත්හිටුවා තබන ලද ගාස්තුව හෝ එහි යම් කොටසක් ලබා ගැනීමට නොහැකිවීමට ඉඩ ඇති බව හෝ අභියාචක තම අභියාචනයේ කටයුතු අයුක්ති සහගත ලෙස ප්‍රමාද කරන බව හෝ කොමසාරිස් ජනරාල්වරයාගේ මතය වන අවස්ථාවක ඔහු විසින් ඒ උපවගන්තිය යටතේ කළ නියමය ප්‍රත්‍යාදිෂ්ට කොට අවස්ථානුකූලව අවශ්‍ය යයි ඔහුට පෙනී යන යම් වෙනත් නියමයක් කරනු ලැබිය හැකි ය. ඒ වෙනත් නියමයෙහි සඳහන් කරනු ලබන දින හෝ ඊට පෙර නොගෙවන ලද යම් ගාස්තුවක් පැහැර හරින ලද්දක් ලෙස සැලකිය යුතු ය.

(5) xiii වන පරිච්ඡේදය යටතේ අභියාචනයක් පිළිබඳව අවසාන තීරණයක් කරනු ලැබූ විට හෝ කොමසාරිස් ජනරාල්වරයා විසින් යම් නියමයක් කරනු ලැබූ විට, (3) වන උප වගන්තිය යටතේ ගෙවීම අත්හිටුවන ලද යම් ගාස්තුවක් ගෙවිය යුතු වන අවස්ථාවක හෝ දන්වීමක් යටතේ ගෙවනු ලැබිය යුතු ගාස්තුව වැඩි කරනු ලැබූ අවස්ථාවක, යම් බද්දක් හෝ බද්දක ගේෂයක් යම් දිනයක හෝ ඊට පෙර ගෙවිය යුතු ද, ඒ දිනය නියම කරමින් කොමසාරිස් ජනරාල්වරයා විසින් අභියාචක වෙත ලියවිල්ලකින් වූ දන්වීමක් යැවිය යුතු ය. ඒ දිනයට පෙර ගෙවනු නොලැබූ යම් බද්දක් පැහැර හරින ලද්දක් ලෙස සැලකිය යුතු ය.

46. ගෙවීම පැහැර හරිනු ලැබූ යම් ගාස්තුවක්, පැහැර හැර ඇති තැනැත්තාගේ සියලු වත්කම් විෂයෙහි ප්‍රථම වැයබරක් විය යුතු ය: එසේ වුව ද—

- (i) 48 වන වගන්තියෙහි විධිවිධාන වලට අනුව තහනමට ගනු ලැබීමට පෙර, පැහැර හැර තැනැත්තා විසින් වටිනාකමදී සඳහා වශයෙන් මිළ දී ගන්නාකුට විකුණන ලද වත්කම්වලට ඒ වැය බර ව්‍යාජන නොවිය යුතු ය; නැතහොත් ඒ වැය ඒ වත්කම්වලට බල නොපෑ යුතු ය; තව ද,
- (ii) නිශ්චල දේපළ සම්බන්ධයෙන් වූ විට, දේපළ තහනම් කරනු ලැබූ දිනට පෙර වටිනාකම දී සඳහා වශයෙන් ඇති කරනු ලැබ, ලියාපදිංචි කරන ලද බදු දීමකට හෝ බැඳීමකට ඉහළින් ප්‍රමුඛත්වයක් පැහැර හැර ඇති මුදලට නොලැබිය යුතු ය.

47. (1) යම් ගාස්තුවක් ගෙවීම පැහැර හැර තිබෙන අවස්ථාවක, මෙහි මින්මතු විධි විධාන සලසා ඇති කවර හෝ ආකාරයකින් ඒ ගාස්තුව ලබා ගැනීම සඳහා කටයුතු කිරීමට පෙර, කොමසාරිස් ජනරාල්වරයා විසින්—

- (අ) ඒ ගාස්තුවෙහි විස්තර; සහ
- (ආ) ඒ ගාස්තුව අය කිරීම සඳහා කටයුතු කිරීමට අදහස් කරන බව

සඳහන් කරමින්, පැහැර හැරී තැනැත්තා වෙත ලියවිල්ලකින් වූ දැන්වීමක් නිකුත් කළ යුතු ය.

(2) පැහැර හැරී තැනැත්තා විසින් 30 (1) (ආ) වන වගන්තිය යටතේ වූ යම් දැන්වීමකට විරුද්ධව නිසි කාලසීමාව ඇතුළත අභියාචනයක් කරනු ලැබ නොමැති නම් මේ වගන්තියේ (1) වන උපවගන්තිය යටතේ නිකුත් කරන ලද දැන්වීමේ දිනයෙහි සිට දින තිහක් ඇතුළත දී, එසේ නියම කරනු ලැබූ ගාස්තුව පිළිබඳව යම් විරෝධතාවක් ඔහු විසින් ඉදිරිපත් කරනු ලැබිය හැකි අතර 42 වන වගන්තියෙහි විධිවිධානවල කුමක් සඳහන් වී තිබුණ ද, කොමසාරිස් ජනරාල්වරයා විසින් ඒ විරෝධතා සලකා බලා, ඒ පිළිබඳව, තම තීරණය දිය යුතු ය. එවිට ඒ තීරණය අවසානාත්මක විය යුතු ය.

(3) මේ වගන්තියේ කුමක් සඳහන් වී තිබුණ ද, 30 (1) (ආ) වන වගන්තිය යටතේ වූ දැන්වීමකට විරුද්ධව අභියාචනයක් ඉදිරිපත් කර ඇත්නම් ද, ඒ දැන්වීමේ සඳහන් යම් ගාස්තුවක් ගෙවීම කොමසාරිස් ජනරාල්වරයාගේ නියමයක් අනුව අත්හිටුවා ඇත්නම් ද, ඒ අභියාචනය විභාග කරනු ලබන අතරතුර, ඒ දැන්වීම සම්බන්ධයෙන් ගාස්තු වශයෙන් යම් මුදලක් අය විය යුතු බවට හෝ අයවීමට ඉඩ ඇති බවට අභියාචක එකඟ වන්නා වූ ද, අවස්ථාවක, කොමසාරිස් ජනරාල්වරයා විසින්, අභියාචකට ලියවිල්ලකින් දෙනු ලබන දැන්වීමක් මගින්, ඒ දැන්වීමේ සඳහන් කරනු ලබන යම් දිනයක හෝ එදිනට පෙර දිනයක ඒ මුදල ගෙවන ලෙස අභියාචකට නියම කරනු ලැබිය හැකි ය. ඒ දිනයට පෙර නොගෙවන ලද යම් මුදලක් පැහැර හරින ලද මුදලක් ලෙස සැලකිය යුතු ය.

(4) යම් අභියාචනයක් xiii වන පරිච්ඡේදය යටතේ අවසානාත්මක ලෙස තීරණය කරනු ලැබූ විටක, පැහැර හැර තිබෙන යම් මුද්දර ගාස්තුවක් අඩු කරනු ලබන අවස්ථාවක, ඒ මුද්දර ගාස්තුව සම්බන්ධයෙන් ගෙවිය යුතු දණ්ඩන මුදල ද සමානුපාතිකව අඩු කරනු ලැබිය යුතු ය.

48. (1) මේ පනතේ කාර්යයන් සඳහා මුද්දර ගාස්තු එකතු කරන්නන් පත් කරනු ලැබිය යුතු ය.

(2) (අ) යම් ගාස්තුවක් ගෙවීම පැහැර හැර ඇති අවස්ථාවක, ඒ ගාස්තුව පිළිබඳ විස්තර ද පැහැර හැරී තැනැත්තාගේ නම ද ඇතුළත් සහතිකයක් දිසාපතිවරයා වෙත, සහකාර දිසාපතිවරයා වෙත, පිස්කල් වෙත, නියෝජ්‍ය පිස්කල් වෙත හෝ මුද්දර ගාස්තු එකතු කරන්නා වෙත කොමසාරිස් ජනරාල්වරයා විසින් නිකුත් කරනු ලැබිය හැකි ය. ඒ සහතිකයෙහි නම් කරනු ලැබූ පැහැර හැරී තැනැත්තාගේ වංචල දේපළ තහනමට ගෙන විකිණීමෙන් ඔහුගෙන් ගාස්තු අය කර ගැනීමට සැලැස්වීමට ඒ සහතිකය නිකුත් කරනු ලැබූ නිලධාරියාට මෙයින් බලය දෙනු ලබන අතර එසේ කරන ලෙස ද ඒ නිලධාරියාට මෙයින් නියම කරනු ලැබේ.

(ආ) වංචල දේපළ තහනමට ගැනීම ඉතාමත් යෝග්‍ය යයි ඒ නිලධරයා සලකන ආකාරයට කළ යුතු අතර, ඒ නිලධරයා විසින් යම් වංචල දේපළක් තහනමට ගනු ලැබූ විගස, ඒ දේපළවල ලැයිස්තුවක් වහාම පිළියෙළ කොට, ඔහු විසින් එය අත්සන් කොට පැහැර හැරී තැනැත්තාටදී, එහි පිටපතක් කොමසාරිස් ජනරාල්වරයා වෙත යැවිය යුතු ය.

(ඇ) එසේ තහනමට ගනු ලැබූ දේපළ —

- (i) ශ්‍රී ලංකාවේ ව්‍යවහාර මුදල් වන අවස්ථාවක, පැහැර හැරී ගාස්තුව පියවීම සඳහා ඒ මුදල් යෙදිය යුතු ය;
- (ii) විදේශීය ව්‍යවහාර මුදල් වන අවස්ථාවක, ඒ මුදල් ශ්‍රී ලංකා මහ බැංකුවෙහි තැන්පත් කළ යුතු අතර, එයින් ලැබෙන මුදල්, පැහැර හැරී ගාස්තුව පියවීම සඳහා යෙදිය යුතු ය;
- (iii) මුදල් නොවන වෙනත් දේපළක් වන අවස්ථාවක, පැහැර හැරී තැනැත්තා විසින් වියදම් සහ වෙනත් අය කිරීම් ගෙවීමේ වගකීම පිට, ඒ දේපළ දින පහක කාලයක් තබා ගත යුතු ය. පැහැර හැරී තැනැත්තා විසින්, එකී දින පහ ඇතුළත පැහැර හැරී ගාස්තුව සහ එකී වියදම් සහ වෙනත් අය කිරීම් ගෙවනු නොලැබුවහොත්, දිසාපතිවරයා, සහකාර දිසාපතිවරයා, පිස්කල්, නියෝජ්‍ය පිස්කල් හෝ මුද්දර ගාස්තු එකතු කරන්නා විසින් ඒ දේපළ ප්‍රසිද්ධ වෙන්දේසියේ විකිණීමට සැලැස්වීමට හෝ ඒ දේපළ ගනුදෙනු කළ හැකි සාධන පත්‍රයක් හෝ යම් සංස්ථාවක හෝ පොදු සමාගමක කොටසක් හෝ වන අවස්ථාවක, තැරැව්කරුවකු මගින් එදින පවතින වෙළඳ අගය අනුව ඒ දේපළ විකිණීමට සැලැස්වීම හෝ කළ යුතු ය.

(ඈ) (iii) වන අනුපේදයේ සඳහන් විකිණීමෙන් ලැබෙන මුදල් —

- (i) පළමුව, දේපළ තහනමට ගැනීමේ, තබා ගැනීමේ හා විකිණීමේ වියදම් හා අය කිරීම් ගෙවීම සඳහා; සහ
- (ii) දෙවනුව, පැහැර හැරී ගාස්තු පියවීම සඳහා

යෙදිය යුතු අතර, යම් ශේෂයක් තිබුණහොත්, තහනමට ගනු ලැබූ දේපළෙහි අයිතිකරුට එය ගෙවිය යුතු ය.

(3) යම් ගාස්තුවක් පැහැර හැර ඇත්නම් ද, (2) වන උපවගන්තියේ විධිවිධානවලින් සලසා ඇති ආකාරයට ඒ ගාස්තු අය කර ගැනීම කළ නොහැකි බව හෝ යෝග්‍ය නොවන බව කොමසාරිස් ජනරාල්වරයාගේ මතය වන්නාවූ ද අවස්ථාවක, කොමසාරිස් ජනරාල්වරයා විසින්, ඒ ගාස්තුවේ විස්තර ද, ඒ ගාස්තුව ගෙවිය යුත්තේ යම් තැනැත්තෙකු හෝ තැනැත්තන් විසින් ද, ඒ තැනැත්තාගේ හෝ තැනැත්තන්ගේ නම හෝ නම ද, ඇතුළත් සහතිකයක් පැහැර හැරී තැනැත්තා පංදිවිව සිටින හෝ පැහැර හැරී තැනැත්තාට අයත් යම් වංචල හෝ නිශ්චල දේපළක් පිහිටි හෝ යම් දිස්ත්‍රික්කයක් විෂයයෙහි අධිකරණ බලය ඇති දිසා අධිකරණයක් වෙත නිකුත් කළ හැකි ය. එවිට අධිකරණය විසින්, පැහැර හැරී තැනැත්තාගේ වංචල හෝ නිශ්චල දේපළ සියල්ලම හෝ ගාස්තුව ලබා ගැනීම පිණිස ප්‍රමාණවත් යයි පිස්කල් සලකන ඉන් යම් කොටසක් හෝ තහනමට ගෙන විකිණීමට බලය දෙන හා නියම කෙරෙන, ක්‍රියාවේ යෙදවීමේ රිටි ආඥාවක් පිස්කල් වෙත නිකුත් කරන මෙන් විධාන කළ යුතු ය. තව ද, සිවිල් නඩු විධාන සංග්‍රහයේ 226 වන වගන්තියේ සිට 297 වන වගන්තිය තෙක් ඇති වගන්තිවල විධි විධාන, අවශ්‍ය වෙනස් කිරීම් සහිතව, ඒ තහනමට ගැනීම හා විකිණීම සම්බන්ධයෙන් අදාළ විය යුතු ය.

(4) සහතිකයක් කොමසාරිස් ජනරාල්වරයා විසින් මේ වගන්තිය යටතේ නිකුත් කරනු ලබන කවර හෝ අවස්ථාවක, ඔහු විසින් පැහැර හැරී තැනැත්තා වාසික වුව ද, නිර්වාසික වුව ද, ඒ තැනැත්තා වෙත ඒ පිළිබඳ නිවේදනයක් ඒ වෙලාවෙහිම පෞද්ගලිකව හාර කිරීමෙන් හෝ තැපෑලෙන් යවනු ලබන ලියාපදිංචි ලිපියකින් හෝ විදුලි පුවතක් මගින් හෝ නිකුත් කළ යුතු ය. එහෙත් පැහැර හැරී තැනැත්තාට ඒ නිවේදනය නොලැබීම, මේ වගන්තිය යටතේ කරන ලද කටයුතු බල රහිතවීමට හේතුවක් නොවිය යුතු ය.

49. (1) එසේ තහනමට ගෙන, විකිණීමෙන්, පැහැර හැරී ගාස්තුව අය කර ගැනීම කළ නොහැකි බව හෝ යෝග්‍ය නොවන බව කොමසාරිස් ජනරාල්වරයාගේ මතය වන අවස්ථාවක, හෝ තහනමට ගෙන විකිණීමෙන්, සම්පූර්ණ මුදල අය කර ගනු නොලැබූ අවස්ථාවක, කොමසාරිස් ජනරාල්වරයා විසින් ඒ ගාස්තුවේ විස්තර ද, පැහැර හැරී නැතැත්තාගේ නම හා ඔහුගේ අන්තිමට දැන සිටි පදිංචි ස්ථානය ද දැක්වෙන සහතිකයක්, ඒ ස්ථානය පිහිටි කොට්ඨාසය විෂයෙහි අධිකරණ බලය ඇති මහෙස්ත්‍රාත්වරයා වෙත නිකුත් කළ හැකි ය.

එවිට මහෙස්ත්‍රාත්වරයා විසින්, ගාස්තුව අය කර ගැනීම සඳහා පැහැර හැරී නැතැත්තකුට විරුද්ධව වැඩිදුර නඩු කටයුතු නොපැවැත්වීමට තරම් කරුණු තිබේ නම්, ඒ කරුණු ඔහු විසින් දැක්වීම විණිස ඔහු නමා වෙන කැඳවිය යුතු ය. ඔහු ප්‍රමාණවත් හේතු නොපෙන්වුවහොත්, පැහැර හැරී ගාස්තුව, දඩයකින් පමණක් දඬුවම් කළ හැකි හෝ බන්ධනාගාරගත කිරීමෙන් දඬුවම් නොකළ හැකි වරදක් සඳහා ඒ පැහැර හැරී නැතැත්තාට ඒ මහෙස්ත්‍රාත්වරයා විසින් නියම කරන ලද දණ්ඩන නියමයකින් නියම කරනු ලැබූ දඩයක් ලෙස සැලකිය යුතු අතර එවිට, ඒ වරද සඳහා නියම කරන ලද දඩයක් ගෙවීම පැහැර හැරීමට අදාළ 1979 අංක 15 දරන අපරාධ නඩු විධාන සංග්‍රහය පනතේ 291 වන වගන්තියේ (1) වන උප වගන්තියේ විධි විධාන (එහි (අ), (ආ) සහ (ඵ). ඡේද හැර) අදාළ විය යුතු ය. තවද, ඒ දණ්ඩන නියමය කරන වෙලාවෙහි ඒ උපවගන්තියේ විධිවිධාන ප්‍රකාර මහෙස්ත්‍රාත්වරයා විසින් කළ හැකිව තිබූ යම් විධානයක් ද ඔහු විසින් කරනු ලැබිය හැකි ය.

(2) කොමසාරිස් ජනරාල්වරයා විසින් (1) වන උපවගන්තියේ කාර්ය සඳහා නිකුත් කරන ලද සහතිකයක ඇති යම් ප්‍රකාශයක නිරවද්‍යතාව ගැන, මේ වගන්තිය යටතේ වූ යම් නඩු කටයුත්තක දී මහෙස්ත්‍රාත්වරයා විසින් ප්‍රශ්නකරනු ලැබීම හෝ විභාග කරනු ලැබීම හෝ නොකළ යුතු අතර ඒ අනුව, ඒ සහතිකයෙහි ඇති යම් ප්‍රකාශයක නිරවද්‍යතාව ගැන සලකා බැලීමට හෝ තීරණය කිරීමට හෝ පැහැර හැරී ගාස්තුව ගෙවන ලෙස නියම කර ඇති යම් දන්වීමකට විරුද්ධව අභියාචනයක් විභාග කිරීමට තිබීමේ හේතුව නිසාම පමණක්, ඒ නඩු කටයුත්ත දවස් තිහක් ඉක්මවන කාලයකට කල් දීමට හෝ පමා කිරීමට මහෙස්ත්‍රාත්වරයාට බලය පවරන්නක් ලෙස ඒ උපවගන්තියෙහි වූ කිසිවක් තේරුම් නොගත යුතු ය.

(3) 1979 අංක 15 දරන අපරාධ නඩු විධාන සංග්‍රහය පනතේ 291 වන වගන්තියේ (2) සිට (5) තෙක් වූ උපවගන්තිවල විධිවිධාන කිසිවක් මේ වගන්තියේ (1) වන උපවගන්තියේ සඳහන් යම් අවස්ථාවකට අදාළ නොවිය යුතු ය.

(4) (1) වන උපවගන්තියේ සඳහන් වන්නා වූ ද, පැහැර හැරී නැතැත්තාට නියම කරනු ලැබූ ලෙස ඒ උපවගන්තියෙන් සැලකෙන දඩය නොගෙවා පැහැර හැරීම නිසා, පැහැර හැරී නැතැත්තා බන්ධනාගාරගත කිරීමට නියම කරනු ලැබූවා වූ ද, යම් අවස්ථාවක, මහෙස්ත්‍රාත්වරයා විසින් ඒ දඩ මුදල ගෙවීමට කල් දීම හෝ ඒ මුදල කොටස් වශයෙන් ගෙවන ලෙස විධාන කිරීම හෝ කළ හැකි ය.

(5) (1) වන උපවගන්තියෙන් විධිවිධාන සලස්වා ඇති පරිදි හේතු දැක්වීම සඳහා, ඒ උප වගන්තිය යටතේ කල් දීම සඳහා හෝ (4) වන උපවගන්තිය යටතේ දඩය ගෙවීම සඳහා කල් දීම සඳහා හෝ පූර්ව කොන්දේසියක් වශයෙන් ඇප තබන ලෙස අධිකරණය විසින් නියම කළ හැකි ය; තවද එසේ ඇප තබන ලෙස පැහැර හැරී නැතැත්තාට නියම කළ විටක, 1979 අංක 15 දරන අපරාධ නඩු විධාන සංග්‍රහය පනතේ XXXIV වන පරිච්ඡේදයේ විධිවිධාන අදාළ විය යුතු ය.

(6) කොටස් වශයෙන් යම් මුදලක් ගෙවීමට මහෙස්ත්‍රාත්වරයකු විසින් (4) වන උප වගන්තිය යටතේ විධාන කරනු ලැබ තිබිය දී, ඉන් යම් කොටසක් පැහැර හරිනු ලැබූ අවස්ථාවක, ඒ වන විට නොගෙවා ඉතිරිව ඇති සියලුම කොටස් ගෙවීම පැහැර හැර ඇති විටක මෙන් නඩු කටයුතු ඇරඹිය හැකි ය.

(7) (1) වන උපවගන්තිය යටතේ යම් නඩු කටයුත්තක දී, කොමසාරිස් ජනරාල්වරයාගේ සහතිකය ගාස්තුව ගෙවන ලෙස යථා පරිදි නියම කරනු ලැබූ බවට හා එය පැහැර ඇති බවට ප්‍රමාණවත් සාක්ෂියක් විය යුතු අතර, ගාස්තු ප්‍රමාණය අධික බවට හෝ සාවද්‍ය බවට හෝ එයට විරුද්ධව අභියාචනා කොට ඇති බවට ඉදිරිපත් කරනු ලබන කිසිම උත්තරවාදයක් පිළි නොගත යුතු ය.

50. (1) යම් තැනැත්තෙකු විසින් ගෙවිය යුතු ගාස්තුව පැහැර හැර ඇත්තා වූ ද —

- (අ) පැහැර හැරී තැනැත්තාට හෝ ඔහුගේ අනුයෝජිතයාට, යම් තැනැත්තකුගෙන් යම් මුදලක් ලැබිය යුතුව ඇති බව හෝ යම් තැනැත්තකු මුදල් ගෙවීමට සූදනම්ව සිටින බව; හෝ
- (ආ) පැහැර හැරී තැනැත්තා හෝ ඔහුගේ අනුයෝජිතයා හෝ සඳහා තැනහොත් වෙනුවෙන් යම් තැනැත්තෙකු මුදල් තබා ගෙන සිටින බව; හෝ
- (ඇ) පැහැර හැරී තැනැත්තාට හෝ ඔහුගේ අනුයෝජිතයාට ගෙවීම සඳහා වෙනත් යම් තැනැත්තකු වෙනුවෙන් යම් තැනැත්තකු මුදල් තබා ගෙන සිටින බව; හෝ
- (ඈ) පැහැර හැරී තැනැත්තාට හෝ ඔහුගේ අනුයෝජිතයාට මුදල් ගෙවීමට වෙනත් යම් තැනැත්තකුගෙන් යම් තැනැත්තකු බලය ලබා සිටින බව.

කොමසාරිස් ජනරාල්වරයාට පෙනී යන්නා වූ ද, අවස්ථාවක පැහැර හැරී ගාස්තු ප්‍රමාණය නො ඉක්මවන මුදලක් දැන්වීමේ සඳහන් කරනු ලබන නිලධාරියා වෙත ගෙවන ලෙස ඒ තැනැත්තාට නියම කෙරෙන (පැහැර හැරී තැනැත්තා වෙත පිටපතක් තැපෑලෙන් යැවිය යුතුය) ලියවිල්ලකින් වූ දැන්වීමක් කොමසාරිස් ජනරාල්වරයා විසින් ඒ තැනැත්තාට දිය හැකි ය. දැන්වීම ලැබුණු දිනයේ ඔහු අතෙහි ඇති හෝ ඔහුගෙන් ලැබිය යුතු සියලුම මුදල්වලට ද, දැන්වීමේ දිනට පසු මාස තුනක කාලයක් ඇතුළත යම් අවස්ථාවක, ඔහු අතට පත්වන හෝ ඔහුගෙන් ලැබිය යුතු වන හෝ ඔහු විසින් ගෙවීමට ඉඩ ඇති සියලුම මුදල්වලට ද ඒ දැන්වීම අදාළ විය යුතු ය.

(2) මේ වගන්තිය ප්‍රකාර යම් ගෙවීමක් කළ තැනැත්තකු පැහැර හැරී තැනැත්තාගේ සහ සම්බන්ධතාවක් ඇති වෙනත් සියලු තැනැත්තන්ගේ බලය යටතේ ක්‍රියා කළ ලෙස සැලකිය යුතු අතර, යම් ලිඛිත නීතියක, ගිවිසුමක හෝ එකඟවීමක කුමක් සඳහන් ව තිබුණ ද, ඒ ගෙවීම සම්බන්ධයෙන් සියලු සිවිල් හෝ අපරාධ නඩු කටයුතු වලින් ඒ තැනැත්තා මෙයින් නිදහස් කරනු ලැබේ.

(3) මෙහි (1) වන උපවගන්තිය යටතේ දැන්වීමක් දෙනු ලැබූ යම් තැනැත්තකුට ඒ උපවගන්තියේ සඳහන් කාලසීමාව ඇතුළත ඒ උපවගන්තියේ සඳහන් මුදල් ඔහුගේ අතට නොලැබීමේ හෝ ඒ මුදල් ඔහුගෙන් ලැබිය යුතු නොවීමේ හේතුව නිසා, ඒ දැන්වීම අනුව ක්‍රියා කිරීමට නොහැකි වූ විට, ඔහු විසින් ඒ කාලසීමාව ඉකුත්වීමෙන් පසු දින දහහතරක් ඇතුළත ඒ කරුණු සඳහන් කරමින් කොමසාරිස් ජනරාල්වරයාට ලියවිල්ලකින් වූ දැන්වීමක් දිය යුතු ය.

(4) මෙහි (1) වන උපවගන්තිය යටතේ දැන්වීමක් දෙනු ලැබූ යම් තැනැත්තකුට ඒ දැන්වීම අනුව ක්‍රියා කිරීමට නොහැකි වී ඇත්තා වූ ද, (3) උප වගන්තියේ විධිවිධාන සලසා ඇති පරිදි කොමසාරිස් ජනරාල්වරයාට දැනුම් දීම ඒ තැනැත්තා විසින් පැහැර හැර ඇත්තා වූ ද, අවස්ථාවක හෝ දැන්වීම අදාළ වන ගාස්තුව හෝ ඉන් කොටසක් හෝ ඒ තැනැත්තා විසින් ගෙවනු ලැබූ හෝ ගෙවනු ලැබිය හැකිව තිබූ සහ කොමසාරිස් ජනරාල්වරයා විසින් දෙන ලද දැන්වීමෙන් නියම කරනු ලැබූ පරිදි ඒ ගාස්තුව හෝ එහි කොටස, (1) වන උපවගන්තියේ සඳහන් කරනු ලැබූ කාලසීමාව ඉකුත් වීමෙන් දින දහහතරක් ඇතුළත, ගෙවා නොමැති අවස්ථාවක, ඒ තැනැත්තා පුද්ගලයකු නම්, ඒ තැනැත්තා ද ඒ තැනැත්තා සංස්ථාගත කරනු ලැබූ හෝ නොලැබූ සමාගමක් හෝ පුද්ගල මණ්ඩලයක් නම්, ඒ සමාගමේ හෝ පුද්ගල මණ්ඩලයේ ලේකම්, කළමනාකරු හෝ එහි ප්‍රධාන නිලධාරියා ද එකී තැනැත්තා විසින් ගෙවිය යුතු ලෙස නියම කරනු ලැබූ සම්පූර්ණ ගාස්තුව ගෙවීම සඳහා පෞද්ගලිකව වගකිව යුතු ය. තවද, ඒ මුදල, මේ පනතේ විධි විධාන මගින් සලස්වනු ලැබූ සෑම මාර්ගයකින් ම අවස්ථාවෝචිත පරිදි, ඒ පුද්ගලයාගෙන්, ලේකම් ගෙන්, කළමනාකරුගෙන් හෝ ප්‍රධාන නිලධාරියාගෙන් ලබා ගත හැකි ය.

(5) මේ වගන්තියේ කාර්යය සඳහා “පැහැර හැරී තැනැත්තා” යන යෙදුමට, පැහැර හැරී තැනැත්තකුගේ අනුයෝජිතයකු ද ඇතුළත් වන ලෙස සැලකිය යුතු අතර, යම් තැනැත්තකු ජීවත්ව සිටි නම් ඔහු විසින් ගෙවිය යුතුව තිබෙන ගාස්තුව පැහැර හැර ඇති අවස්ථාවලට මේ වගන්තියේ විධිවිධාන අදාළ විය යුතු ය. තව ද, එවැනි අවස්ථාවකට මෙම විධිවිධාන අදාළ කිරීමේ කාර්යය සඳහා (1) වන උපවගන්තියේ “පැහැර හැරී තැනැත්තා” යන යෙදුමෙන් —

- (අ) මියගිය තැනැත්තකුගේ පොල්මා:කරු හෝ අද්මිනිස්ත්‍රාසි කරු; හෝ
- (ආ) මියගිය තැනැත්තකුගේ දේපළවල සන්තකය භාර ගන්නා වූ හෝ දේපළ පරිශීලනය කරන්නා වූ යම් තැනැත්තෙක්; හෝ
- (ඇ) මියගිය තැනැත්තකුගේ බුද්ලය සම්බන්ධයෙන් ප්‍රොබේට් බලපත්‍රය හෝ අද්මිනිස්ත්‍රාසි බලපත්‍ර ප්‍රදානය කරන ලෙස හෝ නැවත මුද්‍රා තැබීම සඳහා හෝ දියා අධිකරණයෙන් ඉල්ලා සිටි හෝ එසේ ඉල්ලුම් කිරීමට හිමිකම් ඇති යම් තැනැත්තෙක් අදහස් වේ.

51. (1) යම් තැනැත්තකු විසින් ගෙවීමට නියමිත ගාස්තුව නොගෙවූ, ඒ තැනැත්තා ශ්‍රී ලංකාවෙන් බැහැර යාමට ආසන්න බව හෝ එසේ බැහැර යාමට ඉඩ ඇති බව හෝ කොමසාරිස් ජනරාල්වරයාගේ මතය වන අවස්ථාවක, ඒ ගාස්තුව පිළිබඳ විස්තර ද ඒ තැනැත්තාගේ නම ද අඩංගු සහතිකයක් කොමසාරිස් ජනරාල්වරයා විසින් මහෙස්ත්‍රාත්වරයකු වෙත නිකුත් කරනු ලැබිය හැකි අතර ඒ මහෙස්ත්‍රාත්වරයා වෙත එය ලැබුණු විට, ගාස්තුව නොගෙවූ හෝ එය ගෙවීම සඳහා කොමසාරිස් ජනරාල්වරයා සෑහීමට පත්වන ආකාරයට ඇප නොතබා ඒ තැනැත්තා ශ්‍රී ලංකාවෙන් බැහැර යාම වැළැක්වීමට ඒ මහෙස්ත්‍රාත්වරයා විසින් පොලිස්පති වරයාට විධානයක් නිකුත් කළ යුතු ය.

(2) මහෙස්ත්‍රාත්වරයා වෙත තමාගේ සහතිකය නිකුත් කරන වෙලාවෙහි, කොමසාරිස් ජනරාල්වරයා විසින් ඒ තැනැත්තාට ඒ පිළිබඳව නිවේදනයක් පෞද්ගලිකව භාර කිරීමෙන් හෝ තැපෑලෙන් යවනු ලබන ලියාපදිංචි කරනු ලැබූ ලිපියකින් හෝ විදුලි පුවතක් මගින් හෝ නිකුත් කළ යුතු ය. එහෙත් මේ වගන්තිය යටතේ වූ නඩු කටයුතු එවැනි නිවේදනයක් ඒ තැනැත්තාට නොලැබීමේ හේතුවෙන් බලරහිත නොවිය යුතු ය.

(3) ගාස්තුව ගෙවූ බවට හෝ ගාස්තු ගෙවීම සඳහා ඇප තැබූ බවට හෝ පොලිස් ස්ථානයක් භාර පොලිස් නිලධරයකුට ඒ ගාස්තුව ගෙවූ බවට කොමසාරිස් ජනරාල්වරයා විසින් අත්සන් කරනු ලැබූ සහතිකයක් ඉදිරිපත් කිරීම, ඒ තැනැත්තාට ශ්‍රී ලංකාවෙන් බැහැර යාමට ඉඩ හැරීම සඳහා ප්‍රමාණවත් බලයක් විය යුතු ය. යම් ගාස්තුවක් යම් පොලිස් නිලධරයකුට ගෙවනු ලැබූ විට ඒ පොලිස් නිලධරයා විසින් ඒ ගාස්තුව කොමසාරිස් ජනරාල්වරයා වෙත නොපමවාම ගෙවිය යුතු ය.

52. මේ පනත යටතේ යම් තැනැත්තකුගෙන් අය කළ යුතු සම්පූර්ණ ගාස්තුව මේ පරිච්ඡේදයේ යම් විධිවිධානයක් අදාළ කිරීමෙන් අය කර ගැනීමට නොහැකි වී ඇති බව හෝ නොහැකි වීමට ඉඩ ඇති බව කොමසාරිස් ජනරාල්වරයාගේ මතය වන අවස්ථාවක, 49 වන වගන්තිය යටතේ මහෙස්ත්‍රාත්වරයකු විසින් ආඥාවක් කර, එය ක්‍රියාත්මක කර තිබුණ ද, නොගෙවා ඉතිරිව ඇති යම් මුදලක් ලබා ගැනීම සඳහා මේ පරිච්ඡේදයෙන් විධිවිධාන සලස්වනු ලැබූ වෙනත් යම් මාර්ගයක් කොමසාරිස් ජනරාල්වරයා විසින් අනුගමනය කරනු ලැබීම නිත්‍යානුකූල වන්නේ ය.

53. කොමසාරිස් ජනරාල්වරයා විසින් යම් තැනැත්තකු වෙත දෙනු ලබන ලියවිල්ලකින් වූ දැන්වීමක් මගින්, ඒ තැනැත්තාගෙන් හෝ වෙනත් යම් තැනැත්තකුගෙන් හෝ ලැබිය යුතු යම් ගාස්තුවක් ලබා ගැනීමේ කාර්ය සඳහා කොමසාරිස් ජනරාල්වරයාට අවශ්‍යවන යම් තොරතුරක්, ඒ දැන්වීමේ සඳහන් කර ඇති කාලය ඇතුළත තමා වෙත සපයන ලෙස කොමසාරිස් ජනරාල්වරයා විසින් ඒ තැනැත්තාට නියම කරනු ලැබිය හැකි ය.

XV වන පරිච්ඡේදය

ඇතැම් මුද්දර සඳහා දීමනා සහ මුද්දර ගාස්තු ආපසු ගෙවීම

54. (1) කොමසාරිස් ජනරාල්වරයා වෙත (2) වන උපවගන්තියේ සඳහන් කාලය ඇතුළත කරනු ලබන ලිඛිත ඉල්ලීමක් මත ඔහු ඒ කරුණු පිළිබඳ සෑහීමට පත් වීමෙන් පසු, පාර්ඒච්චි නොකරන ලද හෝ නරක් වූ මුද්දර සඳහා ඔහු විසින් පහත දැක්වෙන අවස්ථාවල දී දීමනාවක් දිය හැකි ය :—

- (අ) මුද්දරයක්, අනවධානයෙන් හෝ අනභිප්‍රායෙන් නරක් වී, එය පාවිච්චි කිරීමට අපේක්ෂිත කාර්යය සඳහා නුසුදුසු වූ අවස්ථාවක; හෝ
- (ආ) මුද්දරයක් යම් අසම්පූර්ණ සාධන පත්‍රයක හෝ ලියා අත්සන් නොකරන ලද සාධන පත්‍රයක හෝ ඉන්‍යා සාධන පත්‍රයක ගසා ඇති අවස්ථාවක හෝ යම් වැරද්දක් නිසා මුද්දරයක් අපේක්ෂිත කාර්යය සඳහා නුසුදුසු වූ බව පෙනී ගිය අවස්ථාවක; හෝ
- (ඇ) පසුව නිසි පරිදි මුද්දර ගසන ලද සාධන පත්‍රයකින් ප්‍රතියෝජනය කරන ලද යම් සාධන පත්‍රයක වැරදි වර්ගයකට අයත් හෝ වැරදි වටිනාකමකින් යුක්ත මුද්දරයක් අනවධානයෙන් හෝ අනභිප්‍රායෙන් ගසන ලද අවස්ථාවක; හෝ
- (ඈ) කිසිම ආකාරයකින් පාවිච්චි නොකරන ලද විනිමය පත්‍රයක්, වෙක් පතක් හෝ පොරොන්දු නෝට්ටුවක් සඳහා මුද්දරයක් පාවිච්චි කර ඇති අවස්ථාවක.

(2) (1) වන උපවගන්තිය යටතේ දීමනා ලබා ගැනීම සඳහා වූ ඉල්ලීමක්, පාවිච්චි නොකරන ලද හෝ නරක් වූ මුද්දර මිල දී ගත් දින සිට එක් වර්ෂයක් ඇතුළත ඉදිරිපත් කරනු ලැබිය යුතු ය.

(3) (1) වන උපවගන්තිය යටතේ දීමනා ලබා ගැනීම සඳහා වූ ඉල්ලීමක් ලැබුණු විට, කොමසාරිස් ජනරාල්වරයා විසින් ඉල්ලුම්කරුට ඒ වර්ගයේම සහ ඒ වටිනාකමින්ම යුත් මුද්දර දීම හෝ ඒ මුද්දරවල වටිනාකම මුදලින් ගෙවීම හෝ කරනු ලැබිය හැකි අතර, ඔහු විසින් ඒ මුද්දරවල වටිනාකම මුදලින් ගෙවනු ලබන විටක, සෑම රුපියලක් ම සඳහා හෝ ඉන් යම් කොටසක් සඳහා ගත පහක් අඩු කර ගත යුතු ය.

55. යම් තැනැත්තකු විසින් එකතු කර ගැනීමක් මගින් හෝ වෙනත් ආකාරයකින්, ගෙවන ලද යම් මුද්දර ගාස්තුවක් හෝ දඩයක් ඔහු විසින් නිසි පරිදි ගෙවිය යුතු ප්‍රමාණයට වඩා වැඩි බවට කොමසාරිස් ජනරාල්වරයා සැඟීමට පත් වන ආකාරයට ඒ ගෙවීම කරන ලද දින සිට එක් වර්ෂයක් ඇතුළත ලියවිල්ලකින් කරන ලද හිමිකම් පෑමක් මගින් ඔප්පු කරනු ලැබුව හොත්, එසේ වැඩියෙන් ගෙවන ලද මුදල් ප්‍රමාණය ආපසු ලබා ගැනීමට ඒ තැනැත්තා හිමිකම් ලැබිය යුතු ය.

එසේ වුවද, මේ වගන්තියේ කිසිවක්, වෙනත් යම් වගන්තියක සඳහන් ව ඇති අභියාචනා කිරීමේ හෝ ආපසු ගෙවීමේ කාලසීමාව දීර්ඝ කිරීම හෝ අඩු කිරීම හෝ අන් ආකාරයකින් අවලංගු ව ඇති යම් විරෝධය පෑමක් හෝ අභියාචනයක් වලංගු කිරීමට හෝ අවසානාත්මක වූ හා තීරණාත්මක වූ යම් දෙයක් ප්‍රතිශෝධනය කිරීමට අවසර දීම හෝ සිදුවන සේ ක්‍රියාත්මක නොවිය යුතු ය.

XVI වන පරිච්ඡේදය

වැරදි සහ දඬුවම්

- 56. (1) නිසි පරිදි මුද්දර ගසනු නොලැබූ යම් විනිමය පත්‍රයක්, වෙක්පතක් හෝ පොරොන්දු නෝට්ටුවක්, සාක්ෂිකරුවකු වශයෙන් හැර, ලියන, සාදන, නිකුත් කරන, පිටසන් කරන, පවරන හෝ අත්සන් කරන, හෝ පිළිගැනීම හෝ ආපසු ගෙවීම සඳහා ඉදිරිපත් කරන හෝ පිළිගන්නා, ගෙවන හෝ එහි මුදල භාරගන්නා හෝ යම් ආකාරයකින් ඒ සම්බන්ධයෙන් ගනුදෙනු කරන; හෝ
- (2) මුද්දර ගාස්තු අය කළ යුතු යම් සාධන පත්‍රයක් නිසි පරිදි මුද්දර නොගසා, සාක්ෂිකරුවකු වශයෙන් හැර, ලියා අත්සන් කරන; හෝ
- (3) 7 වන වගන්තියෙන් නියමිත ආකාරයෙන් ඇලෙන මුද්දරයක් අවලංගු කිරීම පැහැර හරින; හෝ
- (4) 23 වන වගන්තියේ විධිවිධාන කඩ කරමින්, කුවිතාන්සියක් දීම පැහැර හරින හෝ නොසලකා හරින; හෝ
- (5) නිසි පරිදි මුද්දර ගසනු නොලැබූ යම් පෙරකලාසියක් යටතේ ඡන්දය දෙන හෝ ඡන්දය දීමට තැත් කරන

යම් තැනැත්තකු මේ පනත යටතේ වරදක් කරන අතර, මහෙස්ත්‍රාත්වරයකු ඉදිරියේ පවත්වනු ලබන ලඝු නඩු විභාගයකින් පසු වරදකරු කරනු ලැබූ විට, රුපියල් පන්සියයක් නොඉක්මවන දඩයකට ඔහු යටත් විය යුතු ය.

57. නිසි පරිදි මුද්දර ගසනු නොලැබූ කොටස් සහතිකයක් හෝ බලපත්‍රයක් සමාගමක් විසින් නිකුත් කරනු ලබන අවස්ථාවක, ඒ සමාගම සහ ඒ කොටස් සහතිකය හෝ බලපත්‍රය නිකුත් කරන ලද අවස්ථාවේ දී සමාගමේ කළමනාකාර අධ්‍යක්ෂවරයා හෝ ලේකම් හෝ ප්‍රධාන නිලධරයා වූ සෑම තැනැත්තකු ම මේ පනත යටතේ වරදක් කරන අතර, මහෙස්ත්‍රාත්වරයකු ඉදිරියේ පවත්වනු ලබන ලඝු නඩු විභාගයකින් පසු වරදකරු කරනු ලැබූ විට, රුපියල් පන්දහසක් නොඉක්මවන දඩයකට හෝ මාස හයකට නොවැඩි කාලයක් දෙයාකාරයෙන් එක් ආකාරයකින් බන්ධනාගාර ගත කිරීමට හෝ ඒ දඩය සහ බන්ධනාගාරගත කිරීම යන දඬුවම් දෙකට ම හෝ ඔහු යටත් විය යුතු ය.

58. 22 වන වගන්තියෙන් යම් ප්‍රසිද්ධ නොනාරිස්වරයකු කෙරෙහි පනවන ලද යම් නියමයකට අනුකූලව ක්‍රියා කිරීම දනගෙනම පැහැර හරින යම් ප්‍රසිද්ධ නොනාරිස්වරයකු මේ පනත යටතේ වරදක් කරන අතර, මහෙස්ත්‍රාත්වරයකු ඉදිරියේ පවත්වනු ලබන ලඝු නඩු විභාගයකින් පසු වරදකරු කරනු ලැබූ විට, වරද කරනු ලැබුවේ යම් සාධන පත්‍රයක් සම්බන්ධයෙන් ද ඒ සාධන පත්‍රය සඳහා ගෙවිය යුතු මුද්දර ගාස්තුව සහ රුපියල් පන්දහසක් නොඉක්මවන දඩයකට හෝ මාසහයක් නොඉක්මවන කාලයක් සඳහා දෙයාකාරයෙන් එක් ආකාරයකින් බන්ධනාගාරගත කිරීමට හෝ ඒ දඩය සහ බන්ධනාගාරගත කිරීම යන දඬුවම් දෙකට ම හෝ ඔහු යටත් විය යුතු ය.

59. (අ) 22 (1) වන වගන්තිය ප්‍රකාර සඳහන්කිරීමට නියමිත සියලුම සිද්ධි හා අවස්ථාගත කරුණු සම්පූර්ණයෙන් සඳහන් කර නොමැති යම් සාධන පත්‍රයක් රජයට වංචා කිරීමේ චේතනාවෙන් සකස් කරන, සහතික කරන හෝ ලියා අත්සන් කරන; හෝ

(ආ) තමා විසින් ලියා අත්සන් කරන ලද, සත්‍යයන්තය කරන ලද හෝ සහතික කරන ලද හෝ යම් සාධන පත්‍රයක් සඳහා මුද්දර ගාස්තුව ගෙවීම පිණිස යම් මුදල් ප්‍රමාණයක් භාර ගැනීමෙන් පසු මුද්දර ගාස්තුව ගෙවීමට ඒ මුදල නොයොදවන සහ ඒ මුදල හෝ ඉන් යම් කොටසක් හෝ අනිසි ලෙස තමා ලහ තබා ගන්නා හෝ රඳවා ගන්නා; හෝ

(ඇ) යම් සාධන පත්‍රයක් ලියා අත්සන් කිරීමේ දී හෝ සත්‍යයන්තය කිරීමේ දී හෝ සහතික කිරීමේ දී නිර්ව්‍යාජ නොවන හෝ කලින් පාවිච්චි කරන ලද හෝ යම් මුද්දරයක් ගසන හෝ අවලංගු කරන; හෝ

(ඈ) මේ පනත යටතේ යම් ගාස්තුවක් හෝ දණ්ඩනයක් රජයට අහිමි කිරීමට සැලසුම් කරනු ලැබූ චේතනා යම් ක්‍රියාවක් කරන; හෝ

(ඉ) කොමසාරිස් ජනරාල්වරයා විසින් 27(2) වන වගන්තිය යටතේ තමා කෙරෙහි පනවන ලද යම් නියමයකට අනුකූලව ක්‍රියා කිරීමට පැහැර හරින; හෝ

(ඊ) 27 (4) වන වගන්තියෙන් කොමසාරිස් ජනරාල්වරයා වෙත පවරන ලද බලතල කොමසාරිස් ජනරාල්වරයා විසින් ක්‍රියාත්මක කිරීමේ දී ඔහුට ප්‍රතිරෝධය පාන හෝ බාධා කරන

යම් තැනැත්තකු මේ පනත යටතේ වරදක් කරන අතර, මහෙස්ත්‍රාත්වරයකු ඉදිරියේ පවත්වනු ලබන ලඝු නඩු විභාගයකින් පසු වරදකරු කරනු ලැබූ විට —

(i) (ආ) ඡේදය යටතේ වූ වරදක් සම්බන්ධයෙන් වන විට, ඒ තැනැත්තා විසින් තමා ලහ තබා ගන්නා ලද හෝ රඳවා ගන්නා ලද මුද්දර ගාස්තුව මුදලට සමාන මුදලකින් සහ රුපියල් පන්දහසක් නොඉක්මවන මුදලකින් සමන්විත වන දඩයකට ද; —

(ii) (ඇ) ඡේදය යටතේ වූ වරදක් සම්බන්ධයෙන් වන විට, ඒ තැනැත්තා විසින් ගසන ලද හෝ අවලංගු කරන ලද මුද්දර ගාස්තුව මෙන් දස ගුණයක් වන මුදලකින් සහ රුපියල් පන්දහසක් නොඉක්මවන මුදලකින් සමන්විත වන දඩයකට ද;

(iii) (අ) වන හෝ (ආ) වන හෝ (ඉ) වන හෝ (ඊ) වන ඡේදය යටතේ වූ වරදක් සම්බන්ධයෙන් වන විට, රුපියල් පන්දහසක් නොඉක්මවන දඩයකට ද,

තැනහොත් ඒ සෑම අවස්ථාවක් සම්බන්ධයෙන් මාස හයක් නොඉක්මවන කාලයක් සඳහා දෙයාකාරයෙන් එක් ආකාරයකින් බන්ධනාගාරගත කිරීමකට හෝ ඒ දඩය සහ බන්ධනාගාරගත කිරීම යන දඬුවම් දෙකටම හෝ එහු යටත් විය යුතු ය.

60. මේ පරිච්ඡේදය යටතේ යම් වරදක් සම්බන්ධයෙන් යම් තැනැත්තකුට විරුද්ධව නඩුවක් පැවරීම නිසා හෝ එවැනි යම් වරදක් සම්බන්ධයෙන් දඬුවමක්, දඩයක් හෝ බන්ධනාගාර ගත කිරීමක් යම් තැනැත්තකුට නියම කිරීම නිසා ඒ තැනැත්තා මේ පනත යටතේ ඔහු විසින් දරන ලද හෝ දරනු ලැබිය හැකි යම් මුද්දර භාස්තුවක් හෝ දඬුවමක් ගෙවීමට ඇති යම් බැඳීමකින් නිදහස් නොවිය යුතු ය.

61. මේ පනත යටතේ වූ යම් වරදක් සම්බන්ධයෙන් කිසිම නඩුවක් කොමසාරිස් ජනරාල් වරයාගේ අනුමතය නොමැතිව පවරනු නොලැබිය යුතු ය.

62. කොමසාරිස් ජනරාල්වරයා විසින් මේ පනත යටතේ වූ වරදක්, ඒ වරද සිදු කරනු ලැබූ අවස්ථාගත කරුණු කෙරෙහි ද, සැලකිල්ල ඇතිව සමථයට පත් කළ හැකි අතර නඩු කීන්දුවට පෙර ඒ යටතේ යම් කටයුතු නතර කිරීම හෝ සමථයට පත් කිරීම ද කරනු ලැබිය හැකි ය.

XVII වන පරිච්ඡේදය

ක්‍රියාත්මක කිරීම

63. (1) මේ පනත ක්‍රියාත්මක කිරීම කොමසාරිස් ජනරාල්වරයා වෙත භාර විය යුතු ය.

(2) මේ පනතින් කොමසාරිස් ජනරාල් වරයා වෙත පවරන ලද, නියම කරන ලද හෝ වෙන් කර දෙන ලද යම් බලයක්, කාර්යයක් හෝ කර්තව්‍යයක් ක්‍රියාත්මක කිරීම, ඉටු කිරීම හෝ කිරීම සඳහා කොමසාරිස් ජනරාල්වරයා විසින් යම් තක්සේරුකරුවකුට බලය දෙනු ලැබිය හැකි ය.

(3) මේ පනතේ යම් විධිවිධානයක් මගින් කොමසාරිස් ජනරාල්වරයා වෙත පවරන ලද, නියම කරන ලද හෝ වෙන් කර දෙන ලද යම් බලයක්, කාර්යයක් හෝ කර්තව්‍යයක් ක්‍රියාත්මක කරන, ඉටු කරන හෝ කරන යම් තක්සේරු කරුවකුට ඒ බලය, කාර්යය හෝ කර්තව්‍යය ක්‍රියාත්මක කිරීමට, ඉටුකිරීමට හෝ කිරීමට බලය දෙනු ලැබූ බවට, එසේ නොවන බව ඔප්පු කරනු ලබන තෙක්, සියලු කාර්ය සඳහා සලකනු ලැබිය යුතු ය.

(4) මේ පනතින් යම් තක්සේරුකරුවකු වෙත පවරන ලද, නියම කරන ලද හෝ වෙන් කර දෙන ලද යම් බලයක්, කාර්යයක් හෝ කර්තව්‍යයක් දේශීය ආදායම් කොමසාරිස්වරයකු විසින් හෝ දේශීය ආදායම් නියෝජ්‍ය කොමසාරිස්වරයකු විසින් හෝ ක්‍රියාත්මක කිරීම, ඉටු කිරීම හෝ කිරීම කරනු ලැබිය හැකි ය.

XVIII වන පරිච්ඡේදය

සාමාන්‍ය කරුණු

64. (1) මේ පනත යටතේ කොමසාරිස් ජනරාල්වරයා විසින් හෝ තක්සේරුකරුවකු විසින් හෝ දෙනු ලැබිය යුතු සෑම දන්වීමක ම, අවස්ථාවෝචිත පරිදි, කොමසාරිස් ජනරාල්වරයා ගේ හෝ ඒ තක්සේරුකරුගේ නම සඳහන් විය යුතු අතර කොමසාරිස් ජනරාල්වරයාගේ හෝ ඒ තක්සේරුකරුගේ නම යථා පරිදි එවැනි සෑම දන්වීමකම මුද්‍රණය කොට හෝ ඒ මත අත්සන් කරනු ලැබ හෝ තිබේ නම්, එය වලංගු විය යුතු ය.

(2) මේ පනත ප්‍රකාර දෙන ලද සෑම දන්වීමක් ම, යම් තැනැත්තකු වෙත පෞද්ගලිකව භාරදීමෙන් හෝ ඔහු අවසන් වරට පදිංචිව සිටි ස්ථානයට හෝ ඔහු තම ව්‍යාපාරය පදිංචිව ගෙන යන හෝ පවත්වා ගෙන ගිය ස්ථානයට තැපැල් මගින් යැවීමෙන් හෝ භාර දෙනු ලැබිය හැකි ය.

(3) තැපැල් මගින් යවන ලද යම් දැන්වීමක්, සාමාන්‍ය තැපැලේ ලැබිය හැකි දිනයට පසු දින හාර දුන්ලෙස සලකනු ලැබිය යුතු ය.

(4) තැපැල් මගින් භාර දුන් බව ඔප්පු කිරීමේ දී, දැන්වීම ඇතුළත් ලිපියෙහි නිසි ලෙස ලිපිනය ලියා තැපැල් කළ බව ඔප්පු කිරීම ප්‍රමාණවත් වන්නේ ය.

(5) මේ පනතේ කාර්ය සඳහා දෙන ලද හෝ නිකුත් කරන ලද යම් දැන්වීමක් මත මුද්‍රණය කරන ලද හෝ අත්සන් කරන ලද හෝ යම් සහතිකයක් මත අත්සන් කරන ලද සහ එය දීමට හෝ නිකුත් කිරීමට බලය ලද තැනැත්තාගේ නම ලෙස සැලකෙන සෑම නමකටම අධිකරණ සැලකිල්ල ලැබිය යුතු ය.

(6) මේ පනතේ විධිවිධානවලට අනුකූල බවට සැලකෙන කිසිම දැන්වීමක්, සහතිකයක් හෝ වෙනත් කටයුත්තක්, එහි සාරය සහ ඵලය මේ පනතේ අරමුණුවලට ගැලපෙන්නේ නම් හෝ අනුකූල වන්නේ නම් සහ ඒ දැන්වීම හෝ සහතිකය දෙනු ලබන්නේ හෝ දීමට අදහස් කරනු ලබන්නේ හෝ එය බලපාන්නේ යම් තැනැත්තකුට ද ඒ තැනැත්තා, පොදු අදහස් සහ වැටහීම අනුව, එහි දක්වනු ලැබ තිබේ නම්, එය නියමිත ආකාරයෙන් නොතිබීම නිසා අවලංගු කිරීම හෝ ශුන්‍ය ලෙස සැලකීම හෝ ශුන්‍ය බවට පත් කළ හැකි ලෙස සැලකීම හෝ නො කළ යුතු අතර, එහි ඇති යම් උරදක්, දෝෂයක් හෝ නොකර හැරීමක් ඊට බල නොපෑ යුතු ය.

(7) මෙහි (6) වන උපවගන්තියේ ව්‍යාප්තියට භානියක් නොමැතිව, ගාස්තුව අයකිරීමට අදහස් කරනු ලැබූ තැනැත්තා වෙත යම් දැන්වීමක් යථා පරිදි භාර දෙනු ලැබ තිබේ නම්, ගාස්තුව අය කළ යුතු තැනැත්තාගේ නම හෝ පෙළපත් නාමය පිළිබඳ ඒ දැන්වීමේ යම් වරදක් තිබීමේ හේතුව නිසා ඒ දැන්වීම දෝෂාභියෝගයට පත් කිරීම නොකළ යුතු අතර ඒ වරද ඒ දැන්වීමට බල නොපෑ යුතු ය.

65. මේ පනත යටතේ යම් තැනැත්තකු මත නියම කරනු ලැබීමට නියමිත යම් දණ්ඩන මුදලක් සම්බන්ධයෙන් කොමසාරිස් ජනරාල්වරයා වෙත හෝ තක්සේරුකරුවකු වෙත යම් අභිමතයක් ක්‍රියාත්මක කළ හැකි අවස්ථාවක, ඒ දණ්ඩනය නියම කරනු ලැබීමට හේතු වූ සියලු අවස්ථාගත කරුණු කෙරෙහි සැලකිල්ල යොමු කිරීමෙන් පසු, අවස්ථාවෝචිත පරිදි, කොමසාරිස් ජනරාල්වරයා විසින් හෝ ඒ තක්සේරුකරු විසින් ඒ අභිමතය ක්‍රියාත්මක කළ යුතු ය.

66. (1) යම් සාධන පත්‍රයක් සම්බන්ධයෙන් යම් තැනැත්තකු විසින් යම් මුද්දර ගාස්තුවක් හෝ දණ්ඩනයක් ගෙවනු ලැබ ඇත්තා වූ සහ එකඟත්වයක් නිසා හෝ මේ පනතේ හෝ වෙනත් යම් ප්‍රඥප්තියක විධිවිධාන යටතේ හෝ වෙනත් යම් තැනැත්තකු ඒ සාධන පත්‍රය සම්බන්ධයෙන් මුද්දර ගාස්තුව ගෙවීමට යටත් වන අවස්ථාවක, එසේ ගෙවන ලද මුද්දර ගාස්තුව හෝ දණ්ඩන මුදල ඒ වෙනත් තැනැත්තාගෙන් ලබා ගැනීමට පසුබෑවෙන් සඳහන් කරන ලද තැනැත්තා හිමිකම ලබන්නේ ය.

(2) එසේ ලබා ගැනීමේ කාර්ය සඳහා, සහතිකයෙහි සඳහන් තැනැත්තා විසින් සාධන පත්‍රය සම්බන්ධයෙන් වූ මුද්දර ගාස්තුව ගෙවා ඇති බවට කොමසාරිස් ජනරාල්වරයාගේ අත්සන යටතේ වූ සහතිකයක් එහි සඳහන් කරුණු සම්බන්ධයෙන් තීරණාත්මක සාක්ෂ්‍යයක් විය යුතු ය.

67. (1) ගැසට් පත්‍රයෙහි පළ කරනු ලබන නියමයක් මගින් අමාත්‍යවරයා විසින්, ඒ නියමයේ සඳහන් වන සාධන පත්‍රවලට මුද්දර ගැසීම සඳහා ඒ නියමයේ සඳහන් විස්තරයෙන් යුක්ත මුද්දර පෘථිවි කළ යුතු බව නියම කරනු ලැබිය හැකි අතර, ඒ සාධන පත්‍ර සඳහා මුද්දර ගාස්තු ගෙවීම පිණිස ඒ විස්තරයෙන් යුක්ත මුද්දර නොවන වෙනත් මුද්දර යම් තැනැත්තකු විසින් පෘථිවි කිරීම නීත්‍යානුකූල නොවිය යුතු ය.

(2) මුද්දර ආඥාපනතේ 6 වන වගන්තිය යටතේ සාදනු ලැබ මේ පනත ආරම්භ වන දිනයෙහි බලාත්මකව පවතින සෑම රීතියක්ම (1) වන උපවගන්තිය යටතේ සාදන ලද නියමයක් ලෙස සලකනු ලැබිය යුතු ය.

(3) ශ්‍රී ලංකා ආණ්ඩුව විසින් හෝ ඒ වෙනුවෙන් හෝ එහි නමට යම් රටක දී ලියා අත්සන් කරන ලද යම් සාධන පත්‍රයක් සම්බන්ධයෙන් ඒ රටේ දී කිසිම මුද්දර ගාස්තුවක් අය කළ යුතු නොවන බවට අමාත්‍යවරයා සැහීමට පත් වූ විට, ඒ රටේ ආණ්ඩුව විසින් හෝ ඒ වෙනුවෙන් හෝ එහි නමට ලියා අත්සන් කරන ලද එවැනි සාධන පත්‍රයක් සම්බන්ධයෙන් 5 වන වගන්තියේ (13) වන ඡේදයෙන් ප්‍රදානය කරන ලද නිදහස් කිරීම, අදාළ විය යුතු බව, ශ්‍රී ලංකා ආණ්ඩුව විසින් ගැසට් පත්‍රයෙහි පළ කරනු ලබන නියමයක් මගින් ප්‍රකාශයට පත් කළ හැකි ය.

68. මේ පනත ක්‍රියාත්මක වීම ආරම්භ වීමට නියමිත දින හෝ ඉන් පසු ලියා අත්සන් කරන ලද යම් සාධන පත්‍රවලට (247 වන අධිකාරය වූ) මුද්දර ආදායන අදාළ නොවිය යුතු ය.

69. (1) අමාත්‍යවරයා විසින් පහත දැක්වෙන යම් කරුණක් හෝ සියලු කරුණු සම්බන්ධයෙන් නියෝග සාදනු ලැබිය හැකිය :—

- (අ) නියමිත කරුණු ලෙස මේ පනතෙහි නියම කර ඇති හෝ බලය දී ඇති යම් කරුණක්;
- (ආ) ලාභීන් මුද්දර මගින් මුද්දර ගාස්තුව ගෙවනු ලැබිය හැකි වන යම් සාධන පත්‍ර.

(2) මේ වගන්තිය යටතේ සාදනු ලබන සෑම නියෝගයක් ම, එය ගැසට් පත්‍රයෙහි පළ කරනු ලබන දින සිට හෝ නියෝගයෙහි සඳහන් යම් පසු දිනයක සිට ක්‍රියාත්මක විය යුතු ය.

(3) මේ වගන්තිය යටතේ සාදනු ලබන සෑම නියෝගයක් ම, එය ගැසට් පත්‍රයෙහි පළ කරනු ලැබීමෙන් පසු හැකි ඉක්මණින් අනුමතය සඳහා පාර්ලිමේන්තුව වෙත ඉදිරිපත් කළ යුතු ය. එසේ අනුමත නොකරන ලද එකී යම් නියෝගයක් අනුමතයේ දින සිට පරිච්ඡින්න කරනු ලැබූ ලෙස සැලකිය යුතු අතර, ඒ යටතේ කලින් කරන ලද කිසිවකට හානියක් නොවිය යුතු ය. නියෝගයක් පරිච්ඡින්න කරනු ලැබූ දිනය ලෙස සැලකෙන දිනය පිළිබඳ නිවේදනයක් ගැසට් පත්‍රයෙහි පළ කරනු ලැබිය යුතු ය.

70. (1) (126 වන අධිකාරය වූ) සමුපකාර තොග වෙළෙඳ සංස්ථා පනතේ 39 වන වගන්තියේ (අ) ඡේදය ඉවත් කිරීමෙන් ඒ වගන්තිය මෙයින් සංශෝධනය කරනු ලැබේ.

(2) ජාතික රාජ්‍ය සභාවේ 1972 අංක 5 දරණ සමුපකාර සමිති පනතේ 35 වන වගන්තිය පහත දැක්වෙන පරිදි මෙයින් සංශෝධනය කරනු ලැබේ :—

- (අ) ඒ වගන්තියේ (1) වන උපවගන්තියේ (අ) ඡේදය ඉවත් කිරීමෙන්; සහ
- (ආ) ඒ වගන්තියේ (2) වන උපවගන්තිය ඉවත් කිරීමෙන්.

(3) 1961 අංක 29 දරන මහජන බැංකු පනතේ 41 වන වගන්තිය මෙයින් ඉවත් කරනු ලැබේ.

71. පද සම්බන්ධයෙන් අන්‍යාර්ථයක් අවශ්‍ය වුවහොත් මීස, මේ පනතෙහි —

“ඇලෙන මුද්දරය” යන්නෙන් අලවනු ලැබිය හැකි වන්නා වූ ද 67 (1) වන වගන්තිය යටතේ නියමයක් බලාත්මකව ඇත්තා වූ ද මුද්දරයක් අදහස් වේ.

“අනුමත ණය දෙන නියෝජ්‍යායතනය” යන්නෙන් උකස් පනතේ 3 වන වගන්තියෙහි අර්ථ කථනය කොට ඇති පරිදි වූ අනුමත කළ බැර නියෝජ්‍යායතනයක් අදහස් වේ ;

“තක්සේරුකරු” යන්නෙන් 1979 අංක 28 දරණ දේශීය ආදායම් පනතේ කාර්ය සඳහා පත් කරන ලද දේශීය ආදායම් තක්සේරුකරුවකු අදහස් වන අතර, ඒ පනතේ කාර්ය සඳහා පත් කරන ලද ජ්‍යෙෂ්ඨ දේශීය ආදායම් තක්සේරුකරුවකුද ඊට ඇතුළත් වේ;

“බලය ලත් නියෝජිතයා” යන්නෙන් —

- (1) මේ පනතේ කාර්ය සඳහා යම් තැනැත්තකු වෙනුවෙන් ක්‍රියා කිරීමට ඒ තැනැත්තා විසින් ලියවිල්ලකින් බලය දෙනු ලැබූවා වූ සහ —

(අ) සෑම අවස්ථාවකදීම—

- (i) ශ්‍රී ලංකා වරලත් ගණකාධිකාරීවරයන්ගේ ආයතනයේ සාමාජිකයෙක් ;
- (ii) කොමසාරිස් ජනරාල්වරයා විසින් අනුමත කරන ලද ගණකාධිකාරීවරයෙක් ;
- (iii) නීතිඥවරයෙක් ; හෝ
- (iv) ඒ තැනැත්තා විසින් ස්ථිර ලෙස සේවයෙහි නියුක්ත කරනු ලැබූ සේවා නියුක්තයෙක්.

වන්නා වූ; හෝ

(ආ) පුද්ගලයකු සම්බන්ධයෙන් වන විට, ඒ පුද්ගලයාගේ ඥාතියෙක්;

(ඇ) සමාගමක් සම්බන්ධයෙන් වන විට, ඒ සමාගමේ අධ්‍යක්ෂවරයෙක් හෝ ලේකම් වරයා;

(ඈ) හවුල් ව්‍යාපාරයක් සම්බන්ධයෙන් වන විට ඒ හවුල් ව්‍යාපාරයේ හවුල්කරුවෙක්;

(ඉ) පුද්ගල මණ්ඩලයක් සම්බන්ධයෙන් වන විට, ඒ පුද්ගල මණ්ඩලයේ සාමාජිකයෙක් වන්නා වූ; හෝ

(2) මේ පනතේ කාර්ය සඳහා, බලය දෙන ලියවිල්ලේ සඳහන් කරුණු සම්බන්ධයෙන්, යම් තැනැත්තකු විසින් තමා වෙනුවෙන් ක්‍රියා කිරීමට කලින් කල ලියවිල්ලකින් බලය දෙනු ලැබූවා වූ ද සමාගම් (විගණකවරයන්) නියෝග යටතේ විගණකවරයකු වශයෙන් ලියාපදිංචි පුද්ගලයකු වන්නා වූ ද කොමසාරිස් ජනරාල් වරයා විසින් අනුමත කරන ලද යම් පුද්ගලයෙක් අදහස් වේ;

“බැංකුව” යන්නට බැංකු ආයතනයන් ද ඇතුළත් වේ;

“බැංකු ආයතනය” යන්නෙහි, මුදල් නීති පනතෙහි ඊට දී ඇති අර්ථයම ඇත්තේ ය;

“විනිමය බිල් පත්‍රය” යන්නෙන් විනිමය බිල් පත්‍ර ආඥපනතින් අර්ථ කථනය කොට ඇති පරිදි වූ විනිමය බිල් පත්‍රයක් හෝ එහි නම් කරනු ලැබූ හෝ නම් කරනු නොලැබූ යම් තැනැත්තකුට වෙනත් යම් තැනැත්තකු විසින් යම් මුදලක් ගෙවීමට හෝ වෙනත් යම් තැනැත්තකුගේ නමට ලිඛිතව හිමිකම් ලබා දෙන හෝ ඒ හිමිකම් තිබෙන බවට හඟවන වෙනත් යම් ලේඛනයක් අදහස් වේ;

“ඉල්ලු විට ගෙවිය යුතු විනිමය බිල් පත්‍රය” යන්නට—

(අ) විනිමය බිල් පත්‍රයක් මගින් හෝ පොරොන්දු නෝට්ටුවක් මගින් හෝ යම් මුදලක් ගෙවීම සඳහා හෝ, යම් මුදලක් පියවීම පිණිස යම් විනිමය බිල් පත්‍රයක් හෝ පොරොන්දු නෝට්ටුවක් භාරදීම සඳහා හෝ තිබිය හැකි හෝ නොතිබිය හැකි විශේෂ අරමුදලකින් යම් මුදලක් හෝ ඉටු කරනු ලැබිය හැකි හෝ ඉටු නොකරනු ලැබිය හැකි යම් කොන්දේසියක් හෝ උදවිය හැකි හෝ උද නොවිය හැකි අවිනිශ්චිත අවස්ථාවක් මත, විශේෂ අරමුදලකින් යම් මුදලක් හෝ ගෙවීම සඳහා වූ නියමයක්;

(ආ) සතිපතා, මාසපතා හෝ සඳහන් කොට ඇති යම් කාල සීමාවල දී යම් මුදලක් ගෙවීම සඳහා වූ නියමයක් ඇතුළත් වේ;

“නොභාර පත්‍රය” යන්නට “ඉදු නොභාර බිල් පත්‍රයක්”, ඇතුළත් වන නමුත් “උප නාවකයකුගේ කුවිතාන්සියක්” ඇතුළත් නොවේ;

“තැරැව්කරුවකුගේ සටහන් පත්‍රය” යන්නෙන් තැරැව්කරුවකු විසින් හෝ අනුයෝජිත-යකු විසින් යම් බඩු, ස්කන්ධ, කොටස්, සෘණ පත්‍ර හෝ විකිණිය හැකි සුදකුම් තම ප්‍රධානතා වෙනුවෙන් විකිණීම හෝ මිලට ගැනීම පිළිබඳව දැනුම් දෙමින් (ඒ ප්‍රධානතා වෙන් ප්‍රධානතා වෙනුවෙන් තැරැව්කරුවකු වශයෙන් හෝ අනුයෝජිතයකු වශයෙන් ක්‍රියා කරන අවස්ථාවක හැර) තම ප්‍රධානතා වෙත යවන සටහන් පත්‍රය අදහස් වේ;

“අය කළ යුතු” යන්නෙන්, ලියා අත්සන් කරන ලද සාධන පත්‍රයක් හෝ මේ පනත ක්‍රියාත්මක වීම ආරම්භ වූ දිනට පසු ප්‍රථම වරට ලියා අත්සන් කරන ලද සාධන පත්‍රයක් හෝ සම්බන්ධයෙන් වන විට, මේ පනත යටතේ මුද්දර ගාස්තුවක් අය කළ යුතු බව අදහස් වේ;

“වෙස් පත” යන්නෙන් නිශ්චිත බැංකුවක් වෙත අණකරන ලද, එහෙත් ඉල්ලු විට හැර, වෙනත් අවස්ථාවක, නොගෙවිය යුතු ලෙස ප්‍රකාශිත විනිමය පත්‍රයක් අදහස් වේ;

“කොමසාරිස් ජනරාල්වරයා” යන්නෙන් 1979 අංක 28 දරන දේශීය ආදායම් පනතේ කාර්ය සඳහා පත් කරන ලද දේශීය ආදායම් කොමසාරිස් ජනරාල්වරයා අදහස් වන අතර, ඒ පනතේ කාර්ය සඳහා පත් කරනු ලැබ, තමා වෙනුවෙන් ක්‍රියා කිරීමට කොමසාරිස් ජනරාල් වරයා විසින්, සාමාන්‍ය වශයෙන් හෝ යම් නිශ්චිත කාර්යයක් සඳහා, බලය දෙන ලද දේශීය ආදායම් කොමසාරිස්වරයකු හෝ නියෝජ්‍ය දේශීය ආදායම් කොමසාරිස්වරයෙකු ද ඊට ඇතුළත් වේ;

“සමාගම” යන්නෙන් ශ්‍රී ලංකාවේ හෝ වෙනත් ස්ථානයක බල පවත්නා යම් නීතියක් යටතේ සංස්ථා ගත කරන ලද හෝ ලියාපදිංචි කරන ලද යම් සමාගමක් අදහස් වන අතර, රාජ්‍ය සංස්ථාවක් ද ඊට ඇතුළත් වේ;

“සමර්පණය කිරීම” යන්නට, විකිණීමක් මත සමර්පණය කිරීම සහ වංචල හෝ නිශ්චල දේපළ හෝ යම් දේපළක් පිළිබඳ යම් සම්බන්ධතාවක් පවරනු ලබන සෑම සාධන පත්‍රයක් ම ඇතුළත් වේ;

“මුද්‍රාකතය” යන්නට, සාධන පත්‍රයක් සම්බන්ධයෙන් යම් මුද්දර ගාස්තුවක් හෝ දණ්ඩනයක් ගෙවා ඇති බව හෝ සාධන පත්‍රයක විධිමත් ලෙස මුද්දර ගසා ඇති බව සාධන පත්‍රයක් සම්බන්ධයෙන් හෝ මුද්දර ගාස්තුවක් අය කළ යුතු බව ප්‍රකාශ කිරීම හෝ ඒ බව දක්වීම සඳහා කොමසාරිස් ජනරාල්වරයාගේ විධානය යටතේ භාවිතා කරන ලද යම් තහඩු මුද්‍රණයක්, ආයුධයක් හෝ උපකරණයක් හෝ එහි කොටසක් ඇතුළත් වේ;

“ලේඛනය” යන්න යම් අධිකරණයක නඩු කටයුතු සම්බන්ධයෙන් යෙදෙන විට, ඊට නීතිඥවරයකු පත් කිරීම, පැමිණිල්ල, උත්තරය, ප්‍රතිඋත්තරය හෝ වෙනත් උත්තරවාද යක්, පෙන්සමක්, ඉල්ලීමක්, දිවුරුම් පත්‍රයක්, පත් කිරීමක්, සිතාසියක්, නඩු තීන්දුවක්, තීන්දු ප්‍රකාශයක්, යම් ආකාරයක ආඥාවක්, ප්‍රදානයක්, ඊට ආඥාවක්, වරෙන්තුවක්, ඉන්වෙන්ටරියක්, ගිණුමක්, අධිකරණ විධානයක්, බැඳුම්කරයක් හෝ ඇප පත්‍රයක් ඇතුළත් වේ;

“නිසි පරිදි මුද්දර ගසන ලද” යන්න යම් සාධන පත්‍රයක් සම්බන්ධයෙන් යෙදෙන විට, ඉන් නිසි වටිනාකමට අඩු නොවන ඇලෙන මුද්දරයක් හෝ ලාංඡිත මුද්දරයක් හෝ, ඒ සාධන පත්‍රයේ ගසා ඇති බවද ඒ මුද්දරය ඇලෙන මුද්දරයක් වන අවස්ථාවක, මේ පනතේ විධි විධාන වලට අනුකූලව ඒ මුද්දරය ගසා, අවලංගු කොට ඇති බව ද අදහස් වේ;

“ලියා අත්සන් කරන ලද” සහ “ලියා අත්සන් කිරීම” යන්න, සාධන පත්‍රයක් සම්බන්ධ යෙන් භාවිතා කරනු ලබන විට, පිළිවෙලින් “අත්සන් කරන ලද” සහ “අත්සන” යන්න ඉන් අදහස් වේ;

“තෘතීය” යන්නෙන් ස්වේච්ඡාවෙන් සහ මුදලින් වූ ප්‍රතිස්ථාවක් හෝ මුදල් වටිනාකම ඇති ප්‍රතිස්ථාවක් නොමැතිව යම් වංචල හෝ නිශ්චල දේපළක් යම් තැනැත්තකු විසින් වෙනත් යම් තැනැත්තකුට පවරා දීමක් අදහස් වේ;

“ලාංඡිත මුද්දරය” යන්නෙන්, මුද්‍රාකතයක මාර්ගයෙන් සහ රුපියල් දහයක් නො ඉක්මවන මුද්දර ගාස්තුවක් අය කළ යුතු යම් සාධන පත්‍රයක් සම්බන්ධයෙන් වූ ලාංඡනය කරන ලද මුද්දර අදහස් වන අතර, තැපැල්පතිවරයා විසින් නිකුත් කරන ලද අවසර පත්‍රයක් යටතේ පාවිච්චි කරනු ලබන, තැපැල් නිල මුද්‍රා යන්ත්‍රයක මාර්ගයෙන් ලාංඡනය කරන ලද මුද්දර ද ඇතුළත් වේ;

“සාධන පත්‍රය” යන්නට යම් අයිතියක් හෝ බැඳීමක් ඇති කළ, පැවරු, සීමා කළ, දීර්ඝ කළ, අහෝසි කළ හෝ සටහන් කළ හෝ එලෙස කළ ලෙස හැඟෙන සෑම ලේඛනයක් ම ඇතුළත් වේ;

“විකිණිය හැකි ඇපය” යන්නෙන් යම් පිළිගත් ස්කන්ධ වෙළෙඳ පොළක විකිණිය හැකි සුරැකුම් පනක් අදහස් වේ;

“මුදල්” යන්නට ශ්‍රී ලංකාවේ ව්‍යවහාර මුදලින් ප්‍රකාශ කරනු ලැබූ හෝ විදේශයක ව්‍යවහාර මුදලින් ප්‍රකාශ කරනු ලැබූ සියලු මුදල් ඇතුළත් වේ;

“රක්ෂණ ඔප්පුව” යන්නට—

- (අ) අනපේක්ෂිත හෝ අවිනිශ්චිත අවස්ථාවකින් උද්ගතවන පාඩුවක්, අලාභයක් හෝ වගකීමක් සම්බන්ධයෙන් එක් තැනැත්තකු විසින්, වාරිකය ප්‍රතිස්ථාප වශයෙන් සලකා වෙනත් තැනැත්තකුට හානිපූරණය කිරීමට යොදා ගන්නා වූ යම් සාධන පත්‍රයක්;
- (ආ) ජීවිත රක්ෂණ ඔප්පුවක් සහ අනතුරු හෝ අසනීප සහ වෙනත් යම් පෞද්ගලික රක්ෂණයක් සම්බන්ධයෙන් යම් තැනැත්තකු රක්ෂණය කරන්නා වූ යම් රක්ෂණ ඔප්පුවක්; සහ
- (ඇ) ගිණි රක්ෂණ ඔප්පුවක් මුලින් ප්‍රදානය කරනු ලැබුවේ මාස හයකට වඩා දීර්ඝ කාලයකට නම්, අය කළ යුතු ව නිල මුද්දර ගාස්තුව ඒ වන විටත් ඒ ඔප්පුව සම්බන්ධයෙන් හෝ එහි පසුගිය වර අලුත් කිරීමක් විණි නම්, ඒ සම්බන්ධයෙන් ගෙවනු ලැබ තොමැති නම්, ඒ ගිණි රක්ෂණ ඔප්පුව බලාත්මකව තබා ගැනීමේ කාර්යය සඳහා, අලුත් කිරීමක් කර ඇති බව සාක්ෂි දරන යම් ලියවිල්ලක් ඇතුළත් වේ;

“ඇමෝර්නි බලය” යන්නට යම් සාධන පත්‍රයක් ලියා අත්සන් කරන තැනැත්තා වෙනුවෙන්, ඒ තැනැත්තාගේ නාමයෙන් ක්‍රියා කිරීමට යම් නිශ්චිත තැනැත්තකුට බලය දෙන්නා වූ ඒ සාධන පත්‍රය ඇතුළත් වේ;

“පොරොන්දු නෝට්ටුව” යන්නෙන් විනිමය පත්‍ර ආඥාපනතින් අර්ථකථනය කොට ඇති පරිදි වූ පොරොන්දු නෝට්ටුවක් අදහස් වේ. තව ද, තිබිය හැකි හෝ නොතිබිය හැකි යම් විශේෂ අරමුදලකින් යම් මුදලක් හෝ ඉටු කරනු ලැබිය හැකි හෝ ඉටු නොකරනු ලැබිය හැකි යම් කොන්දේසියක් හෝ උද විය හැකි හෝ උද නොවිය හැකි අවිනිශ්චිත අවස්ථාවක් මත, යම් විශේෂ අරමුදලකින් යම් මුදලක් හෝ ගෙවීම සඳහා පොරොන්දු වන්නා වූ සටහන් පත්‍රයක් ද ඊට ඇතුළත් වේ;

“දේපළ” යන්නෙන් වංචල සහ නිශ්චල දේපළ අදහස් වේ. තව ද, දේපළ පිළිබඳ යම් අයිතියක් හෝ යම් සම්බන්ධතාවක් ද ඊට ඇතුළත් වේ;

“රාජ්‍ය සංස්ථාව” යන්නෙන්, සමාගම් ආඥාපනත හෝ 1982 අංක 17 දරන සමාගම් පනත යටතේ හැර, වෙනත් යම් ලිඛිත නීතියකින් හෝ ලිඛිත නීතියක් යටතේ පිහිටවනු ලැබ ඇති හෝ පිහිටුවනු ලබන සහ ආණ්ඩුව විසින් ප්‍රදානයක් හෝ ණයක් වශයෙන් හෝ වෙනත් ආකාරයකින් මුළු අරමුදල හෝ මුළු ප්‍රාග්ධනය හෝ ඉන් කොටසක් හෝ සපයනු ලබන යම් සංස්ථාවක්, මණ්ඩලයක් හෝ වෙනත් ආයතනයක් අදහස් වේ.

“කුවිතාන්සිය” යන්නට—

- (අ) යම් මුදලක් හෝ යම් විනිමය පත්‍රයක්, වෙක් පත්‍රයක් හෝ පොරොන්දු නෝට්ටුවක් ලැබූ බවට පිළිගන්නා වූ; හෝ
- (ආ) ණයක් පියවීමේ ලා වෙනත් යම් වංචල දේපළක් ලැබූ බවට පිළිගන්නා වූ; හෝ
- (ඇ) යම් ණයක් හෝ ඉල්ලීමක් හෝ ණයක හෝ ඉල්ලීමක යම් කොටසක් පිය වූ බවට හෝ නිදහස් කරනු ලැබූ බවට පිළිගන්නා වූ; හෝ

(අ) යම් තැනැත්තකුගේ නම අත්සන් කරනු ලැබූ හෝ නොලැබූ එවැනි යම් පිළි ගැනීමක් හඟවන්නා වූ හෝ දක්වන්නා වූ

යම් සටහන් පත්‍රයක්, සංදේශයක් හෝ ලියවිල්ලක් ඇතුළත් වේ;

“කොටස් සහතිකය” යන්නෙන් යම් සංස්ථාගත සමාගමක හෝ වෙනත් සංස්ථාගත මණ්ඩලයක වූ යම් කොටස්වලට, කොටස්කරයකට, ස්කන්ධයකට හෝ සාණපත්‍ර ස්කන්ධයකට හෝ ඒ සමාගමේ හෝ මණ්ඩලයේ කොටස්වල, කොටස්කරයක, ස්කන්ධයක හෝ සාණ පත්‍ර ස්කන්ධයක අයිතිකරුවීමට යම් සහතිකයක හෝ වෙනත් ලේඛනයක දරන්නාගේ හෝ වෙනත් යම් තැනැත්තකුගේ අයිතියට හෝ හිමිකමට සාක්ෂි දරන ඒ සහතිකය හෝ ඒ වෙනත් ලේඛනය හෝ අදහස් වේ;

“වටිනාකම” යන්න —

(අ) (ත්‍යාග කරන ලද යම් නිශ්චල දේපළක් නොවන) යම් දේපළක් සහ යම් දිනයක් සම්බන්ධයෙන් යෙදෙන විට, තක්සේරුකරුගේ මතය අනුව, ඒ දිනයෙහි විවෘත වෙළෙඳ පොලෙහි දී ඒ දේපළ සඳහා ලබා ගත හැකි මිල ඉන් අදහස් වේ;

(ආ) 1977 මාර්තු මස 31 වන දින හෝ ඊට පෙර ත්‍යාගදායක විසින් අත්කර ගන්නා ලද නිශ්චල දේපළක් වන්නා වූ ද ත්‍යාග කරනු ලැබූවා වූ ද යම් නිශ්චල දේපළක් සම්බන්ධයෙන් යෙදෙන විට, ඉන් —

(i) තක්සේරුකරුගේ මතය අනුව, ඒ දේපළ 1977 මාර්තු මස 31 වන දින විවෘත වෙළෙඳ පොලෙහි දී විකුණනු ලැබුවේ නම්, ඒ දේපළ සඳහා ලබා ගත හැකි මිලට, 1977 මාර්තු මස 31 වන දිනට පසු සහ ඒ දේපළ ත්‍යාග කරනු ලැබුවේ යම් සාධන පත්‍රයකින් ද ඒ සාධන පත්‍රයේ දිනයට පෙරාව, ඒ දේපළේ කරන ලද යම් වැඩි දියුණු කිරීම්, වෙනස් කිරීම් සහ ඊට කරන ලද එකතු කිරීම් වෙනොත්, ඒවායේ පිරිවැයට සමාන මුදලක් ද එකතු වූ විට ලැබෙන මිල; හෝ

(ii) තක්සේරුකරුගේ මතය අනුව, ඒ දේපළ ත්‍යාග කරනු ලැබුවේ යම් සාධන පත්‍රයක් මගින් ද ඒ සාධන පත්‍රයෙහි සඳහන් දිනයෙහි දී ඒ දේපළ විවෘත වෙළෙඳ පොලෙහි විකුණනු ලැබුවේ නම් ඒ සඳහා ලබා ගත හැකි මිල

සහ දෙකින් අඩු මිල අදහස් වේ;

(ඇ) 1977 මාර්තු මස 31 වන දිනට පසුව ත්‍යාගදායක විසින් අත්කර ගන්නා ලද නිශ්චල දේපළක් වන්නා වූ ද ත්‍යාග කරනු ලැබූවා වූ ද යම් නිශ්චල දේපළක් සම්බන්ධයෙන් යෙදෙන විට, ඉන් —

(i) තක්සේරුකරුගේ මතය අනුව ත්‍යාගදායක විසින් ඒ දේපළ අත්කර ගනු ලැබුවේ යම් දිනයක ද ඒ දිනයේ දී විවෘත වෙළෙඳ පොලෙහි දී ඒ දේපළ විකුණනු ලැබුවේ නම්, ඒ සඳහා ලබාගත හැකි මිලට, ත්‍යාගදායක විසින් ඒ දේපළ අත්කර ගන්නා ලද දිනයට පසු සහ ඒ දේපළ ත්‍යාග කරනු ලැබුවේ යම් සාධන පත්‍රයකින් ද ඒ සාධන පත්‍රයෙහි සඳහන් දිනට පෙර ඒ දේපළේ කරන ලද යම් වැඩි දියුණු කිරීම්, වෙනස් කිරීම් සහ ඊට කරන ලද එකතු කිරීම් වෙනොත්, ඒවායේ පිරිවැයට සමාන මුදලක් එකතු වූ විට ලැබෙන මිල; හෝ

(ii) තක්සේරුකරුගේ මතය අනුව ඒ දේපළ ත්‍යාග කරනු ලැබුවේ යම් සාධන පත්‍රයකින් ද ඒ සාධන පත්‍රයෙහි සඳහන් දිනයෙහි දී ඒ දේපළ විවෘත වෙළෙඳ පොලෙහි විකුණනු ලැබුවේ නම් ඒ සඳහා ලබා ගත හැකි මිල යන දෙකින් අඩු මිල අදහස් වේ;

“ලිච්ඡ” යන්නට එහි ව්‍යාකරණ ප්‍රබේද සහ සජාතීය යෙදුම් සහිතව, සලකන විට, යම් ද්‍රව්‍යයක් මත වචන හෝ ඉලක්කම් යොදනු ලැබිය හැකි සෑම ක්‍රමයක් ම ඇතුළත් වේ.